



# కార్మికలోకం

జనవరి 2007

మాసపత్రిక

వెల: రూ.5

మంపురిని ఖండిద్దాం

సి.వి.బి.బి.బి. 12వ అంశం భారత మహాసభ

2007-జనవరి 17-21

మౌలీనీ ప్రెంట్స్ - బెంగళూరు



అఖిల భారత సమ్మేళనం



పాఠకులకు  
నూతన సంవత్సర  
శుభాకాంక్షలు

మీరు మారకుంటే... పోరాటాల వెల్లువ !



# సాంస్కృతిక సమ్మే దేశవ్యాపితం



పంజాబ్



కర్ణాటక



కాశ్మీర్



బీహార్



మహారాష్ట్ర



తెలంగాణ



కెన్ట్రల్ టైల్ రిజర్వేషన్ కౌంటర్



మధ్యప్రదేశ్



# కార్మికలోకం

సి.ఐ.టి.యు. ఆంధ్రప్రదేశ్ కమిటీ మాసపత్రిక

సంపుటి 21 సంఖ్య 01

విడి ప్రతి వెల : రూ. 5

సం॥ చందా : రూ. 50

## విషయ సూచిక

సంపాదకీయం	1
కవర్ స్టోరీ- తీరు మారకుంటే సమ్మెల వెల్లువ సృష్టిస్తాం	3-5
సార్వత్రిక సమ్మె విజయవంతం	6
మంత్రిగారూ! హామీలు అమలుచేయండి-	7
ఉద్యమ వార్తలు	8-11
తమాషా-పాపులచే రక్షింపబడెను!	12
గ్రామసేవకుల ధర్మాల దృశ్యమాలిక	13
బాలలోకం-మొక్క నేర్చిన పాఠం...	14
కలివేపాకులా ఏరేస్తున్నారు!	15
గ్రామసేవకుల ముట్టడి	16
ముగ్ధుల, పంచాయతీ ఛలో హైదరాబాద్-	17
పెన్నానీకి గండి	18
సచార్ కమిటీ నివేదిక-వాస్తవాలు	19
కథ- 'కండల్లో ఊట'	20-22
లేసు మహిళలు	23
ఉప్పు కార్మికుల సమ్మె	24
నిర్మాణ కార్మికుల కేంద్రచట్టం అమలు-	26
బీడి కార్మికుల స్వంత ఇళ్లు	28
క్రీడల పట్ల ప్రభుత్వం శ్రద్ధ పెంచాలి!	29
సినిమా- 'కాబూల్ ఎక్స్ ప్రెస్'	30
కవిత-సద్దాం! నీకు మా జోహార్లు	31
అమెరికా దాష్టానికి పరాకాష్ఠం	32

### మేనేజర్

### కార్మికలోకం

యన్.వి.జి. స్ట్రాక్ కేంద్రం, 1-1-60/4.

ఆర్థిక్స్ క్రాస్ రోడ్, ముషీరాబాద్, హైదరాబాద్ - 20.

ఫోన్ : 27612474 ఫ్యాక్స్ : 27610128

### ఎడిటోరియల్ బోర్డు

ఎడిటర్ : వై. సిద్ధయ్య

సభ్యులు: పర్వ సత్యనారాయణ, ఎస్.వీరయ్య,

ఆర్.సుధాభాస్కర్, పి.రోజా, పి.రాజారావు,

పి.అజయ్ కుమార్, ఆర్.ఎస్.మూర్తి

### మేనేజరియల్ బోర్డు

మేనేజర్ : పి.రాజారావు

సభ్యులు: పర్వ సత్యనారాయణ,

ఆర్.ఎస్.మూర్తి.

## పోరాటాలతోనే 'లాఠీ'లను అదుపుచేద్దాం!

కార్మికలోకం పాఠకులకు సూత్ర సవత్తర శుభాకాంక్షలు.

తెలుగునేల నలుచెరుగులా పాలకపార్టీ లాఠీలు ప్రజలపై కరాళనృత్యం చేస్తుండగానే 2006కు వీడ్కోలు చెప్పాం. 2007లోనూ సంస్కరణల పేర ప్రజలపై మరిన్ని భారాలకు పూనుకుంటున్నది. ఆర్టీసి డిపోల మూత నిర్ణయం ప్రత్యక్ష నిదర్శనం. సమస్యల పరిష్కరించమని వీధుల్లోకి వచ్చిన జనంపై సాయుధ పోలీసులను వుసిగొల్పుతున్నది. ప్రజా ఉద్యమాలను రక్తసిక్తం చేస్తున్నది. తప్పుడు కేసులు బనాయిస్తున్నది. మానవ హక్కులను మంటగల్పుతున్నది.

“అదుపు తప్పితే... అణిచేస్తాం” అంటున్నారు రాష్ట్ర హోంమంత్రిగారు. అంటే రాష్ట్రపాలకులకు ప్రపంచబ్యాంకునిషా పూర్తిగా తలకెక్కింది. ప్రజా సమస్యలను చర్చలతో పరిష్కరించేందుకు వారు సిద్ధంగాలేరు. ప్రజా నిరసనలను పోలీసుహింస, నిర్బంధాలతో అణచేందుకు ప్రభుత్వం కంకణధారి అయినట్లు పై ప్రకటన స్పష్టంచేస్తున్నది.

“ఆకలి తీరటం లేదు... స్కాలర్ షిప్ లు పెంచండి”, “దాహంతీరటం లేదు త్రాగునీటి వంటి కనీసవసతులు సంక్షేమహాస్థల్స్ లో కల్పించండి!” ఈ కోర్కెలతో డిసెంబర్ 13న హైదరాబాద్ లో ప్రదర్శన చేస్తున్న విద్యార్థులపై పోలీసులు విరుచుకపడ్డారు. వారిని చితకబాదారు. 8మంది తలలు పగలగొట్టారు. మరికొందరు చేతులు, కాళ్ళు విరిచారు. ఆడపిల్లలను కూడా రోడ్లపై లాగి వ్యానుల్లో విసిరేశారు.

“3గంటలు కూడా కరెంట్ లేదు... బోర్లు పనిచేయడం లేదు... రబీ పంటకు నీరందక పైర్లు ఎండిపోతున్నాయి... కనీసం 7గంటల కరెంటివ్వండని” రైతాంగం మొత్తుకున్నా ప్రభుత్వానికి చెవికెక్కలేదు. విసిగివేసారిన రైతాంగం కడుపురగిలింది. విద్యుత్ సబ్ స్టేషన్ లు, కార్యాలయాలను ముట్టడించారు. రాస్తారోకోలు, మహారాస్తారోకోలతో రాష్ట్రం దద్దరిల్లింది. అనేకచోట్ల రైతాంగంపై పోలీస్ లాఠీ విలయతాండవం చేసింది. అన్నం పెట్టే రైతన్నల తలలు పగిలాయి.


“అసలే నిరుద్యోగులం... ఏ పనీ దొరక్క ఆటోలను ఆశ్రయించాం. స్పెషల్ డ్రైవ్ పేర రూ.10-15వేల పైనాల్బీలు వేస్తే మేం కట్టలేం...” అంటూ రోడ్లెక్కిన ఆటోకార్మికులను కూడా పాలకులు వదలలేదు. రాజమండ్రిలో డిసెంబర్ 26న వారిపై అమానుషలాఠీచార్జీ పాలకుల రాక్షాససత్వానికి అద్దంపట్టింది.

“నిరుపేదలం... ఇంటిస్థలం కొనగలశక్తి లేదు. ప్రభుత్వ జాగాలు ఖాళీగా వున్నాయి. పాలకపార్టీల నాయకులు, సంపన్నులకు ప్రభుత్వం వందలు వేలఎకరాలు కట్టబెడుతున్నది. తలదాచుకునేందుకు మాకు జానెడు భూమి కూడా ప్రభుత్వం ఇవ్వడం లేదు. దానిని మేమే ఆక్రమిస్తున్నాం”. ఇది విశాఖ, సంగారెడ్డిలో నిరుపేదల నిర్ణయం. వారికి అండగా సిపిఐ(ఎం) నిలిచింది. వారిపైనా లాఠీ రోజుల తరబడి చెలరేగింది. అసంఘటితరంగం కార్మికులు, అధ్యాపకుల పట్ల ఇదే ధోరణి.

ప్రతిపక్షాలు “రాజకీయం” చేసి ప్రజలను రెచ్చగొడుతున్నాయని చంద్రబాబుగారి వూత పదాలనే వై.ఎస్.రాజశేఖరరెడ్డిగారు ఉపయోగిస్తున్నారు. రైతాంగం తమంత తాము ఉద్యమించాకే ప్రతిపక్షాలు జోక్యం చేసుకున్నాయి. రాజకీయ పార్టీ వున్నదే ప్రజలకు నేతృత్వం వహించేందుకు.



“2007 పోరాటనామ సంవత్సరంగా” పెద్దలు అభివర్ణించటం ఎంతో సబబు. చెలరేగుతున్న పాలకుల లాఠీని సమరశీల ప్రజాపోరాటాలతో అదుపు చేయాలి. పాలకుల దాడికి అదే సరైనసమాధానం కావాలి. ఈ దిశలో రాష్ట్రంలోని ఉద్యోగులు, ఉపాధ్యాయులు, కార్మికులు ఐక్యమై ముందుకుసాగాలని కోరుతున్నాం. ...





మన భక్తుల ఇకాడున్నాయే లేవ్!

వివిధ  
పత్రికల  
సౌజన్యంతో







## తీరు మారకుంటే సమ్మెల వెల్లువ సృష్టిస్తాం!

డిసెంబర్ 14 సార్వత్రిక సమ్మెకు దేశవ్యాపితంగా అద్భుత స్పందన లభించింది. ఇది 1991 తర్వాత ప్రపంచీకరణ విధానాలకు వ్యతిరేకంగా జరిగిన 11వ జాతీయ సమ్మె. యుపిఎ ప్రభుత్వం అధికారానికి వచ్చాక జరిగిన 2వ సమ్మె.

ఈ సమ్మె ప్రజల అసంతృప్తికి దర్పణం. ఇది ప్రజల సార్వత్రిక నిరసన. యుపిఎ ప్రభుత్వానికి మరో హెచ్చరిక. సిఐటియు, ఎఐటియుసి, హెచ్ఎంఎస్, యుటియుసి, యుటియుసి (ఎల్.ఎస్), ఎఐసిసిటియు, తదితర కేంద్ర కార్మిక సంఘాలు, స్వతంత్ర ఫెడరేషన్ల స్పాన్సరింగ్ కమిటీ ఈ సమ్మెకు పిలుపు నిచ్చింది. 16 సమ్మె డిమాండ్లలో వారి జీతభత్యాల అంశాలులేవు. అన్ని డిమాండ్లు మొత్తం దేశం, ప్రజల ప్రయోజనాలకు ఉద్దేశించినవే. అందుకే 6కోట్ల మంది శ్రామికులతోపాటు, రైతులు,

వ్యవసాయ కార్మికులు, మహిళలు, యువజనులు, విద్యార్థులు వంటి పలు తరగతుల వారు సమ్మెకు మద్దతునిచ్చారు. ప్రదర్శనలు, సభలు, రైలురోకో, రాస్తారోకో, ప్రభుత్వ దిష్టిబొమ్మల దగ్గం, స్కూటర్ ర్యాలీలు వగైరా రూపాలలో ప్రభుత్వ విధానాలకు వ్యతిరేకంగా ప్రచారం చేశారు.

ఈ సమ్మె పోరాటాల్లో పాల్గొని జయప్రదం చేసిన కోట్లాది శ్రామికవర్గాన్ని స్పాన్సరింగ్ కమిటీ అభినందించింది. ఈ పోరాటానికి తమ సహకారాన్ని, సంఘీభావాన్ని అందించిన



ప్రజలకు, ప్రజాసంఘాలకు ధన్యవాదాలు తెలిపింది. శ్రామికవర్గాన్ని కలకాలం అణచివేయడం, మోసగించడం సాధ్యం కాదని పాలకులను హెచ్చరించింది. ఈ సమ్మె నుండి పాలకులు గుణపాఠాలు నేర్చుకొని తమ విధానాలు మార్చుకోవాలని హెచ్చరించింది. పాలకుల కుట్రలపై కార్మికవర్గం నిరంతరం దృష్టి సారించి, నిరంతర పోరాటాలతో కుట్రలను తిప్పికొట్టాలని విజ్ఞప్తి చేసింది.

### సమ్మెకు అద్భుత స్పందన :

వామపక్ష పాలిత రాష్ట్రాలు పశ్చిమబెంగాల్, కేరళ, త్రిపురలలో డిసెంబరు 13 రాత్రి నుండే సమ్మె ప్రారంభమయింది. అస్సాం, జార్ఖండ్, కర్నాటక మరికొన్ని రాష్ట్రాలలో ఆరోజు బంద్ వాతావరణం నెలకొంది. బీహార్‌లోని 3లక్షల మంది ప్రభుత్వ ఉద్యోగులలో 95% సమ్మెలో పాల్గొన్నారు.

### కీలకరంగాలు బంద్ :

ఢిల్లీ, ముంబాయి, కోచి, కోల్‌కత్తాలతో సహా దేశంలోని 124 విమానాశ్రయాల సిబ్బంది సమ్మె కార్యకలాపాలు నిర్వహించారు. 39 ఆర్డినెన్స్ ఫ్యాక్టరీలు, 35 రక్షణరంగ ప్రయోగశాలలు, మిలిటరీ ఇంజనీరింగ్ విభాగాలలోని 3లక్షల మంది రక్షణ సిబ్బంది సమ్మెలో పాల్గొన్నారు. దేశంలోని అన్ని

నౌకాశ్రయాలు మూతబడ్డాయి. బి.ఎన్.ఎన్.ఎల్. మరియు ఎం.టి.ఎన్.ఎల్. (టెలికం) విభాగాలలో పలు రాష్ట్రాలలో ఉద్యోగులు సమ్మెలో బాగా పాల్గొన్నారు. సమ్మెలో ఐఎన్‌టియూసి పిలుపు ఇవ్వకపోయినా ఆ సంస్థ సభ్యులు సమ్మెకు సహకరించారు. ప్రభుత్వరంగంలోని ఆయిల్ కంపెనీలు, నూనెశుద్ధి కర్మాగారాలలో సమ్మె సంపూర్ణంగా పాటించారు. ఇన్సూరెన్స్, బ్యాంకింగ్ రంగాలలో ఉద్యోగులతోపాటు, అధికారులూ సామూహికంగా సమ్మెలో పాల్గొన్నారు. పోస్టల్ రంగంలోని 5.5లక్షల సిబ్బందిలో 70శాతం పైగా సమ్మె చేశారు. 20లక్షల మంది కేంద్ర ప్రభుత్వ ఉద్యోగులు సమ్మెలో పాల్గొన్నారు. కోటి మందికిపైగా వున్న రాష్ట్ర ప్రభుత్వ ఉద్యోగులు, ఉపాధ్యాయులు, రాష్ట్ర ప్రభుత్వరంగం సిబ్బంది, అత్యధిక రాష్ట్రాలలో సామూహికంగా, ఉత్సాహంగా సమ్మె చేశారు.

### పార్లమెంటులో ప్రకంపనలు :

పార్లమెంటు వుభయసభలకూ సమ్మె ప్రకంపనలు విస్తరించాయి. సిపిఐ(ఎం) తదితర వామపక్షాలతోపాటు సమాజ్‌వాదిపార్టీ, రాష్ట్రీయ జనతాదళ్, బహుజన సమాజ్‌పార్టీ, తెలుగుదేశం, శివసేన, టిఆర్ఎస్ సభ్యులు కూడా సమ్మెకు అనుకూలంగా గళం విప్పారు. వామపక్షాల నేతలు సభలోకి వచ్చి



**పశ్చిమబెంగాల్ :** సమ్మె పట్టణ, గ్రామీణ ప్రాంతాలలోనూ అద్భుతంగా జయప్రదమయింది. 13వ తేదీ రాత్రి నుండే బంగ్లా బంద్ వాతావరణం ఏర్పడింది. సమ్మెకు ముందు చేసిన సన్నాహాల ఫలితంగా ఎక్కడా 'పికెటింగ్' అవసరం రాలేదు. హింసాయుత ఘటనలు అసలే లేవు. రైళ్లు, మెట్రోరైళ్లు నడవలేదు. విమానాలు ఎగరలేదు. రోడ్లు నిర్మానుష్యమయ్యాయి. కలకత్తాలో పిల్లలు ప్రధాన రోడ్లపై క్రికెట్ ఆడుకోవడం సాధారణ దృశ్యంగా కనిపించింది. "యుపిఎ ప్రభుత్వం తీరు మారకుంటే భవిష్యత్‌లో ఇంతకంటే పెద్ద సమ్మెలతో ప్రతిఘటించేందుకు బెంగాల్ శ్రామికవర్గం సిద్ధంగా వుండాలని" బెంగాల్ సిఐటియు అధ్యక్ష, ప్రధాన కార్యదర్శులు శ్యామల్ చక్రవర్తి, కాళీఘోష్ ప్రకటించారు.

- బి.ప్రశాంత్

**కేరళ :** ఈ సమ్మెకు కేరళ ప్రజల స్పందన అద్భుతం. జనజీవనం స్తంభించింది. కేంద్ర, రాష్ట్ర ప్రభుత్వ ఉద్యోగులు, సంఘటిత, అసంఘటితరంగ కార్మికులు, వ్యవసాయ కార్మికులు, రైతులు సమ్మెలో పాల్గొన్నారు. రాష్ట్ర సెక్రటేరియట్ మూతబడింది. అదే కాలంలో తిరువనంతపురంలో జరుగుతున్న అంతర్జాతీయ ఫిల్మ్ ఫెస్టివల్ అతిథులు, అయ్యప్పభక్తుల వాహనాలను సమ్మెనుండి మినహాయించారు. రాష్ట్ర నీటి సరఫరా సిబ్బంది హజరుపట్టీలో నంతకం పెట్టకుండా విధులకు హాజరై ఆదర్శంగా నిలిచారు. 'ఇస్రో' ఉద్యోగులు కూడా సమ్మెలో పాల్గొన్నారు. పారిశ్రామిక నగరం కొచ్చిన్‌లో సంస్థలన్నీ మూసేశారు. కంటేయినర్‌షిప్ నిలిచిపోయి ఓడరేవు బందయింది.

- ఇ.రాజేష్

**త్రిపుర :** దేశానికి మారుమూలన దూరంగా విసిరేసినట్లున్న చిన్న రాష్ట్రం త్రిపుర ప్రజలు వుత్సాహంగా పాల్గొని సమ్మెను బంద్‌గా మార్చారు. త్రిపుర యూనివర్సిటీ విద్యార్థులు, అధ్యాపకులు సంపూర్ణంగా సమ్మె చేశారు. రాష్ట్ర రాజధాని అగర్తలాలో ఒక్క విమానం ఎగరలేదు. సిఐటియు, డివైఎఫ్‌ఐ, ఐదా, ఎస్‌ఎఫ్‌ఐ, తదితర సంఘాల వారు సంధ్యాసమయం నుండే సమ్మెకు మద్దతుగా రోడ్లపైకి వచ్చారు. హైకోర్టుతోసహా దిగువ కోర్టులన్నీ బంద్ అయ్యాయి.



## “ఉద్యోగులపై కక్షకట్టిన బజెపి ప్రభుత్వం”

డిసెంబర్ 14న జరిగే “జాతీయ సమ్మె”లో తమ రాష్ట్రంలోని ఉద్యోగ, ఉపాధ్యాయ, కార్మిక సంఘాలన్నీ ఏకత్రాటిపై నిలిచి పాల్గొనాలని నిశ్చయించుకోవడంతో కర్నాటక బిజెపి ప్రభుత్వం ఉద్యోగులపై కత్తికట్టింది. సెక్రటేరియట్ నం.డిపిఎఆర్3/ఎస్ఇఎన్ఎస్ఐ/2006, తేది:26.10.2006



బెంగళూరు ప్రదర్శన

ద్వారా రాష్ట్ర ప్రభుత్వ ఉద్యోగులు సమ్మెలో పాల్గొన్నట్లయితే ఒక ఏడాది జైలు శిక్ష మరియు 1000 రూపాయలు జరిమానా విధిస్తామని కర్నాటక ప్రభుత్వం హెచ్చరించింది. అసోసియేషన్ సమ్మెకు పాల్పడితే ఆ సంఘ బాధ్యులే నేరానికి పాల్పడినట్లుగా భావించి వారిని శిక్షిస్తామని పేర్కొంది. అంతేగాక సమ్మె చేస్తున్న ఉద్యోగులను ఏ పోలీస్ అధికారి అయినా వారెంట్ లేకుండా అరెస్టు చేయవచ్చని స్పష్టీకరించింది. సమ్మెలో పాల్గొన్న ఉద్యోగులకు ఎలాంటి సెలవులు మంజూరు చేయరు. అప్పటివరకు వారి సెలవు ఖాతాలో నిల్వ వున్న సెలవులు

మొత్తం కూడా రద్దు చేయబడతాయి. సమ్మెకాలాన్ని పెన్షన్లో మినహాయిస్తారు. దేశంలోని ఉద్యోగ, ఉపాధ్యాయ, కార్మికుల యూనియన్లతో సంబంధం లేకుండా సంఘటితంగా డిసెంబరు 14న సార్వత్రిక సమ్మె చేయాలని నిర్ణయించిన తర్వాత కర్నాటక ప్రభుత్వం ఈ ఉత్తర్వుల ద్వారా హెచ్చరించడం గమనార్హం.

ఈ స్వతంత్ర భారతంలో ఒక రాష్ట్రమైన పశ్చిమబెంగాల్ మాత్రం యిందుకు భిన్నంగా వ్యవహరించడం ఆనందదాయకం. సుప్రీంకోర్టు తీర్పు వెలువడిన తర్వాత ఆ రాష్ట్ర అసెంబ్లీలో ఏకగ్రీవంగా ఉద్యోగులకు, కార్మికులకు సమ్మె చేసుకునే హక్కు వుందని, తాము ఆ హక్కుని ఉద్యోగులకు, కార్మికులకు కల్పిస్తున్నామని తీర్మానం చేయడం వల్ల 1980 దశకంలోనే ఆ రాష్ట్ర ప్రభుత్వం కాండక్ట్ రూల్స్ సవరించి సమ్మెహక్కు ఉన్నదని మరోమారు స్పష్టం చేసింది.

సమ్మెపై చర్చ జరగాలని పట్టుబట్టారు. ఆరోజు హాజరు పట్టికలో సంతకంపెట్టలేదు. సమ్మెకు మద్దతుగా దినబత్తెం తీసుకోవటం లేదని ప్రకటించారు. 100మందికి పైగా ఎం.పీ.లు పార్లమెంట్ ప్రధాన ద్వారం ముందు గంటసేపు ధర్నా చేశారు. జంతర్ మంతర్ వరకూ ప్రదర్శనగా వెళ్ళి అక్కడ సమ్మె ప్రదర్శననుద్దేశించి ప్రసంగించారు. యుపిఎ ప్రభుత్వం తన విధానాలు మార్చుకోకుంటే ఎన్టీఏకు పట్టిన గతే పడుతుందని హెచ్చరించారు. కాంగ్రీ, బిజెపి సభ్యులు సమ్మెకు వామపక్షాలు మద్దతునివ్వటాన్ని తప్పుపట్టారు. తమ కార్మిక వ్యతిరేక విధానాలను బయట పెట్టుకున్నారు.

★★★

రాష్ట్రంలో సమ్మె జయప్రదంగా జరిగింది. కేంద్ర కార్మికుల తోపాటు రాష్ట్ర ప్రభుత్వ ఉద్యోగులు (ఎపిఎన్టీవో, టిఎన్టీవో) మరియు ఉపాధ్యాయులు అధికసంఖ్యలో సమ్మెలో పాల్గొన్నారు. కార్మికసంఘాలతోపాటు ఎపి ఎన్టీవో, టిఎన్టీవో సంఘాలు, యుటిఎఫ్ వగైరా సంఘాలు సమ్మెలో చురుకైన పాత్ర నిర్వహించాయి.

ఇన్సూరెన్స్, ఇన్ కంట్రాక్ట్, పోస్టల్, జాతీయ బ్యాంకులు, గ్రామీణ బ్యాంకులు, ఆడిట్ అండ్ అకౌంట్స్, సర్వే ఆఫ్ ఇండియా, జియలాజికల్ సర్వే ఆఫ్ ఇండియా, సెంట్రల్ గ్రౌండ్ వాటర్ తదితర సంస్థలు మూతబడ్డాయి.

రాష్ట్ర రాజధాని హైదరాబాద్ లో అబిడ్స్ చౌరస్తా నుండి బయలుదేరిన సమ్మె ప్రదర్శనను పోలీసులు అడ్డుకున్నారు. ఆ ప్రాంతంలో 144వ సెక్షన్ వుందన్న సాకుతో సిఐటియు, ఎఐటియుసి, ఎన్టీవో, ఉపాధ్యాయ సంఘాల, ఇన్సూరెన్స్, బ్యాంకులు, పోస్టల్ తదితర రంగాల రాష్ట్ర నాయకులతోపాటు

300ల మందిని అరెస్టుచేసి గోషామహల్ స్టేడియంకు తరలించారు. అబిడ్స్ ప్రాంతంలో గంటన్నరపాటు ట్రాఫిక్ కు అంతరాయం ఏర్పడింది. సమ్మెకు మద్దతుగా, జర్నలిస్టులు ప్రదర్శన నిర్వహించారు. బేగంపేట విమానాశ్రయ సిబ్బంది విధులను బహిష్కరించారు. రైల్ నిలయంలో నిరసన సభ జరిపారు. సమ్మెలో పాల్గొంటే తీవ్ర పరిణామాలుంటాయన్న ఆర్ బిఐ బెదిరింపులను ఖతరు చేయకుండా బ్యాంకు ఉద్యోగులు సమ్మె చేయడం అభినందనీయం.

మన రాష్ట్రంలో కెవిపిఎస్, గిరిజన సంఘాలు, ఆవాజ్ తదితర సామాజిక సంఘాలు, చేనేత, గీత, రజక, క్షురక, గొర్రెలు, మేకలు పెంపకందారులు వగైరా వృత్తిదారుల సంఘాలు సమ్మెకు తమ సంఘీభావం తెల్పాయి. ఆ విధంగా ఈ సమ్మెకు సమాజంలోని అత్యధిక శ్రామికుల మద్దతు లభించడం విశేషం.

**విధానాలు మారకుంటే ఉధృత పోరాటాలు:**

నేటి సమ్మె కార్యాచరణలో శ్రామికవర్గం గతంకంటే అత్యధిక సంఖ్యలో పాల్గొన్నారు. స్పాన్సరింగ్ కమిటీ అంచనాలకు మించి సమ్మె జయప్రదమయ్యింది. పలు రాష్ట్రాలు, కీలక రంగాలలో సమ్మె సంపూర్ణం.

**అద్భుత స్పందన :** మొదటిసారిగా ఇన్ఫర్మేషన్ టెక్నాలజీ (ఐటి), బిపిఐ, రంగాలలో కోల్ కత్తాలో పనులకు గైర్వజరయ్యారు. విద్యార్థులు, యువతీయువకులు, మహిళలు, వ్యవసాయ కార్మికులు, రైతు సంఘాల నుండి అపూర్వ ఆదరణ లభించింది.

ఇన్ కంట్రాక్ట్, ఆడిట్, తదితర నూతన రంగాల కార్మికులు సమ్మెలో పాల్గొన్నారు. రాష్ట్ర ప్రభుత్వ ఉద్యోగులు, ఉపాధ్యాయులు అధిక సంఖ్యలో నూతన ఉత్తేజంతో పాల్గొన్నారు.







అనమానతలు హక్కుల్ని కాలరాచే చోట.. భ్రూణహత్యలు, నిరక్ష రాస్యత, బాల్యవివాహాలు, వరకట్నం, గృహహింస... ఎన్నెన్నో నమస్యలు అనునిత్యం ఆమెను దహించే చోట.. ఆయా అంశాలే ప్రతిబింబించే కార్టూన్లు, పోస్టర్లు రూపొందించడంలో అన మాజ వేమంది? సందర్భాల్లో, ప్రత్యేకించి మహిళల్లో చైతన్యం తేవడానికే తామీ ప్రదర్శన ఏర్పాటుచేసినట్లు నిర్వాహకులు చెప్పారు. ఈ ప్రదర్శనను దేశవ్యాప్తంగా నిర్వహించే ఆలోచన ఉన్నట్లు వారు తెల్పారు.

- ఇట్టా సాంబశివరావు

ఒక చిత్రం వేల మాటలకు రూపం... అంటారు. ఇక్కడ కన్సిస్టున్న చిత్రాలు వేలాది వనితల జీవితాలకు ప్రతిరూపాలు. ఒకటి రెండూ కాదు... 1200 చిత్రాలు. దేశం నలుమూలలనుంచీ సేకరించినవి ప్రదర్శించి సందర్భాల్లో ఆలోచనలు రేకెత్తించారు చెన్నైకి చెందిన జుబాన్ అనే ప్రచురణ సంస్థవారు. ఇనిషియేటివ్ ఉమెన్ ఇన్ డెవలప్ మెంట్ అనే సంస్థతో కలిసి జుబాన్ నిర్వహించిన ఈ పోస్టర్ల ప్రదర్శనలో వివిధ భాషల చిత్రాలు ప్రదర్శించారు. భాషేదేతేనేం? భావమొకటే. ఏ రాష్ట్రమైనా స్త్రీ జీవనచిత్రంలో మార్పు లేదు. రెండుచేతులతో పదిమందితో సమానంగా పనిచేస్తున్నా... నా భార్య పనిచేయదు.. అంటుంది పురుషలోకం. అణచివేత,



# స్త్రీ జీవిత చిత్రావివి!





# మంత్రిగారూ! హామీలు అమలుచేయండి!!



“నెలనెలా బిల్లులు రావు... వడ్డీలపై వడ్డీలతో అప్పులతో కూరుకుపోతున్నాం... 4 సంవత్సరాలు అవుతున్నా వంటపాత్రలు ఇవ్వలేదు... వంటశాలలు ఏర్పాటు చేయలేదు... ఆకాశాన్నంటు తున్న నిత్యావసర వస్తువుల ధరలు...” 50పైసలకు గుడ్డు ఎలా వస్తుంది?... మధ్యాహ్న భోజన పథకం నిర్వాహకుల్లో ప్రభుత్వ నిర్వాహకం పట్ల పెల్లుబుకుతున్న నిరసన జ్వాలలు.

ఈ పథకం ప్రారంభించి 4ఏండ్లు. వంటశాలలు వంటపాత్రలు ఏర్పాటు చేయలేదు. మన రాష్ట్రంలో 72,829 ప్రాథమిక పాఠశాలలో 68లక్షల మంది విద్యార్థులకు ఈ పథకం అమలవుతున్నది. 50మంది విద్యార్థులున్న స్కూల్లో ఒక్కొక్కరికి రూ.2.50, 100మంది ఒక్కొక్కరికి 2.25, 100మందికి పైగా వుంటే ఒక్కొక్కరికి 2 రూ.చొప్పున ప్రతిరోజు నిర్వాహకులకు ప్రభుత్వం చెల్లించాలి. ఈ ఖర్చును ఒకనెల అడ్వాన్స్ గా ఇవ్వాలి. ఈ ఖర్చులోనే వారానికి ఒక గుడ్డు ఇవ్వాలి. 50పైసలు పెంచి వారానికి మరొక గడ్డు ఇవ్వాలని ప్రభుత్వం నిర్ణయించింది. అయితే ఒక గుడ్డు ఖరీదు రూ.2లు వుండగా 50పైసలకు కోడిగుడ్డు ఎలా వస్తుంది? ఆ విచక్షణ పాలకులకు లేదు.

ప్రభుత్వం వంటపాత్రలు అందించకపోవటం వల్ల నిర్వాహకులు అప్పులు చేసి పాత్రలు కొనుగోలు చేశారు. రుణసౌకర్యం కల్పిస్తామని చెప్పిన ప్రభుత్వం వాగ్దానం అమలు లేదు. ప్రభుత్వం ప్రజాపంపిణీ వ్యవస్థ ద్వారా సరఫరా చేస్తున్న బియ్యంలో నూకల తరుగు, తూకంలో వచ్చే తరుగు నిర్వాహకులు భరిస్తున్నారు. నిత్యం పెరుగుతున్న ధరలతో నిర్వాహకుల గుండెల్లో రైళ్ళు పరిగెడుతున్నాయి.

కనీసం నెలనెలా అయినా

ప్రభుత్వం బిల్లులు చెల్లిస్తున్నదా? అది లేదు. 4-6నెలల

వరకు పెండింగ్ లో వున్నాయి. దుకాణదారుడి ఒత్తిడికి తట్టుకోలేక 10రూ.ల వడ్డీలకు అప్పులు చేస్తున్నారు.

బిల్లులకోసం ప్రభుత్వ ఆఫీసుల చుట్టూ ప్రదక్షిణలు చేస్తున్నారు. గ్యాసు, కట్టెలు సహితం సకాలంలో అందించటం లేదు. ఇప్పటివరకు పనిచేస్తున్న డ్వాక్రా గ్రూపు సభ్యులను తొలగించి ప్రైవేటు సంస్థలకు అప్పగించాలనే ప్రభుత్వ ఆలోచన వీరిని ఆందోళనకు గురిచేస్తున్నది. వీరి సమస్యలపై సిఐటియు, ఐదవ రాష్ట్ర కమిటీల ఉమ్మడి పిలుపుమేరకు డిసెంబర్ 15న ఛలో హైదరాబాద్ కార్యక్రమానికి వేలాదిమంది తరలివచ్చారు.

తూర్పుగోదావరి జిల్లా కొత్తపల్లి మండలం, ఉప్పాడగ్రామం, సోదాలక్ష్మి మాట్లాడుతూ “వండి వడ్డించటానికి ఎవరూ ముందుకు రాకపోతే అధికారులు బ్రతిమాలి వండి పెట్టమన్నారు. ఉదయం 7గంటలకు మొదలుపెడితే మధ్యాహ్నం 3గంటల వరకు పనిసరిపోతున్నది. ఇంటి దగ్గర వంటచేసి మోసికెళ్ళి స్కూల్లో వడ్డించాలి. పిల్లలంతా తిన్న తర్వాత పాఠశాల పాత్రలు శుభ్రం చేసేటప్పటికి 3గంటలు అవుతుంది. 120గ్రా బియ్యం సరిపోవటం లేదు. 4నెలలైనా బిల్లులు ఇవ్వలేదు. విద్యాలంటీరు, సర్పంచ్, వార్డు మెంబరుతనిఖీలు చేస్తున్నారని బిల్లు గురించి పట్టించుకోవటం లేదు. గట్టిగా అడిగితే మినిష్టర్ దగ్గరకు వెళ్ళు అంటున్నారు”. “వాళ్ళు ఎక్కడుంటారో చెప్పండి” అడుగుతాము అంటున్నారు నిర్వాహకులు.

కృష్ణాజిల్లా నుంచి మాట్లాడుతూ “చెక్కులు డ్వాక్రాగ్రూపు లీడర్స్ కు ఇస్తున్నారు. బ్యాంకుకువెళ్ళి చెక్కు డ్రా చేయాలంటే ఆటో ఛార్జీలు, భోజనం,

టీఫిన్ రోజుకూలి వారికి ఇవ్వాలని వస్తున్నది. కనుక చెక్కులు నిర్వహకుల పేరు మీద ఇవ్వాలని” కోరారు.

2006 డిసెంబర్ 15న ఇందిరాపార్కు ధర్నాచౌక్ వద్ద వేలాది మందితో ధర్నా జరిగింది. ఈ సందర్భంగా జరిగిన సభకు సిఐటియు రాష్ట్ర నాయకులు కె.ధనలక్ష్మి అధ్యక్షత వహించారు. సిపిఎం పార్టీ శాసనసభ్యులు (మిర్యాలగూడ) జూలకంటి రంగారెడ్డి, ఐదవ రాష్ట్ర అధ్యక్షులు టి.జ్యోతి, సిఐటియు రాష్ట్ర ఉపాధ్యక్షులు ఎస్.పుణ్యవతి, కార్యదర్శి పి.భాస్కర్, ఐదవ నాయకులు హైమావతి, అరుణ, సిఐటియు నాయకులు రమ తదితరులు ఉపన్యసించారు.

రాష్ట్ర ప్రభుత్వం మధ్యాహ్న భోజన పథకం నిర్వాహకుల పట్ల అనుసరిస్తున్న నిర్లక్ష్య వైఖరిని తీవ్రంగా నిరసించారు. తమిళనాడు రాష్ట్రంలో రూ.1950 వేతనం చెల్లిస్తున్నారని, మన రాష్ట్రంలో కనీసవేతనం ప్రకటించాలని వారు డిమాండ్ చేశారు. టూరిజం పేరుతో మహిళల ఆత్మగౌరవాన్ని దెబ్బతీస్తే సహించ బోమని హెచ్చరించారు. **స్త్రీ శిశు సంక్షేమ శాఖ మంత్రి హామీ :**

నిర్వాహకులసమస్యలపై రాష్ట్ర స్త్రీ,శిశు సంక్షేమశాఖ మంత్రి నేదురుమల్లి రాజ్యాలక్ష్మికి ఐదవ, సిఐటియు నాయకులు జ్యోతి, పుణ్యవతి నాయకత్వంలోని ప్రతినిధిబృందం వినతిపత్రం ఇచ్చారు. మధ్యాహ్న భోజన పథకం నిర్వాహకుల సమస్యలను కొన్నింటిని పరిష్కరించేందుకు ప్రభుత్వం కృషి చేస్తుందని హామీ ఇచ్చారు. ఇప్పటికే వారానికి రూ.3లు మెన్ ఛార్జీలు పెంచామని రాష్ట్ర ముఖ్య మంత్రితో చర్చించి మిగిలిన సమస్యలు పరిష్కరిస్తామని చెప్పారు.

- కె.ధనలక్ష్మి



# ఉద్యమ వార్తలు

## బీడీ కార్మికుల ఛలో హైదరాబాద్



ధర్నాలో ప్రసంగిస్తున్న సిపిఎం శాసనసభ్యులు ఎం.ఎ.గఫూర్

మాట్లాడుతూ “జి.ఓ. 297ను ఉపసంహరిస్తూ కేంద్రంపై ఒత్తిడి తేవాలని, ఇందుకోసం అసెంబ్లీలో ఏకగ్రీవ తీర్మానానికి ప్రభుత్వం అంగీకరించిందని అన్నారు. ఈ తీర్మానం చేసినంత మాత్రాన సమస్య పరిష్కారం కాదని బీడీ కార్మికుల సమస్యల పరిష్కారం, సంక్షేమ పథకాల అమలుకు చర్యలు తీసుకోవాలని రాష్ట్ర ప్రభుత్వాన్ని” డిమాండ్ చేశారు.

సిఐటియు రాష్ట్ర ఉపాధ్యక్షులు ఎస్.పుణ్యవతిగారు జి.ఓ. 297ను రద్దు చేయాలని సిఎంకు వినతిపత్రం అందజేశారు. ఈ సభలో ఎ.పి.అంగన్వాడీ వర్కర్స్ & హెల్పర్స్ యూనియన్ రాష్ట్ర ప్రధాన కార్యదర్శి పి.రోజా, గ్రామపంచాయతీ వర్కర్స్ & ఎంప్లాయిస్ యూనియన్ (సిఐటియు) రాష్ట్ర ప్రధాన కార్యదర్శి పాలడుగు భాస్కర్, మెడికల్ & హెల్త్ యూనియన్ (సిఐటియు) ప్రధాన కార్యదర్శి భూపాల్, యూనియన్ రాష్ట్ర కన్వీనర్ జి.జ్యోతి పాల్గొన్నారు. ఈ సభకు యూనియన్ రాష్ట్ర కో-కన్వీనర్ ఎస్.రమ అధ్యక్షత వహించారు.

## బీడీ కార్మికులరా! సంఘటితం కండి!!



సభలో ప్రసంగిస్తున్న ఐఎల్ఓ స్టేట్ ప్రాజెక్ట్ మేనేజర్ రాణికుముదిని


యూనియన్ పెట్టుకొండి అన్నారు. లేబర్ వెల్ఫేర్ అడ్మినిస్ట్రేటర్ ఎ.కె.ప్రదీప్, జిల్లా ఎన్సిఎల్పి పి.డి.బాలకొండయ్య, సర్వశిక్ష అభియాన్ జిల్లా అధికారి చారి, ఎసిఎల్ కె.నిర్మల్కుమార్, ప్రసాద్, ఎ.పి.బీడీ & సిగార్ వర్కర్స్ యూనియన్ (సిఐటియు) రాష్ట్ర కో-కన్వీనర్ ఎస్.రమ, జిల్లా అధ్యక్షులు మహమూద్, యూనియన్ కార్యదర్శి ఐఎల్ఓ- సిఐటియు కోఆర్డినేటర్ పి.భరత్, చిన్నచింతకుంట ఎమ్మార్వో సోమనాథ్ ప్రసంగించారు. ఈ సభకు సిఐటియు జిల్లా అధ్యక్షులు పి.రఘు అధ్యక్షత వహించారు. సభకు 4 మండలాల నుంచి వెయ్యిమందికిపైగా బీడీ కార్మికులు హాజరైనారు. కార్మికులు సమస్యలపై తెచ్చిన సమిష్టి, వ్యక్తిగత దరఖాస్తులను యూనియన్ నాయకులు పి.భరత్ రాణికుముదినిగారికి అందజేశారు.

బీడీ కట్టలపై పురైగుర్తు ముద్రించాలని కేంద్ర ప్రభుత్వం జారీ చేసిన జి.ఓ. 297ను రద్దు చేయాలని, జి.ఓ. రద్దు చేయడంతోపాటు బీడీ కార్మికులకు కనీస వేతనాలు, సంక్షేమపథకాలు అమలు చేయాలని కోరుతూ ఆంధ్రప్రదేశ్ బీడీ & సిగార్ వర్కర్స్ యూనియన్ (సిఐటియు) ఆధ్వర్యంలో డిసెంబర్ 11న ఛలో హైదరాబాద్ కార్యక్రమాన్ని నిర్వహించారు. ఈ కార్యక్రమంలో భాగంగా రాష్ట్రంలోని వివిధ జిల్లాలనుండి వందలాదిమంది బీడీ కార్మికులు ప్రదర్శనగా వచ్చి ఇందిరాపార్క్ వద్ద ధర్నానిర్వహించారు. ఈ సందర్భంగా సిపిఎం శాసనసభ్యులు ఎం.ఎ.గఫూర్

మహబూబ్ నగర్ జిల్లా చిన్నచింతకుంటలో బాలకార్మిక వ్యవస్థ నిర్మూలనపై బీడీ కార్మికుల సమావేశము డిసెంబర్ 18న జరిగింది. ఈ సభలో ఐఎల్ఓ స్టేట్ ప్రాజెక్ట్ మేనేజర్ రాణికుముదిని గారు ముఖ్యఅతిథిగా పాల్గొని బీడీ కార్మికులు తమ పిల్లలను బీడీలు చేయిస్తూ, ఇతర పనులు చేయిస్తూ బడులకు పంపకుండా చిన్నారుల జీవితాలను బుగ్గిపాలు చేయవద్దన్నారు. 6-14 సంవత్సరాల పిల్లలను పనుల్లో పెట్టరాదు. వారిచేత పనులు చేయిస్తే భవిష్యత్ పాడవుతుంది. బీడీ కార్మికుల సమస్యల పరిష్కారంకై



## బీడీ కార్మికుల సదస్సు



మెదక్ జిల్లాలో రామయంపేట మండలంలో బీడీ కార్మికుల మండల సదస్సు డిసెంబర్ 27న జరిగింది. ఈ సదస్సుకు ముఖ్యఅతిథిగా ఎ.పి.బీడీ & సిగార్ వర్కర్స్ యూనియన్ (సిఐటియు) రాష్ట్ర కో-కన్వీనర్ ఎస్.రవ పాల్గొని ప్రసంగించారు. సిఐటియుజిల్లా కార్యదర్శి మాణిక్యం, ఎ.పి. అంగన్వాడీ వర్కర్స్ & హెల్పర్స్ యూనియన్ (సిఐటియు) జిల్లా ప్రధాన కార్యదర్శి బాలమణి పాల్గొన్నారు. 6 గ్రామాల నుండి 300ల మంది హాజరయ్యారు. సదస్సు అనంతరం నూతన కమిటీ ఎన్నిక జరిగింది. అధ్యక్షులుగా జుబేద, ప్రధాన కార్యదర్శిగా పుష్పలత, వీరితోపాటు 21మంది కమిటీ సభ్యులు.

## ఆర్టీసి కాంట్రాక్ట్ వర్కర్స్ జిల్లా మహాసభ



యూనియన్ రాష్ట్ర అధ్యక్షులు ఎం.ఎన్.రెడ్డి ముఖ్యఅతిథిగా ఖమ్మంజిల్లా ప్రథమ మహాసభలో పాల్గొన్నారు. కాంట్రాక్ట్ డ్రైవర్స్ & వర్కర్స్ యూనియన్ జిల్లా గౌరవాధ్యక్షులుగా ఎ.జె.రమేష్, అధ్యక్షు, కార్యదర్శులుగా పర్వేష్, పి.సుధాకర్, కమిటీ సభ్యులుగా జి.మహేష్, జి.సత్యనారాయణ, ఎస్.ఎన్.రెడ్డి, ఆర్.రవికుమార్, కిరణ్, ముత్తయ్య, పి.రాంబాబు, ఎస్.కె.బడేమియా, వి.ఎన్.రావు ఏకగ్రీవంగా ఎన్నికయ్యారు. ఈ సదస్సులో ఎన్డబ్ల్యుఎఫ్ జిల్లా అధ్యక్ష, కార్యదర్శులు డి.వెంకన్న, జి.లింగమూర్తి, ఇతర నాయకులు పాల్గొన్నారు.

## జి.ఓ.24ను రద్దు చేయాలి

ఇరిగేషన్, రోడ్లు, భవనాలు, పంచాయతీరాజ్ ఇంజనీరింగ్ శాఖల్లో పనిచేస్తున్న నిర్వాహణ సిబ్బంది (వర్క్చార్జిడ్)ని మిగులు సిబ్బందిగా పేర్కొంటున్న జి.ఓ.24ను తక్షణమే రద్దు చేసి, ఇంజనీరింగ్ శాఖలో నిర్వాహణకు అవసరమైన శాశ్వత పోస్టులు వెంటనే మంజూరు చేయాలని రాష్ట్ర ప్రభుత్వాన్ని డిమాండు చేస్తూ, డిసెంబర్ 4వ తేదీన రాష్ట్రంలోని అన్ని జిల్లా కలెక్టర్ కార్యాలయాల వద్ద నిరసన ప్రదర్శనలు జరిపి, జి.ఓ.24 దిష్టిబొమ్మలను దగ్ధం చేసి, రాష్ట్ర ప్రభుత్వ ప్రధానకార్యదర్శిగారికి వందలాది టెలిగ్రామ్లు ఇవ్వటం జరిగింది.

హైదరాబాద్, రంగారెడ్డి జిల్లాలకు సంబంధించిన ఉద్యోగులతోపాటుగా రాష్ట్ర నాయకులు ఇరిగేషన్, రోడ్లు, భవనాలు, పంచాయతీరాజ్ ఇంజనీర్-ఇన్-చీఫ్ కార్యాలయాలున్న ఎర్రంమంజిల్లో నిరసన ప్రదర్శన జరిపి, దిష్టిబొమ్మను దగ్ధం చేసి మెమోరాండాలను రాష్ట్ర ప్రభుత్వానికి పంపటం జరిగింది. ఈ కార్యక్రమంలో రాష్ట్ర సంఘాల గౌరవాధ్యక్షులు కొండ్రగుంట వెంకటేశ్వర్లు, అధ్యక్షులు వి.వీరభద్రం, ప్రధాన కార్యదర్శులు ఎస్.మల్లిఖార్జునరావు, వి.వి.తాతాచార్యులు, కార్యదర్శి ఎం.డి.ఖలీల్ తదితరులు పాల్గొన్నారు.

## నిర్మాణ కార్మికులకు కేంద్రచట్టం అమలుకై ధర్నా

భవన నిర్మాణ కార్మికులందరికీ వర్తించేవిధంగా 1996 నిర్మాణ కార్మికుల కేంద్రచట్టాన్ని మార్పుచేసి రాష్ట్రంలో అమలు చేయాలని కోరుతూ ఎ.పి.బిల్డింగ్ అండ్ అదర్ కన్స్ట్రక్షన్ వర్కర్స్ యూనియన్ (సిఐటియు) ఆధ్వర్యంలో 18-12-06న మండల రెవెన్యూ కార్యాలయాలు, జిల్లా కలెక్టరేట్ల ఎదుట ధర్నాలు జరిగాయి. హైదరాబాద్ నగర కమిటీ ఆధ్వర్యంలో ఇందరిపార్కు వద్ద ధర్నా జరిగింది. ధర్నానుద్దేశించి సిఐటియు రాష్ట్ర ఉపాధ్యక్షురాలు ఎస్.పుణ్యవతి, బిసిడబ్ల్యుయు రాష్ట్ర కార్యదర్శి కె.ఉమామహేశ్వరావు, నగర కార్యదర్శి కె.ఈశ్వరరావు, షేక్ హరీష్, తదితరులు ప్రసంగించారు.

విశాఖ జిల్లాలో విశాఖపట్నం కలెక్టరేట్ ఎదుట, గాజువాక, పెందుర్తిలోను, నెల్లూరుజిల్లాలో నెల్లూరు, గూడూరు, వెంకటగిరి, సంగం, ముత్తుకూరు, నాయుడుపేట, కావలి, ఆత్మకూరు, వరంగల్ జిల్లాలో వరంగల్తోపాటు 7 మండలాల్లోను, నల్గొండ జిల్లాలో 16 మండలాల్లోను శ్రీకాకుళం జిల్లాలో 2 సెంటర్లలో, మహబూబ్ నగర్ జిల్లాలో 11సెంటర్లలో, ఖమ్మంజిల్లాలోను ధర్నాలు జరిగాయి. కాగా 14-12 2006న కృష్ణాజిల్లాలోని 37 మండలాల్లో ధర్నాలు జరిగాయి. అన్ని మండల, పట్టణ కేంద్రాలలో అడ్డాలకు స్థలాలను కేటాయించాలని, ప్రమాదభీమా సౌకర్యం అమలు చేయాలని, జాతీయ ఉపాధి హామీ పథకాన్ని పట్టణాలలో కూడా అమలు చేయాలని, అర్హులైన కార్మికులందరికీ ఇండ్లస్థలాలు, పట్టాలు మంజూరు చేయాలని, మహిళా కార్మికులకు రక్షణ కల్పించి, సమానపనికి సమాన వేతనం అమలుచేయాలని కోరుతూ ధర్నాలు నిర్వహించి కలెక్టర్లకు, ఎమ్మార్వోలకు వినతిపత్రాలు అందజేశారు.



## ఆటో కార్మికులచే ఆర్టీఓ ఆఫీసు ముట్టడి

ఆటో కార్మికులపై పోలీసుల అక్రమ కేసులు రద్దు చేయాలని, బ్రేక్ ఇన్ స్పెక్టర్ల అక్రమ పైన్లు ఆపాలని, పట్టణంలో ఆటో స్టాండులు ఏర్పాటు చేయాలని డిమాండ్ చేస్తూ సిఐటియు పట్టణ కమిటీ మరియు ఒంగోలు పట్టణ ఆటో వర్కర్స్ యూనియన్ జాయింట్ యాక్షన్ కమిటీ ఆధ్వర్యంలో ఆర్టీఓ ఆఫీసు ముట్టడి జరిగింది. పి.వి.ఆర్.బాయిస్ హైస్కూల్ నుండి కార్మిక ప్రదర్శన సాగింది. ప్రదర్శన జరగకుండా పోలీసులు అడ్డంకి బస్టాండ్, సెంటర్లో అటకాయించారు. పోలీసుల దౌర్జన్యాన్ని తట్టుకొని ప్రదర్శన ముందుకు సాగింది.

ఈ సందర్భంగా సిఐటియు పట్టణ నాయకులు పి.చిరంజీవి మాట్లాడుతూ కార్మికుల ఆత్మగౌరవం దెబ్బతీసే విధంగా పోలీసులు వ్యవహరించటం దారుణమన్నారు. సిపిఎం పట్టణ కార్యదర్శి బి.వి.కొండరెడ్డి మాట్లాడుతూ ఉన్నత చదువులు చదివి, ప్రభుత్వంపై ఆధారపడకుండా, ఆటో కార్మికులు జీవనోపాధి చూసుకుంటున్నారు. పట్టణంలో ఏమూలకు వెళ్ళిన రూ.5లు సర్వీసు చేసే కార్మికులపై ఇటువంటి దౌర్జన్యాలకు పాల్పడటం సహించమన్నారు. సిఐటియు జిల్లా ప్రధాన కార్యదర్శి కారుసాల శ్రీనివాసరావు మాట్లాడుతూ ఆటో కార్మికులు ఐక్యంగా వుండి సమస్యలు పరిష్కరించుకోవాలన్నారు. మీ పోరాటానికి విశాల మద్దతు



వుండన్నారు. సిఐటియు పట్టణ కార్యదర్శి చీకటి శ్రీనివాసరావు మాట్లాడుతూ 4వేల మంది కార్మికులు 3వేలు ఆటోలు పట్టణంలో వుంటే కనీసం ఒక్క ఆటోస్టాండ్ లేకపోవటం సిగ్గుచేటన్నారు.


అనంతరం ఆర్టీఓ గార్కి సమస్యలతో కూడిన వినతిపత్రాన్ని సమర్పించారు. ఆటో కార్మికుల సమస్యలపై చర్చించటానికి డిసెంబర్ 21న ఉదయం 10 గంటలకు మున్సిపల్ ఆఫీసులో జాయింట్ మీటింగ్ వేసి పరిష్కరిస్తామని హామీ ఇచ్చారు. ఈ కార్యక్రమంలో డివైఎఫ్ఐ జిల్లా కార్యదర్శి పి.వెంకట్రావు, అవాజ్ కమిటీ నాయకులు ఎన్.డి.గుల్ హుస్సేన్, కులవివక్ష వ్యతిరేక పోరాట సంఘం నాయకులు ఎం.బాబూరావు, గిరిజన సంఘం నాయకులు ఆర్.శ్రీనివాస రావు తదితరులు సంఘీభావం తెలిపారు. పట్టణంలో అన్ని సెంటర్స్ లో వున్న ఆటో యూనియన్ నాయకులు, కార్మికులు పాల్గొన్నారు.

## పారిశోషికం బకాయిలు వెంటనే చెల్లించాలి

ఎ.పి.వాలంటరీ హెల్త్ వర్కర్స్ యూనియన్ (సిఐటియు) ప్రకాశం జిల్లా ప్రథమ మహాసభ ఒంగోలు బస్టాండు ప్రక్కనగల కొత్త మార్కెట్ నందు శిరీష (ఈతముక్కల కార్యకర్త) అధ్యక్షతన డిసెంబర్ 4న జరిగింది.

ఈ మహాసభలో ఐదవ జిల్లా కార్యదర్శి కె.సుబ్బరావమ్మ ప్రధాన వక్తగా హాజరైనారు. యునైటెడ్ మెడికల్ & హెల్త్ జిల్లా అధ్యక్షులు టి.వెంకటేశ్వర్లు, ట్రెజరర్ కె.శ్రీధర్ బాబు, అంగన్ వాడీ యూనియన్ జిల్లా ప్రధాన కార్యదర్శి పి.ప్రశాంతి కుమారి, సిఐటియు జిల్లా ప్రధాన కార్యదర్శి కారపాల శ్రీనివాసరావు, జిల్లా కార్యదర్శి జి.శ్రీనివాసులు, గ్రామ సేవకుల సంఘం జిల్లా కార్యదర్శి ఎం.సత్యనారాయణ, గ్రామపంచాయతీ వర్కర్స్ యూనియన్ జిల్లా కార్యదర్శి కందులరవి, ఒంగోలు టౌను సిఐటియు కార్యదర్శి చీకటి శ్రీనివాసరావు, ఐదవ ఒంగోలు డివిజన్ కార్యదర్శి యు.ఆదిలక్ష్మి పాల్గొని ప్రసంగించారు.

56 మండలాల నుండి 800 ప్రతినిధులు ఈ మహాసభకు హాజరై వారు అనుభవిస్తున్న బాధలు తెలియ చెప్పారు. మహాసభలో వేమూరి పుల్లమ్మ అధ్యక్షులుగా, కరిశ్రీలక్ష్మి కార్యదర్శిగా, శింగమనేని సుజాత ట్రెజరర్ గా, మరో 29 మందిని కమిటీ సభ్యులుగా ఎన్నుకున్నారు. అనంతరం జిల్లా వైద్యాధికారి డా॥ సోనాల్ బాబును కలిసి పారిశోషికం, ట్రైనింగ్ పిరియడ్



బకాయిలు వెంటనే చెల్లించాలని కోరారు. వెంటనే చెల్లించేందుకు ఆదేశాలు జారీ అయ్యాయి.

మహాసభ దిగువ తీర్మానాలు ఆమోదించింది.

1. పారిశోషికం పేరున కాకుండా జీతాలు నిర్ణయించాలి.
2. ఆరోగ్యకేంద్రానికి వచ్చినందుకు టిఎ, డిఎలు చెల్లించాలి.
3. సెలక్షన్ కమిటీ నియామకాలపై రాజకీయ జోక్యం నివారించాలి.

ఈ మహాసభ యునైటెడ్ మెడికల్ & హెల్త్ యూనియన్ ప్రకాశం జిల్లా కమిటీ తోడ్పాడుతో జరిగింది.



# విశ్వాసాన్ని పెంచిన సభ్యత్వం నమోదు

హైదరాబాద్ నగరంలో సిఐటీయూ నూతన సభ్యత్వం నవంబర్ 15 నుండి డిసెంబర్ 15 వరకు చేర్పించారు. ఈ క్యాంపెయిన్ లో 40 పూర్తికాలం టీఎంలు, 80 పార్టీక టీఎంలు పాల్గొన్నాయి. 16 రంగాలలో 30,000 సభ్యత్వం చేరింది. ఇందులో అత్యధిక భాగం బి.సి.దబ్బు.,

తోపుదుబండ్లు, ప్రైవేట్ ట్రాన్స్ పోర్టు, కాంట్రాక్ట్ వర్కర్స్, రిక్షా రంగాలలో చేరింది.

ఈ కార్యక్రమం అనుభవాలు :

సభ్యత్వ చేర్పింపు నాయకులలో, కార్యకర్తలలో ఉత్సాహం కలిగించా యి. కార్మికులు కూడా ఉత్సాహం పొందారు. నగర నాయకులలో సభ్యత్వం పెంచగలమన్న విశ్వాసం నింపింది. ప్రతి సంవత్సరం కొత్త సభ్యత్వ చేర్పింపుకు ప్రయత్నం జరుగుతున్నా గతంలో జరిగిన కృషి చాలా పరిమితులతో జరిగింది. శ్రామిక సమర భేరిని పురస్కరించుకుని లక్షలాది మందితో సంతకాలు చేయించటం, వేలాదిమందిని వివిధ సభల్లో పాల్గొనేలా చేయటం, జాతాలు విజయవంతం చేయటం, హైదరాబాద్ ముగింపుసభ సందర్భంగా వేలాదిమందిని సమీకరించటం మొదలైన అంశాలన్నీ అసంఘటిత రంగ కార్మికుల్లో ఒక మంచి వాతావరణాన్ని సృష్టించాయి.

కొనసాగింపుగా స్థానికంగా ఆందోళనలు చేయటం, కలెక్టరేట్ పికెటింగ్లు నిర్వహించటం వల్ల ఈ కార్మికుల్లో మంచి గుర్తింపు పొందాము. ఈ క్రమంలో జరిగిన నూతన సభ్యత్వ చేర్పింపు కూడా అదే ఉత్సాహంతో కొనసాగింది.

సభ్యత్వం చేర్పింపు కోసం 3



ప్రాంతాల్లో 1200 మందితో వర్క్ షాపులు నిర్వహించాము. సభ్యత్వం యొక్క ప్రాధాన్యత, చేర్పింపులో మెళుకువలు ఈ వర్క్ షాప్ లో తెలియపరిచాము. రంగాల వారీగా, జోన్ల వారీగా దళాలకు, దళనాయకులకు ప్రత్యేకంగా సమావేశం జరిపి నిర్దిష్ట సూచనలు చేశాము. సంతకాల సేకరణ సమయంలో ఏర్పాటైన డివిజన్/వార్డు కమిటీలను అధికంగా ఈ క్యాంపెయిన్ లో భాగస్వాములను చేశాము. కమిటీల అధ్యక్షులు, కార్యదర్శులు ఉత్సాహంగా పాల్గొన్నారు. నగర స్థాయిలో నాలుగుసార్లు ఆఫీసుబేరర్లు, రెండుసార్లు నగర కమిటీలు, రెండుసార్లు జోన్ కమిటీలు సమావేశమయ్యాయి. ఈ క్రమంలో సమీక్షకోసం నగర కేంద్రం 8సార్లు, జోన్ కేంద్రాలు 6సార్లు సమావేశమయ్యాయి. ఫోలోఅప్ కోసం 8 సర్క్యులర్లు పంపాము. నగర కేంద్రం నుండి పని విభజన చేసుకుని జోన్లలో ప్రత్యక్షంగా సభ్యత్వ క్యాంపెయిన్ లో పాల్గొన్నాము. నగరంలోని 10 జోన్లకుగాను 8 జోన్ కమిటీలు సభ్యత్వ చేర్పింపులో పోటాపోటీగా కృషి చేశాయి.

పూర్తికాలం దళాలు ప్రారంభంలో అనేక అవరోధాలు ఎదుర్కొన్నాయి. కార్మికులు పనిచేసే సంస్థ, పరిశ్రమలలో సభ్యత్వానికి చాలా పరిమితులు ఏర్పడ్డాయి. నివాస ప్రాంతాలలో సభ్యత్వం

వేగంగా జరిగింది. గుర్తింపు పొందిన, అనుభవమున్న టి.యు. నాయకులు సభ్యత్వం నులువుగా చేయగలిగారు. ఇటీవలే టి.యు. ఉద్యమంలో కొచ్చిన కొత్త కార్యకర్తలు కొంత వెనుకబడ్డారు. రెండోదఫా క్యాంపెయిన్ లో వెనుకబాటు అది గమించేందుకు ప్రయత్నించారు. అదే సమయంలో కొద్ది

సంఖ్యలోనైనా కొత్త కార్యకర్తలను సరిగ్గా మోటివేట్ చేసి రంగంలోకి దింపితే ఎక్కువ సభ్యత్వం జరిగిన అనుభవాలు కూడా వచ్చాయి. సంతకాల సేకరణ కంటే అనేక రెట్లు శ్రమిస్తేనే ఈ మేరకు సభ్యత్వం చేర్పించటం సాధ్యపడింది.

ఒక ఉద్యమంగా సభ్యత్వ చేర్పింపుకు పూనుకున్నాము. సమగ్రమైన ప్రణాళిక రూపొందించాము. అమలులో వస్తున్న లోపాలను అధిగమించే విధంగా పై కమిటీలు, నాయకత్వం గైడ్ చేసేందుకు యత్నించాము. నాయకత్వం ప్రత్యక్షంగా కార్యరంగంలో దిగడం ద్వారా సాధారణ కార్మికుల మనోభావాలు అర్థం చేసుకోగల్గాము. కార్యకర్తలు కూడా ఉత్సాహం పొందారు. నాయకత్వం నేర్చుకోవటానికి, వారి అనుభవాలను ఇతరులకు నేర్పటానికి ఉపయోగపడింది. ఈ అవగాహనతో హైదరాబాద్ నగర కమిటీగా మేము చేసిన కృషి కొన్ని ఫలితాలను ఇచ్చింది. భవిష్యత్తులో నగరంలో అసంఘటితరంగ కార్మికుల్లో మరింత బలపడేందుకు తగిన ప్రాతిపదిక ఏర్పడిందని భావిస్తున్నాము. ఈ స్ఫూర్తితో భవిష్యత్ కార్యాచరణను రూపొందించు కుని ముందుకు సాగుతాము.

- జె.వెంకటేష్,

ప్రధాన కార్యదర్శి  
సిఐటీయూ హైదరాబాద్



## పాపులచే రక్షింపబడెను!

తప్పు చేసిన మహిళ చుట్టూ చేరిన జనం ఆమెను కొట్టడానికి రాళ్లు పైకెత్తారు. ఇంతలో దేవదూత ప్రత్యక్షమయ్యాడు. “పాపంచేసిన ఆమెను శిక్షించాల్సిందే. అయితే మీలో పాపం చేయని వారే ముందుగా ఆమెపై రాయి వినరాలి” అని దేవదూత షరతు విధించాడు. ఆ మాటలతో చేతుల్లో వినరదానికి సిద్ధంగా ఉన్న రాళ్లను ఒక్కొక్కరు కింద వేసి అక్కడి నుండి మెల్లగా జారుకున్నారు.

ఆమెకు ఏం జరుగుతుందో అని అప్పటి వరకు భయం భయంగా నక్కి చూస్తున్న ఒక పసికూన దేవదూత చేయి పట్టుకుని ‘మీ మాటల్లో ఏదో మహిమ ఉంది. దేవదూత తలుచుకుంటే ఏదైనా చేస్తుందని చిన్నప్పటి నుండే విన్నాను. నిజం చెప్పండి మీరు దేవదూతనే కదూ?’ అని చిన్నారి ప్రశ్నించాడు. దేవదూత చిరునవ్వు నవ్వి ‘నిజమే’ అని బదులిచ్చాడు. ‘నాకో వరం ఇస్తావా?’ అని చిన్నారి అడిగాడు. “కోరుకో ఏం కావాలి? భక్తుడి కోరికలను తీర్చడం దేవదూత ధర్మం” అని చెప్పాడు. ‘నా కళ్లముందే పాపిని రక్షించారు. పాపులను దేవదూత రక్షించడం సామాన్యంగా జరిగేదే. కానీ నేనెన్ని పాపాలు చేసినా పాపులతో రక్షించబడాలనుంది. నాకా వరం కావాలి’ అని కోరుకున్నాడు.

దేవదూత నవ్వుకున్నాడు. బాలకా ‘నీవు కాలం కంటే చాలా ముందున్నావు. నీ కోరిక ఇప్పుడు నెరవేరదు. కలికాలంలో నీ కోరిక నెరవేరుతుంది. నీ వెన్ని పాపాలు చేసినా పాపులే నిన్ను రక్షిస్తారు’ అని దేవదూత దీవించాడు.

★★★

కలికాలంలో పులివెందుల్లో బాలశేఖరుడు జన్మించాడు. అతనికి పొలంబాట అంటే ప్రాణం. అసలాయన నడవడం నేర్చుకున్నది కూడా తన గ్రామంలోని తన పొలంలోనే. వందలాది ఎకరాల్లో ఉన్న ఆ పొలంలోనే ఆయన బాల్యం గడిచింది. శ్రీకృష్ణుడు ద్వారకలో ఆలమందల మధ్య పెరిగినట్టుగా బాలశేఖరుడు వందలాది ఎకరాల పొలంలోనే పెరిగి పెద్దవాడయ్యాడు. బాలశేఖరుడికి యుక్తవయసు. రాగానే పొలం నుండి జనం (రాజకీయం)లోకి పంపారు తల్లిదండ్రులు. సహవాస దోషం కావచ్చు, సహజ లక్షణం కావచ్చు. రాజకీయ (అవి) లక్షణాలన్నీ ఆయనకు యుక్తవయసులోనే అబ్బాయి.

ఒకేవ్యక్తి తొమ్మిదేళ్లపాటు అధికారంలో ఉండడంతో శేఖరునికి కాలం కలిసి వచ్చినట్టయింది. “అమ్మో ఈ పాలన భరించలేం ఎన్ని తప్పులు చేసినా మీరే నయం” అంటూ శేఖరునికి ప్రజలు పట్టం కట్టారు. ఒకరోజు రాత్రి నిద్రలో శేఖరునికో కల వచ్చింది. తాను తప్పుడుగులు వేసి నడవడం నేర్చుకున్న ఆ పొలం తమ వద్ద ఉండడం చట్టవిరుద్ధం అని కలలో తెలిసింది. ఏం చేయాలి? అని ఆలోచించాడు. ‘పాపులచే రక్షించబడతావు’ అని దేవదూత ఇచ్చిన వరం నిజంగా అమలవుతుందా? లేదా? పరీక్షించడానికి ఇదే సరైన సమయం అని శేఖరుడు అనుకున్నాడు.

మెలుకువ రాగానే శేఖరుడు రాజ్యాధికారులను పిలిచి, “ఇంతకాలం భూమి తనస్వాధీనంలో ఉండడం రాజద్రోహం అని



తెలుసుకున్నాను. ఆ భూమిని స్వాధీనం చేసుకో” అని శేఖరుడు చెప్పగానే అధికారులకు ఏం చేయాలో పాలు పోలేదు. “రాజా! పాలకులు ధరణీపతులు. భూమికి మీరు భర్త లాంటి వారు. భూమి పై మీకు సర్వహక్కులు ఉంటాయి” అంటూ అధికారి ఇంకా చెప్ప బోతుండగానే “మేం చెప్పింది చేయండి” అని శేఖరుడు గద్దించాడు.

భూమిపుత్రుల్లో కల్లోలం బయలుదేరింది. “ఆక్రమించుకున్న భూమిని మీరే ఇచ్చేశారంటే మా గతేం కాను. ఎంతో కష్టపడి ఆక్రమించుకున్న భూమిని ఇంతకాలం కంటికిరెప్పలా కాపాడుకున్నాం. కర్ణుడికి కవచ కుండలాల్లా ఆ భూమి మా శరీరంలో కలిసిపోయి ఉంది? ఇప్పుడు దాన్ని ఇచ్చేయమంటే ఎలా ఇస్తాం” అని అంతా గగ్గోలు పెట్టారు.

రాజసభ సమావేశమైంది. ఒక్కొక్కరు రాజుపై వాగ్వాణాలు ఎక్కుపెట్టారు. “ఆక్రమణలో ఉన్న భూమి ఇచ్చేయడమంటే త్యాగశీలి అనుకోకండి” అంటూ ప్రధాన ప్రతిపక్షం తరుపున సవ్యసాచి తొలిబాణం వేశాడు. “చాల్లెవయ్యా పెద్ద మాట్లాడవచ్చావు. స్వాతంత్ర్య సమర యోధుల నిధులు కాజేసిన నీవా మాట్లాడేది” అంటూ శేఖరుడు హాంకరించగానే ఆయన కూర్చుండిపోయాడు. ఉపరాజ్యం కోసం ఉద్యమిస్తున్న విజయుడు లేచి “ఇది నైతిక పతనం. రాజీనామా చెయ్!” అని గద్దించాడు. “145 ఎకరాలను ఆక్రమించుకున్న నీవా నైతికత గురించి మాట్లాడేది?” అని శేఖరుడు చిద్విలాసపు నవ్వు నవ్వాడు.

“అధ్యక్షా! అధికార పక్షం అన్నాక మా ఆరోపణలకు సమాధానం చెప్పాలి కానీ ఇదేం పద్ధతి సిఎం రాజీనామా చేయాలి” అంటూ ప్రత్యర్థిపక్షం నాయకుడు నిలదీశాడు. “ఏమంటివేమంటి వి? వందల కోట్లు స్వాహా చేసి వేల ఎకరాలను కంపెనీలకు కట్టబెట్టిన నీవా? మమ్ములను ప్రశ్నించేది. నీ పాల ఫ్యాక్టరీ భూముల సంగతేంటి? నీ పొలాల మాటేంటి? కమలనాథుడు అనుభవించిన 54 ఎకరాల మాటేంటి?” అంటూ శేఖరుడు ప్రశ్నించాడు.

“మీ పాపం పండింది. మా రాజగురువుకు కోపం వచ్చింది” అంటూ ప్రత్యర్థిపక్షం నేత మళ్లీ నినదించాడు. “రెండువేల ఎకరాలను ఆక్రమించుకున్న రాజగురువు సంగతి తేల్చేందుకు సిద్ధంగా ఉన్నాను” అని శేఖరుడు సవాల్ చేశాడు.

“శేఖరుని అప్రజాస్వామిక విధానాన్ని నేను తీవ్రంగా వ్యతిరేకిస్తున్నాను” అంటూ ప్రత్యర్థిపక్షం నేత సభ నుండి వాకౌట్ చేశాడు. “దేవదూత ఇచ్చిన వరం నిజమైంది. నేను పాపులచేత రక్షించబడ్డాను” అని శేఖరుడు ఆనందించాడు. ఈ తతంగాన్నితా చూస్తున్న జనం, అంతా పాపులే అనుకుంటూ వెళ్లిపోయారు.

- బుద్ధా మురళి




## గ్రామసేవకుల ధర్నాల దృశ్య మాలిక

పెండింగ్ సమస్యలు పరిష్కరించాలని కోరుతూ గ్రామసేవకుల రాష్ట్రకమిటీ పిలుపు మేరకు అన్ని జిల్లా కలెక్టరేట్ల వద్ద డిసెంబర్ 18న ధర్నాలు నిర్వహించారు. ప్రభుత్వం సమస్యలు పరిష్కరించకపోగా శాంతియుతంగా ధర్నా చేస్తున్న గ్రామసేవకులను ఆదిలాబాద్, ఖమ్మం, తదితర చోట్ల అక్రమ అరెస్టులు చేయించింది. కొన్ని జిల్లాల్లో జరిగిన ధర్నా దృశ్యాలు.



ఖమ్మం



ఖమ్మంలో అరెస్టయిన గ్రామసేవకులు



ప్రకాశం



నల్గొండ




మహబూబ్ నగర్



తూర్పుగోదావరి



వరంగల్



కర్నూల్



## మొక్క నేర్పిన పాఠం....



పన్నెండేళ్ల రమ్యకు ఒకసారి తీవ్రంగా జబ్బుచేసింది. అమ్మానాన్నలు వెంటనే రమ్యను హాస్పిటల్‌లో చేర్చారు. డాక్టర్లు పరీక్ష చేసి విషజ్వరం అని తేల్చారు. ఆ జ్వరం ప్రమాదకరమైనది కనుక సకల జాగ్రత్తలు తీసుకొని వైద్యం చేయసాగారు. రమ్య తల్లిదండ్రులు ఆమెను కంటికి రెప్పలా చూసుకోసాగారు. అయినప్పటికీ రమ్య కోలుకోలేదు. పైగా రోజు రోజుకూ పరిస్థితి విషమించసాగింది. ఒకరోజు ఉన్నట్టుండి రమ్యకు తాను చచ్చిపోతానేమో అని భయం వేసింది. ఆ భయం క్రమంగా పెరిగి ఇక రేపో మర్నాడో తన ప్రాణం పోవడం భాయం అనేవరకూ వచ్చింది. ఎవరు ఎంత చెప్పినా తన చావు భాయమనే భావనలోకి వచ్చేసింది రమ్య. ఆ ఆలోచనతో కిటికీలోనుంచి బయటకు చూస్తూ ఉండగా మట్టి మీద అప్పుడే మొలకెత్తిన ఒక చిన్న మొక్క రమ్య కంటిలో పడింది.

విత్తును చీల్చుకొని అప్పుడే లోకాన్ని చూస్తున్న ఆ మొక్క పచ్చగా, బుజ్జిగా కనిపించి రమ్యను ఎంతో ఆకట్టుకుంది. రమ్య ఆ మొక్కతో స్నేహం చేసింది. రోజూ దానిని గమనించడమే రమ్య పని. ఇలా ఉండగా ఒకరోజు రాత్రి ఉన్నట్టుండి పెద్దగాలి వాన వచ్చింది. చాలా పెద్ద వాన అది. ఆ వాన దెబ్బకు మొక్క సర్వనాశనమై చనిపోయి ఉంటుందని రమ్య ఎంతో భయపడింది. తెల్లవారి చూస్తే నిజంగానే మొక్క వొంగిపోయి నేలకు తలవాల్చి కనిపించింది. అది చూసి రమ్య ఎంత ఏడ్చిందో. కానీ మధ్యాహ్నం అయ్యేసరికి ఎండ తళతళా మెరిసింది. దాంతో పాటు మొక్క కూడా లేచి నిలబడింది. గాలికి ఊగుతూ కళకళలాడింది. అది చూసి రమ్యకు ఎంతో ధైర్యం వచ్చింది. ప్రకృతిలో గాలివానలు ఉన్నట్టే మనిషికి అనారోగ్యాలు కూడా ఉంటాయి. కష్టాలు తట్టుకునే శక్తి మొక్కలకు ఉన్నట్టే మనుషులకు ఉంటుంది అని అర్థం చేసుకుంది. ఆ తర్వాత విషజ్వరం నుంచి హాయిగా కోలుకొని మరెప్పుడూ జబ్బులకు భయపడకుండా జీవించింది.

## విశాఖ జిల్లాలో సమ్మె విజయవంతం

విశాఖజిల్లాలో గతంలో ఎప్పుడు లేనంత హెచ్చు మంది కార్మికులు, ఉద్యోగులు డిసెంబర్ 14న అఖిల భారత సమ్మెలో పాల్గొన్నారు. విశాఖపోర్టు, డిఎల్‌జిల్‌లో సమ్మె సంపూర్ణంగా జరిగింది. పోస్టల్, టెలికం, ఇన్సూరెన్స్‌లలో సమ్మె దాదాపుగా నూరుశాతం జరిగింది. ఎన్టీవోలతోపాటు, స్టేట్ పబ్లిక్ సెక్టార్ ఎంప్లాయిస్, మెడికల్ రిప్పి, ఆర్ & బి, ఇరిగేషన్‌లలో సమ్మె బాగా జరిగింది. సెంట్రల్ పబ్లిక్ సెక్టార్ పరిశ్రమలైన స్టీల్-17%, బిహెచ్‌పివి, షిప్‌యార్డులలో 20% సమ్మె జరిగింది. స్టేట్‌ప్లాంట్‌లో కాంట్రాక్టు కార్మికులు 9వేల మంది పూర్తిగా సమ్మెలో పాల్గొన్నారు.

చిట్టివలస జ్యూట్ మిల్లులో మొత్తం 4500 మంది కార్మికులు సమ్మెలో పాల్గొన్నారు. సమ్మెరోజు జిల్లా వ్యాప్తంగా 40 సెంటర్స్‌లో 6,995మంది కార్మికులు ర్యాలీలు, సభలలో పాల్గొన్నారు. దీనిలో నగరం, గాజువాక 7 కేంద్రాలలో 2700 మంది, 31 మండల కేంద్రాలలో 4,295 మంది కార్మికులు పాల్గొన్నారు.

జిల్లాలో సమ్మె నిర్వహణకు ఇన్సూరెన్స్ రంగం చొరవతో అన్ని ట్రేడ్ యూనియన్స్, స్వతంత్ర ఫెడరేషన్లతో కలిపి సమావేశం జరిగింది. డిసెంబర్ 11న జరిగిన ర్యాలీలో అన్ని యూనియన్స్, రంగాల నుండి ర్యాలీకి 200మంది హాజరయ్యారు. సిఐటియు సొంత చొరవతో నగరం, భీమిలీ 4 సెంటర్స్‌లో 645 మందితో సదస్సులు, 335మందితో ర్యాలీలు జరిగాయి. ఐక్యవేదికతరపున 40వేల కరపత్రాలు వేశాం. సిఐటియు స్వతంత్రంగా 5వేల పోస్టర్స్ వేసి జిల్లావ్యాప్తంగా 43 మండలాలలో ప్రచారం నిర్వహించింది.

సెంట్రల్ పబ్లిక్ సెక్టార్ పరిశ్రమలైన బిహెచ్‌పివి, షిప్‌యార్డు లలో గేట్‌మిటింగ్స్, కరపత్రాలు వేసి ప్రచారం జరిపారు. స్టేట్‌ప్లాంట్ లో డిపార్ట్‌మెంట్ మీటింగ్స్ ద్వారా ఎక్కువమంది కార్మికులలో ప్రచారం జరిపారు. స్టీల్‌లో వివిధ యూనియన్స్‌తో కలిసి సదస్సు నిర్వహించగా 200మంది హాజరయ్యారు. అన్ని ట్రేడ్ యూనియన్స్ తోకలిపి 500మందితో ర్యాలీనిర్వహించి సమ్మెనోటీసులందజేశారు.

ఈ సందర్భంగా సమ్మెపై ఐఎన్‌టియుసి దుష్ప్రచారం చేస్తూ సమ్మెలో పాల్గొనరాదని ప్రెస్‌మీట్ నిర్వహించింది. ఐఎన్‌టియుసి దివాళికోరుతనాన్ని ఎండగడుతూ సిఐటియుగా ప్రెస్‌మీట్ నిర్వహించాం. కార్మికులు, ఉద్యోగులు సమ్మెలో ఎందుకు పాల్గొనా లో వివరించాం. ముఖ్యంగా అసంఘటిత రంగాలైన కాఫీ, ముఠా, సిహెచ్‌డబ్ల్యు, సమ్మెలో పెద్దఎత్తున పాల్గొన్నారు. కావున ఈ సమ్మె జిల్లావ్యాప్తంగా మంచి ప్రభావాన్ని కల్పించింది.

- ఎ.అజయ్‌శర్మ, సిఐటియు జిల్లా ప్రధాన కార్యదర్శి

### గమనిక

గణాంకశాఖ వద్ద ఇండెక్సునెంబర్ల సమాచారం సిద్ధంగా లేనందున ఈ నెలలో ఇండెక్సు నెంబర్లు ఇవ్వలేకపోతున్నాము.

ఎడిటర్





## కరివేపాకులా ఏరేస్తున్నారు!

రోజూ వంటచేసేటప్పుడు కరివేపాకు వాడటం మనందరికీ తెలుసు. అయితే చెట్టుమీది కరివేపాకు నోటిదాకా రావటానికి వెనుక ఎంతమంది పరిశ్రమ ఉందో అర్థం కావాలంటే హైదరాబాద్ ఉప్పల్ ప్రాంతంలోని 'తైబజార్' (ఆకు కూరలు, కూరగాయల మార్కెట్)కి వెళ్లాల్సిందే.

హైదరాబాద్ సి.ఐ.టి.యు. సభ్యత్వ క్యాంపెయిన్లో భాగంగా ఉప్పల్ మార్కెట్లో అడుగుపెట్టిన మాకు అక్కడ కనపడ్డ దృశ్యం తాజా ఆకుకూరలు, కూరగాయలు, వాటిమధ్య హడావుడిగా తిరుగుతున్న మహిళలు. కొందరు చాలా బిజీగా ఆకుకూరలు కట్టలు కడుతున్నారు. మరికొందరు వాటిని పెద్ద కట్టలు చేస్తున్నారు. వారి నుండి హోల్సేల్గా కొందరు కొనుగోలు చేసి ఇళ్ళ వద్ద, రోడ్లపైన అమ్మేవారికి రిటైల్కి అమ్ముతున్నారు. ఈ పనులు చేస్తున్న వారిలో 98శాతం మహిళలే వున్నారు.

ఏ అనారోగ్యకారణంగా డాక్టర్ వద్దకు వెళ్ళినా మొట్టమొదటగా చెప్పేది ఆకుకూరలు ఎక్కువగా వాడమని. అంటే ఆకుకూరల్లో వున్న పౌష్టికత అంత గొప్పది. అయితే ప్రజలకు పౌష్టికాహారం అందేందుకు సహకరిస్తున్న ఈ మహిళలకు మాత్రం జీవితంలో ఎటువంటి సౌఖ్యం

లేదు. వారిపిల్లలకు ఎటువంటి సదుపాయాలు లేవు. భోజనంలో కరివేపాకులాగే సమాజంలో శ్రామిక మహిళల పరిస్థితి వుంది.

గత 15 ఏళ్ళుగా మార్కెట్లో ఆకుకూరలు అమ్ముతున్న స్త్రీల నుండి అనేక విషయాలు తెలిశాయి. రోజూ ఉదయం 4 గంటలకు నిద్రలేచి ఇంటి పనులు ముగించుకుని దాదాపు 10కి.మీ ప్రయాణం చేసి 6గంటలకల్లా మార్కెట్లో ఉంటారు. రాష్ట్రంలోని వివిధ ప్రాంతాల నుండి వచ్చే ఆకుకూరలను క్వింటాళ్ల లెక్కన కొంటారు. ఇక అప్పటి నుండి సాయంత్రం 6గంటల దాకా పని కొనసాగుతూనే ఉంటుంది. మధ్యలో ఒక్క అర్థగంట మాత్రం భోజన విరామం. హోల్సేల్ వ్యాపారస్తులపై ఆధారపడి దాదాపు వెయ్యిమంది స్త్రీలు బతుకు తున్నారు. వీరిలో 13 సంతవ్వరాల నుండి 75 సంవత్సరాల వయసున్నవారు కూడా ఉంటారు. గుత్త వ్యాపారస్తులకి రోజుకి రూ.50-100 దాకా మిగులుతుంది. చిన్న వారికి రోజుకి రూ.30 వస్తే ఎక్కువ.

నగరం చుట్టు ప్రక్కల 10,15 కి.మీ. దూరం నుండి కూడా బస్సులు పట్టుకుని వస్తారు ఈ మహిళలు. ఒకప్రక్క ఇంట్లో పని, వ్యాపార పనితోపాటు మరోప్రక్క కాంట్రాక్టర్ల దోపిడీకి గురవటం

కూడా తరచూ జరుగుతున్నది. వీరు మార్కెట్లో జాగా కోసం ప్రతిరోజు కాంట్రాక్టర్కి డబ్బు చెల్లించాలి. వారికి కేటాయించిన స్థలాన్ని బట్టి రూ.3, రూ.5 చొప్పున చెల్లిస్తారు. అనేకమార్లు ఎక్కువ డబ్బులు వసూలు చేస్తారు. రోజుకి రెండు మూడు సార్లు కూడా వసూలు చేస్తారు. గుత్త వ్యాపారులకి చిన్న వ్యాపారులకి మధ్య విభేదాలు సృష్టించడం ద్వారా కాంట్రాక్టర్లు వారి మధ్య అనైక్యత సృష్టించి పబ్లింగడుపుతుంటారు.

అతి దీనస్థితిలో ఎటువంటి ఆసరా లేని వృద్ధ స్త్రీలు ఒక మూల ఆకుకూరలు పెట్టుకుని నేలపై కూర్చున్న దృశ్యం మన దేశంలో మహిళల ఆర్థిక పరిస్థితికి అద్దం పడుతుంది. వీరిలో ఎక్కువ మంది సామాజికంగా వెనుకబడిన తరగతులకు చెందినవారే. రోజంతా మార్కెట్లో ఉండటానికి డబ్బు వసూలు చేసే కాంట్రాక్టర్లకు, వారికి వేలంపాట ద్వారా మార్కెట్ను ధారాదత్తం చేస్తున్న ప్రభుత్వానికి, ఈ మహిళలకు కనీస సౌకర్యాలు కలుగజేయాలనే స్పృహ లేకపోవటం వారి బాధ్యతారాహిత్యానికి నిదర్శనం.

సిఐటియు నాయకులు వెళ్ళి సభ్యత్వం గురించి చెప్పిన వెంటనే వారి నుండి వచ్చిన డిమాండ్లు- మంచినీటి సౌకర్యం, మరుగుదొడ్లు ఏర్పాటు, వర్షాకాలంలో షెల్టర్లు. వందలాది మహిళలు వచ్చేపోయే మార్కెట్లో ఈ కనీస సదుపాయాలు లేకపోవటం శ్రామిక మహిళల ఎడల ప్రభుత్వ నిర్లక్ష్యానికి అద్దంపడుతున్నది.

సమాజంలో ఉత్పత్తిలో తమ వంతు పాత్ర పోషిస్తూ, తమ స్వశక్తి ద్వారా జీవనం సాగిస్తున్న వీరందరూ సిఐటియులో సభ్యత్వంకోసం ఉత్సాహంగా ముందు కొచ్చారు. తమ తక్షణ డిమాండ్లు సాధించటంలో సిఐటియు సహకారంతో ముందుకు సాగుతామని ధృఢంగా తెలియజేశారు.

- పద్మశ్రీ



కాంగ్రెసుపార్టీ అధికారంలోకివస్తే గ్రామసేవకులను నాల్గవతరగతి ఉద్యోగులుగా గుర్తిస్తామని హామీనిచ్చారు. 2004 అసెంబ్లీ ఎన్నికల సందర్భంగా 'మ్యూనిసిపల్ పేజీ 30లో' కూడా పేర్కొన్నారు. ఇచ్చిన హామీ నేటి వరకూ నెరవేరలేదు. పైగాసంస్కరణల పేరుతో వున్న కొలువులు పెరికే పని ప్రారంభించింది. ఇప్పటికే 60 సంవత్సరాలపైబడిన మరణించిన వారి ఉద్యోగాలు లేవన్న ప్రభుత్వ నిర్ణయంతో 20వేల కుటుంబాలు విధినపడే అవకాశం ఏర్పడింది. అర్హతగల వారికి పదోన్నతులు ఇవ్వకుండా కాంట్రాక్టు పద్ధతిలో నియమిస్తున్నారు. రెవెన్యూ సంస్కరణలతో గ్రామసేవకుల పాత్ర ప్రశ్నార్థకంగా మారింది.



## గ్రామసేవకుల ముట్టడులతో స్తంభించిన కలెక్టరేట్లు

సమస్యలు పరిష్కారం చేయాలని అనేక సార్లు ముఖ్యమంత్రి, రెవెన్యూమంత్రి, ఉన్నతాధికార్లకు వినతిపత్రాలు ఇచ్చినా, రాయబారాలు నడిపినా హామీలతో సరిపెడుతున్నారు. ఈ నేపథ్యంలో అసెంబ్లీ సమావేశాల సందర్భంగా ఆంధ్రప్రదేశ్ గ్రామసేవకుల సంఘ ఆధ్వర్యంలో దశలవారీ ఆందోళనలు చేపట్టింది.



జూలకంటి రంగారెడ్డి ఎంఎల్ఎ గారు దీక్షాశిబిరంలో ఉపన్యసిస్తున్న దృశ్యం.

అసెంబ్లీలో చర్చించి

సమస్యల పరిష్కారానికి కృషి చేయాలని కోరుతూ డిసెంబరు 1,2,3 తేదీలో శాసనసభ్యులకు వినతిపత్రాలు ఇచ్చారు. డిసెంబరు 5న మండల రెవెన్యూ కార్యాలయాల వద్ద రాష్ట్రవ్యాప్తంగా ధర్నాలు చేపట్టారు. డిసెంబరు 8న అన్ని మండలాల అధ్యక్ష, కార్యదర్శులతో రాష్ట్ర సదస్సును నిర్వహించారు. ఈ సదస్సు తీర్మానాలు ప్రభుత్వానికి ఇచ్చారు.

సమస్యల పరిష్కారానికై అసెంబ్లీ సమావేశాల సందర్భంగా హైదరాబాద్లో ఇందిరాపార్కు వద్ద డిసెంబరు 15నుండి 21వరకూ రిలేనిరాహారదీక్షలు విజయవంతంగా జరిగాయి. కరువుభత్యం (డిఎ) రూ.25 నుండి రూ.50లకు పెంచుతామని, సర్వీసురూల్స్లోని అభ్యంతరాలను సవరిస్తామని, ఖాళీపోస్టులు భర్తీ చేస్తామని, రెవెన్యూ పునర్వ్యవస్థీకరణలో అర్హులైన గ్రామసేవకులకు 20శాతం ప్రమోషన్లు కల్పిస్తామని రెవెన్యూమంత్రి ధర్మానప్రసాదరావు వాగ్దానం చేశారు. సిపిఎం శాసనసభాపక్షం వాయిదా తీర్మానంతో వ్రాతపూర్వక సమాధానం ఇస్తామని అసెంబ్లీలో స్పీకర్ హామీ ఇచ్చారు.

సంఘం గౌరవకార్యదర్శి శ్రీ నోముల నర్సింహయ్య (ఎంఎల్ఎ) ప్రసంగిస్తూ ప్రభుత్వం వాగ్దానాన్ని అమలు చేయ

కుంటే రానున్న బడ్జెట్ సమావేశాల సందర్భంగా అసెంబ్లీని ముట్టడిస్తామని హెచ్చరించారు. 7రోజులుగా సాగుతున్న ఈ దీక్షలో రాష్ట్రనాయకులు ఎన్.లక్ష్మీనారాయణ, ఎం.బాపూజీ, ఎన్.సత్యనారాయణ, ఎం.అంజయ్య, వి.శ్రీహరి మరియు 200మంది మొదట్లో జిల్లా గ్రామసేవకులు పాల్గొన్నారు. దీక్షకు మద్దతుగా టిడిపి ఫ్లోర్ లీడర్ దేవేందర్ గౌడ్, బిజెపి ఫ్లోర్ లీడర్

కిషన్ రెడ్డి మరియు ఇతర ప్రజాసంఘాల నుండి మద్దతునిచ్చారు.

ప్రభుత్వంతో కుదిరిన ఈ పాక్షిక విజయం వెనుక సిపిఎం వత్తిడి ఒకవైపు, రాష్ట్రవ్యాప్తంగా గ్రామసేవకులచే కలెక్టరేట్ల దిగ్బంధనం చేయడం ద్వారానే సాధ్యమైంది.

**కలెక్టరేట్ల ముట్టడులు :** పెండింగ్ సమస్యల పరిష్కరించాలని కోరుతూ రాష్ట్రంలోని కలెక్టరు కార్యాలయాలను డిసెంబర్ 18న ముట్టడించాం. ప్రభుత్వ కార్యకలాపాలు స్తంభించిపోయాయి.

ఖమ్మంలో వంగూరి రాములు (జిల్లా గౌరవాధ్యక్షులు), ఆదిలాబాద్లో ఖలీం (జిల్లా ప్రధాన కార్యదర్శి), నెల్లూరులో జి.రామణయ్య (జిల్లా అధ్యక్షులు)లతోపాటు వందలాది మంది గ్రామసేవకులను అక్రమంగా అరెస్టులు చేశారు. అరెస్టులకు సహితం వెనుకాడని గ్రామసేవకుల తెగువ సమస్యల తీవ్రతకు అద్దంపడుతున్నాయి. ఇదే సమరశీలతను కొనసాగించాలి. ఐక్యఉద్యమాల దిశగా కదిలిననాడు ప్రభుత్వాలు దిగివస్తాయి. సమస్యలు పరిష్కారం కాగలవు.

- మద్దాల బాపూజీ,

ఎపి గ్రామసేవకుల సంఘం కార్యదర్శి



## పోరాడి హక్కులు సాధించిన

### మున్సిపల్, పంచాయతీ సిబ్బంది

“అమ్మా ఆకలి... మేం గ్రామపంచాయతీ, మున్సిపల్ కార్మికులం తల్లీ.. మాకు ఆరు నెలలు నుంచి జీతాలేవు... పస్తులుంటున్నాం. ఆకలైతాంది... ఒక ముద్ద అన్నంవుంటే వేయండి...” అంటూ రాష్ట్రంలో అనేక గ్రామపంచాయతీ, మున్సిపాలిటీలలో భిక్షాటనలు! “పస్తులతోనున్న పిల్లలను చూసి భరించలేక మెడలోనున్న తాళిబొట్లను తాకట్టుపెట్టి కడుపుమంట తీర్చుకుంటున్నారు... ఇలాంటి పరిస్థితి ఒకచోట కాదు... రెండు చోట్ల కాదు... రాష్ట్రంలో సగం మున్సిపాలిటీలు, వందలాది గ్రామపంచాయతీల్లో ఇదే స్థితి.

మున్సిపల్, గ్రామపంచాయతీల ఉద్యోగులు, కార్మికులు తమ సమస్యల పరిష్కారంకోసం చాలాకాలం నుండి పోరాటాలు చేస్తూ వచ్చారు. అయినా గత తెలుగుదేశం ప్రభుత్వం పట్టించుకోలేదు. ఎన్నికల ముందు కాంగ్రెస్ పార్టీ అధికారంలోకి వస్తే మున్సిపల్, గ్రామపంచాయతీ సిబ్బంది సమస్యలను పరిష్కరిస్తామని హామీనిచ్చింది. యిచ్చిన హామీలను అమలు చేయాలని ముఖ్యమంత్రితోసహా అధికారులందరిని యూనియన్ల రాష్ట్ర నాయకత్వం అనేకసార్లు కలిసి మెమోరాండాలు ఇచ్చింది. ప్రభుత్వం ఇచ్చిన హామీలను అమలు చేయకుండా నిర్లక్ష్యంగా వ్యవహరించింది. దీంతో సమస్యల సాధనకై సమరశీల పోరాటాలు నిర్వహించాలని రెండు యూనియన్లు నిర్ణయించాయి.

మున్సిపల్, పంచాయతీ స్థాయిలలో ధర్నాలు నిర్వహించారు. డిపిఓ కార్యాలయాల ముందు రిలేనిరాహారదీక్షలు చేశారు. నిరుపేదలు, దళితులైన పంచాయతీ, మున్సిపల్ సిబ్బందికి నెలల తరబడి వేతనాలు చెల్లించని ప్రభుత్వ వైఖరిని ఎండకడుతూ “భిక్షాటన” కార్యక్రమం చేశారు. చివరగా డిసెంబర్ 19న ఫలో హైదరాబాద్కు పిలుపునిచ్చారు.

ప్రభుత్వం స్పందించి సమస్యలను పరిష్కరించాల్సింది పోయి పోలీసులను ఉపయోగించి, ఉద్యోగుల్ని బెదిరించి ఉద్యమాన్ని విచ్ఛిన్నం చేయాలని చూసింది. ఫలో హైదరాబాద్ కార్యక్రమానికి వారంరోజుల ముందే పర్మిషన్ ఇచ్చినా ఒక్కరోజు ముందు రాత్రి పర్మిషన్ రద్దు చేసింది. తూర్పుగోదావరి, గుంటూరు జిల్లాలతోపాటు వివిధ జిల్లాల నుండి హైదరాబాద్కు బయలుదేరిన వారిని అడ్డుకొని అరెస్టు చేశారు. డిసెంబర్ 19న హైదరాబాద్లో నగరం బయట ఆపి 3వేల మందిని అరెస్టు చేసింది. అయినా వేలాదిమంది ఇందిరాపార్కు చేరుకున్నారు. పోలీసుల అరెస్టులను, బెదిరింపులను లెక్కచేయలేదు. దీంతో ప్రభుత్వం దిగిరాక తప్పలేదు.

న్వయంగా రాష్ట్ర ముఖ్యమంత్రిగారే చర్చలకు ఆహ్వానించారు. రాష్ట్ర నాయకత్వం ముఖ్యమంత్రిని కలిసింది. ముఖ్యమంత్రిగారు సమస్యలను పరిష్కరిస్తామని, పర్మినెంట్ సిబ్బందితో పాటు కాంట్రాక్ట్ పద్ధతుల్లో పని చేస్తున్నవారి వేతన బకాయిలు ఒకేసారి జనవరి నెలలో చెల్లిస్తామని అందుకు ప్రభుత్వమే బడ్జెట్ కేటాయిస్తుందని హామీ నిచ్చారు. మిగిలిన సమస్యలను అధికారులతో చర్చించమన్నారు.

కమిషనర్ & డైరెక్టర్ ఆఫ్ మున్సిపల్ అడ్మినిస్ట్రేషన్ శ్రీ



ఆదిత్యనాథ్ దాస్, పంచాయతీరాజ్ శాఖా కమిషనర్ శ్రీ శేఖర్ బాబు గార్లతో రాష్ట్ర నాయకత్వం చర్చలు జరిపింది. మున్సిపల్ సిబ్బంది వేతనాలను వెంటనే చెల్లిస్తామని, పెన్షనర్ల బకాయిలు ఫిబ్రవరి నెలలో చెల్లిస్తామని, కాంట్రాక్ట్, ద్వాక్రా, సొసైటీ తదితర కార్మికులకు కనీసవేతనాలతోపాటు పిఎఫ్ 13.61%, ఇఎస్ఐ 4.75% చెల్లిస్తామని, కార్మికుల పేరుతో పిఎఫ్ ఖాతాలు ప్రారంభిస్తామని, అమలు చెయ్యని వారిపై చర్యలు తీసుకుంటామని, కోర్టు ద్వారా స్కేల్ పొందిన వారికి ఇంక్రిమెంట్లు చెల్లిస్తామని హామీనిచ్చారు. ట్రెజరీల ద్వారా వేతనాలు చెల్లించుటకు ప్రభుత్వం సానుకూలంగా వుందని మార్గదర్శకాలు తయారు చేస్తున్నామని, జనాభా, విస్తీర్ణతలను బట్టి సిబ్బంది నియామకాలకు చర్యలు తీసుకుంటామని, విశాఖపట్నం కార్పొరేషన్లో విలీనం అయిన 32 గ్రామపంచాయతీలతో సహా కొత్త మున్సిపాలిటీలుగా మారిన పంచాయతీ సిబ్బందిని మున్సిపల్ సిబ్బందిగా పరిగణించుటకు కృషి చేస్తామన్నారు.

కొత్తగా ఎన్నికైన సర్పంచ్లు గ్రామపంచాయతీ సిబ్బందిని అక్రమంగా తొలగించకుండా ఆదేశాలు జారీ చేశామని వాటిని ఖచ్చితంగా అమలు చేయిస్తామని, టెండర్ విధానం కాకుండా రెన్యూవల్ పద్ధతుల్లోనే కాంట్రాక్ట్, పార్ట్ టైం, తాత్కాలిక సిబ్బంది పని కొనసాగించేందుకు చర్యలు తీసుకుంటామన్నారు. జనవరి నెలలో రాష్ట్రస్థాయిలో మున్సిపల్ సమస్యలపై చర్చించేందుకు డి.ఎం.ఏ. కార్యాలయంలో జాయింట్ మీటింగ్కు అంగీకరించారు. ఇది మనం ఐక్యంగా పోరాడి సాధించిన విజయం.

- పాలడుగు భాస్కర్, ప్రధాన కార్యదర్శి



# పెన్షన్ కి గండి!

పెన్షన్ నిధుల్ని షేర్ మార్కెట్ లో పెట్టటానికి అనుమతించాలా? ఈ ప్రశ్న ఎక్కడ నుండి వచ్చింది? పెన్షన్ నిధులకి జమలు చేసే కార్మికులకు లాభం కలిగించాలనే కోణం నుండి వచ్చిందా? గట్టిగా బల్లగుద్ది కాదనే చెప్పొచ్చు. ఇది ఒక సంకుచిత దృష్టి నుండి ఊడిపడింది. వృద్ధులు పెరిగిపోతున్నారు. జీవించేకాలం పెరుగుతున్నది. కాబట్టి ఇంకెంతోకాలం ఈ పెన్షన్ భారాన్ని ప్రభుత్వాలు భరించలేవు అనే ధోరణి నుండే ఇది వచ్చింది. ఇంకా ముఖ్యంగా ఇది పెన్షన్ ప్రైవేటీకరణ సిద్ధాంతం. దీనికి మరో ముద్దుపేరు పెన్షన్ సంస్కరణలు.


పెన్షన్ సంస్కరణల పైన చర్చను 1994లో ప్రపంచబ్యాంకు ప్రారంభించింది. 'వృద్ధాప్య సంక్షోభ నివారణ' పేరుతో ప్రపంచబ్యాంకు విడుదల చేసిన రిపోర్టు దీనికి నాంది పలికింది. కార్మికులు, ఉద్యోగుల నుండి డబ్బులు వసూలు చేసి, వాటిని ప్రైవేటు కంపెనీలకు అప్పజెప్పి, ఆపైన పెన్షన్ కోసం దేవుడు మీద భారం వేయటమే ఈ రిపోర్టు సారాంశం.

ఈ ప్రపంచబ్యాంకు సిఫార్సులపై అనేకమంది ప్రముఖులు ఇప్పటికే దండెత్తారు. ప్రపంచబ్యాంకు వ్యూహం చాలా ప్రమాదంతో కూడుకున్నదని అంతర్జాతీయ కార్మిక సంస్థ (ఐఎల్ ఓ) అధికారులు మరియు అంతర్జాతీయ సాంఘిక భద్రతా సంఘం అనే స్వచ్ఛంద సంస్థ హెచ్చరించాయి. వృద్ధులకు బాధ్యత వహించే బదులుగా పెన్షన్ పేరుతో కార్మికుల చెవులు పిండి వారి పొదుపును ప్రైవేటు కంపెనీలకు అప్పజెప్పటం కార్మికులకి, పెన్షనర్లకి ప్రమాదం తెస్తుందని వారు నొక్కి చెప్పారు. దీనివల్ల వృద్ధాప్య సంరక్షణ మరింత భారమవుతుందన్నారు.

ప్రభుత్వ పెన్షన్ స్కీంలో రిటైరైన తరువాత ఇంత పెన్షన్ వస్తుందనే గ్యారంటీ వుంది. పెన్షన్ ప్రైవేటీకరించబడిన తర్వాత ఈ గ్యారంటీ లేదు. అంతా దైవాధీనం. పదవీ విరమణ చేసే సమయానికి షేర్ మార్కెట్ లో పెట్టిన పెన్షన్ నిధులు ఉన్నాయా? ఆవిరైపోయాయా? ఉంటే వాటి విలువ ఎంత? అనే దాన్నిబట్టే పెన్షన్ వస్తుంది.

షేర్ మార్కెట్ లో పెడితే పెన్షనర్లకి మంచి ఆదాయం వస్తుందని కొంతమంది రచయితలు కట్టుకథలు అల్లుతున్నారు. షేర్ మార్కెట్లు ఉవ్వెత్తున ఎంత పైకి లేస్తున్నాయో, అంతే స్థాయిలో అవి కుప్పకూలుతున్నాయి. ప్రైవేటీకరణ జరిగింతర్వాత పోటీ పెరుగుతుందనీ, కార్మికులు తమ పొదుపును మదుపు చేసుకోవటానికి అనేక ప్రత్యామ్నాయాలు ఉంటాయనీ, అధిక ఆదాయం వస్తుందనీ, సంస్థాగత ఖర్చులు తక్కువగా ఉంటాయనీ, ప్రభుత్వానికి ఖర్చు తగ్గుతుందనీ, రాజకీయ జోక్యం వుండదనీ, అంతా పారదర్శకంగా వుంటుందని అనేక వాదనలు కూడా చేస్తున్నారు.

ఈ వాదనలన్నిటినీ అంతర్జాతీయ సాంఘిక భద్రతా సంఘంకు చెందిన హెక్టార్ ఇండక్టివ్ తోసి పుచ్చారు. చిలీ దేశం లోని పెన్షన్ మోడల్ పైన ఆయన పరిశోధనలు చేశారు. "ప్రైవేటు



కంపెనీలు నడిపే పెన్షన్ స్కీములు: సిద్ధాంతం మరియు వాస్తవం" అనే పేపరులో ఈ గొప్పలని తిప్పికొట్టారు. తమ స్వంత పెన్షన్ స్కీంలకు బదులుగా ప్రైవేటు పెన్షన్ స్కీంలను ప్రవేశపెడితే ప్రభుత్వాలు పెనం మీద నుండి పొయ్యిలో పడినట్లేనని హెచ్చరించారు.

షేర్ మార్కెట్ లోకి పెన్షన్ నిధులను తరలించాలని చెప్పేవారు ఒక వాస్తవాన్ని విస్మరిస్తున్నారు. అమెరికాలో కార్మికులు స్వచ్ఛందంగా చెల్లించే అదనపు పెన్షన్ చందాలనే షేర్ మార్కెట్ లో పెట్టుబడులు పెట్టే అవకాశం వుంది. మామూలు పెన్షన్ చందాలను తరలించే వీలు లేదు. వృద్ధాప్యంలో సరిపోను ఆదాయాన్ని సమకూర్చటం పెన్షన్ లక్ష్యంగా వుండాలి. దీనికి తూట్లు పొడిచే ఎటువంటి సంస్కరణలనయినా సమర్థించకూడదు.

(డబ్ల్యు.ఆర్.వరదరాజన్ వ్యాసానికి స్వేచ్ఛానువాదం)

fizikem

**“ఎసిడిటీ” నుండి తక్షణ ఉపశమనం**

**FREE**

**6 TABLETS FREE**

ప్రతి బాటిల్ పై ★ 30 ml. అదనం ★ 6 టాబ్లెట్స్ ఉంది

**ఇక గ్యాస్ ట్రబుల్ కి సత్వర పరిష్కారం సరికొత్త ఫార్ములాతో**

**ఒరాసిడ్**

ఇది నిరంతరం పనిచేసే ఎంటాసిడ్

eye catch



భారతీయ ముస్లింల సామాజిక, ఆర్థికపరిస్థితులను అధ్యయనం చేసేందుకై 2005 మే నెలలో జస్టిస్ రాజేంద్ర సచార్ అధ్యక్షతన ఒక అత్యున్నత అధికారకమిటీని ప్రధానమంత్రి డా॥మన్మోహన్ సింగ్ నియమించారు. ఈ కమిటీ ఇప్పటికే తన నివేదికను ప్రధానికి అందజేసింది. తదనంతరం దానిని పార్లమెంట్ లో ప్రదేశపెట్టారు. ఆ రిపోర్టులోని కొన్ని వివరాలు:

**విద్య :** 2001 నాటికి భారతదేశ జనాభాలో ముస్లింలు 13.47% వున్నారు. దేశ జనాభాలో ముస్లింలు 14కోట్ల మంది" వారిలో 4కోట్ల మంది మాత్రమే అక్షరాస్యులు. వీరిలో 24లక్షల మంది మాత్రమే గ్రాడ్యుయేషన్ స్థాయికి చేరుకున్నారు. గ్రామీణ ప్రాంతాల్లో ముస్లిం అక్షరాస్యత జాతీయ సగటుకన్నా చాలా తక్కువగా వుంది. 1991 నాటికి దేశంలో హిందూ, ముస్లింల మధ్య అక్షరాస్యత వ్యత్యాసం 6.4% వుంటే 2001 నాటికి ఈ వ్యత్యాసం పెరిగి 11.2 శాతం అయింది.

ఎస్.ఎస్.ఎస్.ఓ. అధ్యయనం ప్రకారం 6-13 సంవత్సరాల మధ్య వయసుగల పిల్లలు హిందువుల్లో 36% మంది పాఠశాలకు వెళుతుంటే, ముస్లింలలో 14% మాత్రమే వెళుతున్నారు. డిగ్రీ విద్యార్థుల శాతం మొత్తం జనాభాలో 34% అయితే ముస్లిం జనాభాలో 10% మాత్రమే.

ప్రభుత్వరంగాల్లోను, పరిశ్రమల్లో

నూ ముస్లిం ఉద్యోగులసంఖ్య చాలా తక్కువగా వున్న విషయం కమిటీ చెప్పింది. ఐఎఎస్ లో 3%, ఐఎఫ్ఎస్ లో 1.8%, ఐపిఎస్ లో 4% మాత్రమే ముస్లింలు ఉన్న విషయాన్ని సచార్ కమిటీ తెల్పింది.

పాఠశాలలో చేరేవారి విషయాన్ని తీసుకుంటే ఎస్సీ, ఎస్టీల కన్నా ముస్లింలే తక్కువగా వున్నారు. బడిమానేసే పిల్లల్లో మాత్రం ముస్లింలే ఎక్కువ వున్నారు. సచార్ కమిటీ మరికొన్ని వివరాలు ఇచ్చింది. ముస్లింలు అధికంగా వున్న ప్రతి మూడు గ్రామాలకు ఒక దానిలో అసలు పాఠశాలే లేదు.

**ఆర్థిక అంశాలు :** ఇతర సామాజిక తరగతులతో పోల్చినప్పుడు ముస్లిం మైనార్టీలు ఆర్థిక కార్యక్రమాల్లో అతి తక్కువగా భాగస్వామ్యం వహిస్తున్నారు. 1991లో ప్రారంభమైన నూతన ఆర్థిక విధానాలు ముస్లింలపై మరిన్ని భారాలు మోపాయి. ప్రధానంగా చేతివృత్తులు, స్వయం ఉపాధిపై ఆధారపడిన ముస్లింల జీవనాధారం ఈ విధానాల దాడికి తట్టుకోలేకపోతున్నది.

అసంఘటితరంగానికి పట్టణాలు ప్రధాన కేంద్రాలు. మోటార్ మెకానిక్ షెడ్లు, బీడీ, పాన్ దుకాణాలు, టైలరింగ్, చిన్నిచిన్న స్వయం ఉపాధి కేంద్రాలు పట్టణాల చుట్టూ వెలుస్తున్నాయి. పట్టణ మురికివాడల్లో నివసించే ప్రజల్లో ముస్లిం ప్రజల శాతం ఎక్కువగా వుంటోంది.

బీహార్ లోని బీడీ కార్మికుల్లో 70% ముస్లింలు వున్నారు. మధ్యప్రదేశ్ ముస్లింలలో 90% వ్యవసాయ కార్మికులే. మిగిలిన 10%లో స్వయం ఉపాధి మీద బతికేవారే ఎక్కువ. బీహార్ లోని భాగల్ పూర్ ప్రాంతంలో వారణాసి ప్రాంతంలో ముస్లింల

జీవనాధారం చేనేత. 1980 నాటికి భాగల్ పూర్ లో 20వేల పవర్ లూమ్లు, 40వేల చేనేత మగ్గాలుండగా 1989నాటికి పవర్ లూమ్లు 10వేలు, చేనేత మగ్గాల సంఖ్య 12వేలకు పడిపోయింది. 1989లో భాగల్ పూర్ లో మతకల్లోలాలు జరిగాయి. మత కల్లోలాలు జరిగిన ప్రతిసారి వివిధ వృత్తులతో ముస్లిం ప్రజల జీవనోపాధికి దెబ్బ తగులుతున్నది. తాజాగా రెండేళ్ళ క్రితం "ఆగ్రా, కాన్పూర్" లో జరిగిన మతఘర్షణల తర్వాత "తాళాల తయారీ" పరిశ్రమపై ముస్లింల ఆధిపత్యం కుంచించుకు పోయింది. ఈ పరిశ్రమ క్రమంగా హిందూ అగ్రవర్ణ వ్యాపారుల చేతిలోకి మారిపోయింది. గత యాభై ఏళ్ళలో జరిగిన మతకలహాలు, అనంతరం ముస్లిం మైనార్టీల్లో ప్రత్యేకించి అసంఘటితరంగంలో మారుతున్న వృత్తి ప్రాధాన్యతలు గమనిస్తే మతకలహాల వెనుక మతపరమయిన మనోభవాలు మాత్రమే కాకుండా ఆర్థిక

ప్రయోజనాలు కూడా దాగున్నాయని అర్థం చేసుకోవచ్చు. ఏ చిన్న వృత్తి ప్రారంభించాలన్నా బ్యాంకు రుణాలు తప్పనిసరి. ముస్లింలు అధికంగా వున్న బీహార్, ఉత్తరప్రదేశ్, మధ్యప్రదేశ్ లలో ముస్లింలు బ్యాంక్ రుణాలు సాధించటం అనేది బ్రహ్మప్రళయంగా మారింది.

**జీవన ప్రమాణాలు :** మొత్తంగా చూస్తే జాతీయ సగటు జీవన ప్రమాణాలు

కంటే ముస్లిం ప్రజల సగటు జీవన ప్రమాణాలు బాగా తక్కువగా వున్నాయని నమూనా సర్వే పేర్కొంది. జీవన ప్రమాణాలు లెక్కించే మార్గాలలో ఒకటైన ఆదాయాన్ని పరిగణన లోకి తీసుకుని చూస్తే ముస్లింల పరిస్థితి దయనీయంగా వుంది. 1999-2000ల సం॥లో జాతీయ నమూనా సంస్థ నిర్వహించిన 55వ దఫా సర్వే ప్రకారం అన్ని రాష్ట్రాలలోనూ గ్రామీణ ముస్లిం కుటుంబాల్లో నెలసరి రూ. 300కూడా వెచ్చించలేని కుటుంబాల సంఖ్య ఎక్కువగా ఉన్నట్లు తేలింది. ఎన్ఎస్ఎస్ఓ సర్వేప్రకారం ప్రతి వెయ్యిమంది ముస్లింలలో 478 మంది మాత్రమే ఏదో ఒక రకమైన ఉపాధి కలిగి వున్నారు.

ముస్లింలు అధికంగా వున్న దాదాపు 40% గ్రామాలలో వైద్య సౌకర్యాలు అందుబాటులో లేవు. సాపేక్షంగా చూస్తే బాలింతమరణాలు, రక్తహీనతతో బాధపడే పిల్లలు ముస్లింలలో ఎక్కువగా వున్నారు. ఒక్కమాటలో చెప్పాలంటే పేదరికం, అసమానతలు ముస్లింలను పట్టిపీడిస్తున్నాయి.

ముస్లింల పరిస్థితి మెరుగుపరచేటందుకుగాను సచార్ కమిటీ పలు సిఫార్సులను చేసింది. విద్యా, ఉపాధి అవకాశాలను, మెరుగుపరచాలన్నది వీటిలో ముఖ్యమైనవి. పాలనా రంగంలో వారి ప్రాతినిధ్యాన్ని పెంచాలని సిఫార్సు చేసింది. వక్స్ ఆస్తులను పునరుద్ధరించాలని కూడా సిఫార్సు చేసింది. ఓబిసి జాబితాలోకి వచ్చే మొత్తం 82 ముస్లిం బృందాలు అటు మతపరం గాను, ఇటు కులపరంగాను వివక్షకు గురవుతున్నట్లు కమిటీ పేర్కొన్నది. ఎస్సీ జాబితాలోకి దళిత ముస్లింలను చేర్చాలని కోరింది.

- ఎస్.ఎ.కె.జిలాని, ఆవాజ్ గుంటూరు జిల్లా అధ్యక్షులు





మనకు

పేర్లు... ఊర్లు...

వ్యక్తిత్వాలూ ఉంటాయి. కానీ లోతుకు వెళ్లి తడిమితే వేటికీ ఓ ఐడెంటిటీ ఉండదు. మన పనులు, వేషభాషలు, వ్యాపారాలు వీటికే విలువ ఉంటుంది. ఇక పేర్లతో పనేముంది?

+++

“కాస్ట్ యూ పో సమ్ థింగ్ బెటర్ టూ దిస్” ఒక సూటు వాడు, షాపు వాడిని అడిగాడు.


“దిస్ కాస్ట్స్ టెన్ మోర్ థాజండ్ సర్...”

అక్కడ ఏ సోఫాలకూ ధరల చీటీలు లేవు. కస్టమరు మూడ్స్ను బట్టి ధరలు అటుఇటుగా చెప్పొచ్చునని షాపువాడు తెలివిడి ప్రదర్శించినట్టుంది. సూటు ధరించిన క్లయింట్లు రాగానే ఓ సోఫాసెట్ చూపించి పాతికవేలు చెప్పాడు. అందమైనది. వాడేమో ‘బెటర్’ అడిగాడు... ఎటూ పక్కనున్న మోడల్ చాలా కాలంగా అమ్ముడుపోవడం లేదు... అందుకే దాని క్వాలిటీ ఎలాగైనా చచ్చేను.. ధర పెంచితే నైనా పోతుందేమోనని రెట్టింపుచేసి చెప్పాడు. ధర ఘనంగా ఉందనగానే... సూటు వాడికి దాని నాణ్యత కూడా

కార్నికలోకం  
కథల పోటీలో  
మూడవ బహుమతి  
పొందిన కథ

# కందుల్లా ఊట

- కె.ఎ.మునిసురేష్ పిల్లె



బాగుందనిపించిందేమో...

“దిస్ లుక్స్ లిటిల్ బెటర్” అన్నాడు.

“సర్వెన్లీ సర్... దిజ్ ముఖ్ మల్ క్లాత్ హేజ్ ఇట్స్ ఓన్ గ్రేస్... ఇట్ గివ్స్ ఎ లుక్ ఆఫ్ రాజదర్బార్...” షాపువాడు తన తెలివిడికి మురిసిపోతూ మరింత జతచేశాడు.

“ఇలా అందరూ కూర్చున్న పీస్ నాకొద్దు. ఐ వాంట్ బ్రాండ్ న్యూ...” చెప్పాడు సూటు.

“నిన్ననే స్టాకు రావాలి సర్... వన్ మినిట్ గోడౌన్ తో మాట్లాడి చెప్తా...” అంటూ ఫోన్ చేశాడు షాపువాడు. ఫలానా మోడల్ స్టాకొచ్చిందా.. అని ఫోన్లో వినగానే... గోడౌన్లో వాడికి అర్థమైంది. ఏడాదిగా దానిపై పేరుకుపోయిన చెత్తను శుభ్రం చేయసాగాడు.

అది షాపు వరకు వచ్చేలోగా.. షాపువాడు, ఆరు కిలోమీటర్ల దూరంలో ఉన్న ఇంటికి చేరవేయడానికి, రిక్సాను కూడా పురమాయించాడు.

+++

రిక్సా వచ్చింది.

“ఎంత తీసుకుంటావ్?”

“మారాజులు మీకు తెలవందా సార్...”

“తెలవకేం. అర్థ రూపాయంటాను.

సర్దుకుంటావా...” పగలబడి నవ్వాడు సూటు. షాపువాడు ముసిముసిగా నవ్వాడు... ఆ నవ్వులో తను జతకలపడం క్లయింట్లు తృప్తిని, తన వ్యాపారాన్ని పెంచుతుందని వాడికి ఎరుకే. రిక్సా కూడా నవ్వాడు. ఎందుకు నవ్వాడో వాడికే తెలీదు.

“ఏ ఊరు మన్ది...” సూటు, తన లౌక్యం ప్రదర్శించాడు.

“తిరుపతి”

“గుండుగాళ్లని దోచేయడం నీకు బాగా అలవాటైనట్టుంది. మీ ఎమ్మెల్యే యెంకట్రమణ నా ఫ్రెండ్ తెల్సా...”

“నేను కడుపు చేత్తో బట్టుకోని అయిద్రాబొచ్చేసినాక... అక్కడా మనకెవరూ దిక్కులే... ఇక్కడ అంతకంటే ముందే లే... యింకా నాకు ఎమ్మెల్యే ఎప్పుడు సార్...” మాటలో ఆవేదన తొణికిసలాడుతోంది. లోతుకు తడిమితే తిరస్కారం దోబూచులాడుతోంది.

“సర్వే.. ఎంత?” సూటు అడిగాడు.

“రెండువందల పాతిక ఇయ్యండి సార్”

“ఎటూ గీచి బేరమాడ్తారే అని పాతిక మార్జిన్ చెప్తున్నారా? నేనంత ఎక్స్ ప్లైన్ చేసుకున్నావా? సూటా యాభై ఇస్తా” మళ్లీ పగలబడ్డాడు సూటు

“కుదర్లు సార్”

మీ ఎమ్మెల్యేతో చెప్పి ఈసారి నీకో



పక్కాఇల్లు రాయస్తాలే... తగ్గించుకో”

మూడు పాతికలు కిరాయి తగ్గించుకున్నందుకు ముచ్చటైన ఇల్లు కట్టించి ఇస్తానంటే... నమ్మేంత ఎరిపప్పు కాదు ఆ రిక్తా. అలాగని వాదించలేదు.

పన్నగా నవ్వి “కిట్టదు సార్” అన్నాడు. ఆ నవ్వులో మాత్రం ఎప్పుడైనా రిక్తా కిరాయి మాట్లాడావా అనేంత వెటకారం ఉంది.

అది అర్థం కాని వాడేం కాదు సూటు. అంతమాత్రాన దాన్ని పట్టించుకునే వాడు కూడా కాదు.

“నువ్వెంత చెప్తే అంతేనా” అన్నాడు.

“నిజాయితీగా నా కస్టమెంట్ అంత జెప్పినా సార్... యింక మీ ఇస్టం” అన్నాడు రిక్తా.

ఆ పదం పంటి కింత రాయిలాగా ధ్వనించింది సూటుకు. చిర్రెత్తి శివమెత్తిపోయాడు. “సర్లేవోయ్ బోడి నిజాయితీ. ప్రతివాడూ చెప్పేవాడే” అన్నాడు.

రిక్తా తొణకలేదు.

అయిదూ పదీ పెంచుతూ సూటు రెండు వందల దగ్గర ఆగాడు.

రిక్తా నిశ్శబ్దంగానే ఉంది.

“షిట్ విత్ దీస్ బాస్టర్డ్. కీప్ ఇట్ హియర్ ఇట్స్‌వేల్. ఐ విల్ సెండ్ సమ్ లగేజ్ ఆట్” సూటు, షాపుకేసి ఫీంకరించాడు.

ఆ తిట్టు తెలుసుకునేంత చదువు రిక్తాకుంది. కానీ తొణకలేదు. ఇంట్లో పెళ్లాం, పిల్లలు, పస్తులు, ఆకలి అన్నీ రిక్తాకు కూడా వున్నాయి. కానీ పదరలేదు.

ఆటో పంపితే కనీసం అయిదు వందలు అయినా అవుతుంది. ఆ సంగతి తెలియనంత ఎదవ కాదు సూటు. మళ్లీ ఓ ఆమట విసిరాడు... “ఏం కొండ దిగవా...”

“నువ్వు జెప్పిన ఇంటికెళ్లే దారంతా కొండే సారూ... తొక్కును గూడా కాదు... లాక్కుంటూ రావాల. రెక్కలూ పిక్కలూ గిడసబారిపోతాయి...”


బేరం- వాదంగా మారుతున్నట్టు షాపు గుర్తించాడు. “నేనో మాట జెప్తా... ఇద్దరూ ఇనండి సారూ...” అన్నాడు. ఇవతల వాడిని సంబోధించాల్సిన అవసరం లేదని తెలిసినట్టుగా. “రెండు వందలా పదిస్తారు. మాట్లాడకుండా ఎల్లిపో...” రిక్తాతో అన్నాడు.

రిక్తా మాట్లాడలేదు. ఎముకల గూడులా మారిన ముసలి శరీరం లాగా... కర్రలు మాత్రమే మిగిలిన రిక్తాకు కట్టిన తాడు విప్పసాగేడు. సోఫా పట్టేందుకు సాయానికి మనిషిని కేకెస్తూ.

===

రిక్తా కిప్పుడు రోజులు కావు. పోయాయి. జనాల దగ్గర డబ్బులు ఎక్కువైపోయాయి. అందరూ ఆటో ఎక్కేవాళ్లే... పైగా ఈ షేరింగ్ ఆటోలోచ్చి అసలు రిక్తా వంక ఎవ్వడూ చూడని రోజులొచ్చేశాయి. జనాలకు స్పీడు పెరిగింది... నింపాదిగా కూర్చుని రోడ్లు చూసుకుంటూ రిక్తాలో తిరిగే తీరిక ఇప్పుడెవరికీ ఉండడం లేదు. రిక్తాలన్నీ ముందు ముక్కలై, తర్వాత పిల్లలు ఆడుకునే టైర్లయ్యాయి. కొండొకచో కొంత శిథిలమవగా తతిమ్మా...

కర్రలు మాత్రం మిగిలి, నరుకుల రవాణాకు



ఉపయోగపడుతున్నాయి. అలాగని మన రిక్తావాడు తిరిగి తన పల్లెకు వెళ్లిపోలేదు. ఇక్కడే తనకంటూ, తనదంటూ ఖైరతాబాద్ నాలా మీద ఒక బుల్లి ఇల్లుంది. వానలు కూల్చేసినా, మునిసిపాలిటీలో పీకేసినా మళ్లీ అరగంటలో ఏసేస్కోవచ్చు. రెండు కర్రలు... వాటికి ఆన్చి గుడారంలా దించిన వెడల్పాటి ప్లాస్టిక్ గోతాం పటం. పల్లెలో అది కూడా లేదు. పైగా పని కూడా లేదు. ఆకలి ఒక్కటే నిత్యం. సత్యం. ఇప్పటికీ కడుపు పట్టుకొని రిక్తాలకీ, ఇళ్లు కట్టడానికీ, ఇంటిపనులకీ ఒక్కొక్కరుగా పల్లెనొదిలి వచ్చేస్తున్నారు. తనే సీనియరు. ఈ గౌరవం చాలనుకుని ఇదే పనిలో ఉండిపోయాడు.

సోఫా వెనక్కి వేస్తే బరువు ఎక్కువై తొక్కిప్పుడు లేపేస్తుందని, ముందువైపు బరువుండేలా పెట్టాడు. దాంతో కూర్చునే సీటు కబ్జా అయిపోయింది. అలా రిక్తా బార్ మీదికి వంగి తొక్కుతున్నాడు. క్షణం సేదతీరుదామన్నా తొక్కుడు ఆపి కూర్చోడానికి సీటు లేదు. దేవుడు మంచోడు... తనకి పిక్కల్లో కండల్లో మంచి బండరాళ్లను పెట్టాడు. పాతికేళ్లుగా తొక్కుతున్నా... రిక్తాలు శిథిలమైపోయాయే తప్ప అవి పలచబడలేదు. అదే దేవుడు పిచ్చి ముండా కొడుకు. ఆ బండల్ని కొంచెం గుండెలో, కొంచెం కడుపులో పెట్టుంటే ఓ పనైపోయేది. నవ్వు, ఏడుపూ అన్నిటినీ మించి ఆకలి లేకపోయేవి. కాకపోతే ఒళ్లంతా కండల్లోంచి మాత్రం చెమట్లు మాత్రం కొండల్లో నీటి ఊట లాగా... ఉబికి ఉబికి వస్తున్నాయి. వాటిని పీల్చేయడానికి ఒంటిమీద చిన్న కాకిరంగు నిక్కరు తప్ప మరేం లేదు మరి.

సూటు కారు వెళ్లి ఆ సందు మలుపులో ఆగింది. దాని వెనక రెండు నిమిషాలకు రిక్తా వచ్చింది.

“తొందరగా నడిపించాలాబ్బాయ్... ఇలాగైతే నాకు ఇబ్బందే” చిరాకుపడ్డాడు సూటు.

విండోగ్లాస్ దించిన సూటుకు ఎండ మహా చిరాకు పుట్టిస్తోంది. ఇలాంటి అవమానాలు రిక్తాకు మామూలే.

“అడ్రసు రాసిచ్చినావు గదా సారూ... ఈ ఎండలో నీకెందుకు... గంటలో వచ్చి దించేస్తాలే...”

“నువ్వు వీటిని తీసుని ఎటైనా దొబ్బేస్తే...” కమ్మితో





కొట్టి నట్టు అన్నించింది రిక్షాకు. ఇలాంటివి చాలా తక్కువ. కానీ-

“నీ గుండె మీద మెరిసే ఎంకన్న మీద ఆన సారూ...” అన్నాడు.

నమ్మకపోతే వెంకటేశ్వరస్వామికి కోసం వస్తుందని భయపడ్డాడు సూటు. కారు సర్రున దూస్కెళ్లిపోయింది.

+++

మీదనుంచి సోఫా దించడానికి చేయి వేయబోయాడు రిక్షా. “ఆగాగు” గద్దించాడు సూటు. సముద్రంలో మునిగి వచ్చిన వాడిలాగా ఒళ్లంతా ఆ ఉప్పు చారికలు, కారే చెమట ఎలా ఉన్నాయో చూడూ... నువ్వు ముట్టకుంటే ఆ సోఫాలో కూర్చోగల్గా. అసలే బ్రాండ్ న్యూ... ముఖమల్ క్లాత్...”

రిక్షాకు పల్లెడు. ‘దొబ్బేస్తే’ కంటే ఇవి పెద్ద దెబ్బలేం కాదు.

సూటు తన ఇంటి పనివాళ్లను పిలిపించాడు. జాగ్రత్తగా దింపించాడు. రిక్షాకు డబ్బిచ్చాడు.

“ఇదేంది సారూ...” అరిచేతుల్లో తమటకు తడుస్తున్న పదిహేను పదుల్ని ఎంచుకుని అడిగాడు రిక్షా.

“నేను ఇస్తానన్నది అంతే. నువ్వు మీ ఓనరూ కుమ్మక్కయితే నాదా పూచీ” నవ్వాడు సూటు.

“ఇది చాలా అన్నేయం సార్...” రిక్షా ఒంట్లో నీళ్లు



కక్కకుండా మిగిలిన ఒకే భాగం కంట్లో కూడా ఊట ఊరుతోంది.

నవ్వేడు సూటు. “సూటయ్యాబైకు అడిగినప్పుడు నువ్వునవ్విన అరనవ్వు, దాంట్లో వెటకారమూ నాకు తెలీదనుకున్నావా రా..” స్థానబలానికి, దించిన సోఫా పక్కనే నించున్న మంది బలం కూడా జతచేరి, సూటు నవ్వు ఆపేడు. ఉరిమినట్టుగా అన్నాడు “ఇంక ఒక్క పైసా ఇవ్వను. ఏం చేస్తావ్ రా...”! కళ్లింకా వెకిలిగా నవ్వుతున్నాయి.

చెమట్లో తడిచి, పిడికిట్లో నలిగి ముద్దయిపోయిన నోట్లని నిక్కరు జేబులో కుక్కాడు.

ఒక్క గెంతు గెంతి సోఫా మధ్యలో కూచున్నాడు. దర్జాగా అనుకుని, బాసింపట్టు వేసుకూచున్నాడు.

వీపు, చేతులు, నిక్కరు కప్పగా మిగిలిన తొడలు, కాళ్లు ఆ ఆకారం సమస్త కండల్లోంచి ఊటలా ఊరుతున్న చెమట మెరుస్తున్న ముఖమల్ క్లాత్లోకి మెత్తగా ఇంకుతోంది.

రిక్షా వాడి ఒంటి చెమట, వాడి కాళ్ల దుమ్ము సోఫా అంతా పరచుకుంటున్నాయి. ఎర్రటి ముఖమల్ గుడ్డ తడిచి కొంచెం నల్లటి ముదురురంగులోకి మారుతోంది. సూటు వాడి మొహం లాగే...

రిక్షా నవ్వాడు. వాడు తొక్కి రిక్షా కూడా నవ్వింది.



## □ నమ్మలేని నిజం

## ఆజన్మాంత వేతన ఒప్పందం!

ఇదెప్పుడయినా విన్నారా? పోని ఉంటుందని ఊహించ గలరా? సాక్షాత్తు మన రాష్ట్రంలోనే, తూర్పుగోదావరి జిల్లాలో, బిక్కవోలు మండల కేంద్రంలో జరిగింది. చేయించినదెవర నుకుంటున్నారు. ఓనమాలు రాని వారనుకుంటే పొరపాటే. బిజెపి రాష్ట్ర నాయకుడు. పేరుమోసిన నాయకుడు. రాజశేఖర్ సిన్హా.

బిక్కవోలు గ్రామంలో సుమారు 14 రైస్ మిల్లుల్లో 500మంది కార్మికులున్నారు. పైన తెలిపిన బిజెపి నాయకుడు చేయించిన ఒప్పందమే ఇది. అంతవరకు ప్రతి 2 సంవత్సరాలకొకసారి ఒప్పందం జరిగేది. ప్రస్తుత ఒప్పందం తెలియ చేసేదేమిటంటే, 2 సంవత్సరాలకొకసారి వేతన ఒప్పందాల సమయంలో సమ్మెలు జరుగుతున్నాయి. యజమానులకు నష్టం వస్తున్నది. అందువలన అలాంటి పరిస్థితి రాకుండా ఉండాలంటే ఆజన్మాంత ఒప్పందం అవసరం. అందుకని 2 సంవత్సరాలకొకసారి 10% పెంచుతారు. అదనంగా ఎటువంటి డిమాండ్లు, చర్చలు ఉండరాదు. ఆ పెరిగే పదిశాతం కూడా బేసిక్ మీదే పెరుగుతుంది. ఈసారి 100 రూపాయలపై 10% పెరుగుతుంది. 2 సంవత్సరాల తరువాత 110 రూపాయలపై కాకుండా బేసిక్ అంకె అయిన 100 రూపాయలమీదే పెరుగుతుంది. 4 సంవత్సరాలయినా, 6 సంవత్సరాలయినా,

ఆజన్మాంతము ఆ వంద రూపాయల మీదే పెరుగుతుంది.

2002లో జరిగిన ఒప్పందం 2004లో కొనసాగింది. 2006 వచ్చే నాటికి జరిగిన మోసం వల్ల వస్తున్న నష్టాన్ని భరించడం కష్టం అయింది. ఆ నాయకుడిని వదిలిపెట్టి సిఐటియు వద్దకు వచ్చారు. ఒప్పందం వలన నష్టం ఒకటి కాగా నాయకుడు ప్రవర్తన మరింత తలవంపులు తెచ్చిపెట్టింది. అప్పుడప్పుడు వచ్చిపోతూ ఉండే ఈ నాయకుడు, రోజువారీ సమస్యల పరిష్కారంకొరకు తన అనుచరుడిని ఏర్పాటు చేశాడు.

అతనికంటే ఘనుడు ఆచంట మల్లన్న. అసలు నాయకుడికి కొసరు అనుచరుడేమీ తీసిపోలేదు. వచ్చి పోవడానికి ఇబ్బందిగా ఉందని కారు కొనివ్వమని వత్తిడి చేశాడు. రూ.60వేలతో పాతకారు కొని ఇచ్చారు కార్మికులు. కొంతకాలం ఉపయోగం తరువాత కారు, కారులోని అనుచరుడు కనపడకుండా పోయారు. ఏమయినట్టని ఆరాతీస్తే, చేతి ఖర్చులకు సొమ్ములులేక కారు తాకట్టు పెట్టాడు అని తెలింది. కార్మికులు కొని ఇచ్చిన కారును తాకట్టుపెట్టే ధైర్యం, హక్కు ఈ చోటా నాయకుడికెవరిచ్చారు. ఆనక, తెలిసిందేమిటంటే, ఆ తాకట్టు మరెక్కడో పెట్టలేదు. యజమాన్య సంఘాల అధ్యక్షుడి వద్దే తాకట్టుపెట్టాడు.


- డి.శేషబాబ్బి



# లేసు మహిళలు

రోజంతా కష్టపడి పనిచేస్తే రోజుకు మిగిలేది 2,3 రూ.లు మాత్రమే. 15రోజులు కష్టపడితే 45 రూ.లు. నెలంతా రాత్రనక, పగలనక పనిచేస్తే రూ.90లు. అవి కూడా చేతికి వచ్చిన తరువాతే వచ్చాయని అనుకోవాలి. లేకుంటే అనుమానమే. చివరికి వీరికి మిగిలేది తలపోటు, కళ్ళనీరు, నరాల నొప్పులు. హాస్పిటల్‌కి వెళితే 500 రూ.లకి తగ్గకుండా ఖర్చు. అటు బయటికి వెళ్ళి పని చేసుకోలేక, ఇల్లు గడవక ఆ 3 రూ.లైనా ఎలా వస్తాయి? అని కాంట్రాక్టర్ల గుప్పెట్లో అడకత్తెరలో పొకచెక్కలా నలిగిపోతూ బ్రతుకీడుస్తున్న మధ్యతరగతి కుటుంబాల లేసుకుట్టు మహిళల దీనగాధ ఇది.

పచ్చని పొలాలు, పసిడి పంటల కోసనీమ అందాలకు పెట్టినది పేరు. తూర్పుగోదావరి జిల్లాలో గన్నవరం, మామిడికుదురు, రాజోలు, మల్కిపురం, సఖినేటిపల్లి మండలాల్లో సుమారు 50 గ్రామాలలో 6వేల మందికిపైగా “లేసు” మహిళా కార్మికులు పని చేస్తున్నారు. ప్రతి ఒక్కరికి 500 గ్రాముల లేసుదారం, మోడల్ డిజైన్ ఇచ్చి 15లేదా 20 రోజుల్లో ఇది పూర్తి చేసి ఇవ్వాలని చెప్పి వెళతారు కాంట్రాక్టర్లు. 30 నుండి 45 రూ.లు ఇస్తామని బేరం కుదుర్చుకుంటారు. వాళ్ళు చెప్పిన గడువుకి ఒక్కరోజు లేటయినా ఈ 15రోజుల శ్రమ వృధా అవుతుంది. మీరు లేటుగా ఇచ్చారు కాబట్టి రూ.10లు తగ్గించి ఇస్తామంటారు. అలా ఇవ్వకపోతే వదిలేసి వెళ్ళిపోతారు. కొన్నిసార్లయితే మీతో బేరం కుదిరేటప్పటికి డిమాండ్ ఉంది, ఇప్పుడు లేదని రూ.10లు తగ్గించి ఇస్తారు. మరికొన్ని సార్లయితే మరీ అన్యాయంగా డబ్బు రేపు తెచ్చి ఇస్తామని చెప్పి అల్లిన లేసు తీసుకొని పోయి, మళ్ళీ కనిపించకుండా పోతారు. చేసిన శ్రమ చేతికి అందేవరకూ నమ్మకం లేదు అంటారు మొండెపులంక గ్రామానికి చెందిన శిరిగినీడి సత్యమణి (55సం॥). మరో మహిళ రంగురంగుల దారాలతో పిల్లల ఫ్రాక్‌లు, మహిళలు వేసుకొనే బ్లౌజుల దగ్గర నుండి బెడ్‌షీట్‌ల వరకూ రకరకాల ఐటమ్స్ అల్లుతారు. వీటివల్ల దళారికి 500 రూ.లు వస్తుంది. అల్లిన మాకు 35 రూ.లు వస్తాయి. నాకు మిగిలింది కళ్ళజోడు, చేతిలోకర్ర బ్రతకలేక ఏమి చేస్తాం?



అంటున్నారు. ఎస్సీ, బిసి మహిళలు అయితే బయటకు వెళ్ళి పొలం పనులను చేసుకుంటారు. కానీ లేసు మహిళలు మాత్రం అగ్రకులాలకు చెందినవారు కావడం వల్ల, బయటకు పోయి పొలం పనులు చేయటం అలవాటు లేకపోవడం వీరి శ్రమను తేలికగా దోపిడీ చేయడానికి లేసు కాంట్రాక్టర్లకు వరంగా ఉంది.

కాంట్రాక్టర్ల పేరుతోనే లేసు కుట్టుకి పేర్లు పెట్టి పిలుస్తారు. ఉదాహరణకు హేమలతకుట్టు, సుబ్బలక్ష్మీకుట్టు మొదలైనవి.

నేను 8 సంవత్సరాల వయసు నుండి ఈ కుట్టు కుడుతున్నాను. ఇప్పుడు నా వయసు 60 సంవత్సరాలు. అప్పటికీ ఇప్పటికీ మా పరిస్థితులు ఏమీ మారలేదు. నన్ను పోషించే వారు లేరు అంటున్నారు అప్పనరామునిలంక గ్రామానికి చెందిన కర్రాలక్ష్మి. పెన్షన్ వ్రాయమని పంచాయతీకి వెళితే ప్రస్తుతం నలుగురికి పెన్షన్ ఇస్తున్నాం, వారిలో ఒకరు చనిపోయిన తరువాత నీకు వ్రాస్తాం అంటున్నారని ఆమె వాపోయింది. లేసుకుట్టు పడుచు పిల్లలయితే 1/2 కేజీ 15-20 రోజుల్లో కుడతారు. నాలాంటి వాళ్ళయితే నెలపడుతుంది. ఒక్కొక్కసారైతే కుట్టు బాగోలేదని కాంట్రాక్టరు విప్పేసి మళ్ళీ కుట్టమంటాడు అని తమ బాధను వివరించింది.

పాలకొల్లు, నర్సాపురం ఏరియాల్లో లేసు పార్కులు పెట్టి ప్రభుత్వమే మార్కెటింగ్ చేస్తుంది. అదే విధంగా తూర్పుగోదావరి జిల్లాలో కూడా లేసుపార్కులు పెట్టి మహిళలకు గిట్టుబాటు ధర కల్పించాలి. పెన్షన్ ఇవ్వాలి. ప్రభుత్వమే ఉచితంగా వైద్యం అందించాలి అని లేసు మహిళలు కోరుకుంటున్నారు.

- జి.బేబిరాణి,  
తూర్పుగోదావరి



# జయప్రదమైన ఉప్పు కార్మికుల సమ్మె

అది ప్రకాశంజిల్లా చినగంజాం మండలం... సముద్రతీర ప్రాంతం. జిల్లాలో ఉప్పుపంటకు ప్రఖ్యాతిగాంచిన ప్రాంతం. ఇక్కడ 3వేలకు పైగావున్న ఉప్పు కార్మికులు డిసెంబర్ 11నుండి 6రోజుల పాటు కూలిరేట్లు పెంపుకై చేసిన సమ్మె జయప్రదమయింది. స్త్రీ, పురుషులందరికీ రోజుకూలీ రూ.10లు పెంచుకున్నారు.

ఈ 'చిన్న'గంజాం ఉప్పుకార్మికులకు ఉజ్జల పోరాట చరిత్రే వుంది. చంద్రబాబు జమానాలో ఈ ప్రాంత ఉప్పు కోటారుల్లో 'స్ట్రైక్' కంపెనీకి వందలాది ఎకరాలు కట్టబెట్టే యత్నాన్ని అక్కడి ప్రజలతో కలిసి ప్రతిఘటించారు. పాలకులు పోలీసులను ఉసిగొల్పారు. పోలీసు తుపాకితూటాలకు ముగ్గురు అమాయకులు బలయ్యారు. ప్రజాపోరుతో ప్రభుత్వం వెనక్కి తగ్గింది. ప్రతిపాదన ఉపసంహరించుకుంది. పోరాట స్ఫూర్తి కొనసాగుతున్నది.

ఈ మండలంలో 12 గ్రామాలు, 18 పల్లెపాలాల శ్రామికులు సంవత్సరంలో 8నెల్లు ఉప్పు పరిశ్రమలోనే శ్రమిస్తారు. నిరుపేదలైన దళితులు, వెనుకబడిన తరగతుల వారు కార్మికులలో అత్యధికులు. గత సునామీ తర్వాత చేపలవేట గిట్టుబాటు కానందున మత్స్యకారులూ ఉప్పురంగంలోకి మారారు. మొత్తం కార్మికులలో మహిళలు సంఖ్య గణనీయం. ఎంతోకాలంగా ఇక్కడ ఉప్పు పరిశ్రమ వున్నా యూనియన్ ఏర్పడకుండా యజమానులు (షావుకార్లు) జాగ్రత్తపడ్డారు. 3 సంవత్సరాలకొక పర్యాయం రూ.2,3 మాత్రమే పెంచేవారు. ఈ స్వల్ప పెంపులో కూడా స్త్రీ కార్మికులపట్ల వివక్ష పాటించేవారు. షావుకార్లను ప్రశ్నిస్తే పని కోల్పోతామన్న భయం కార్మికులను వెంటాడుతున్నది.

**అమలుకాని చట్టాలు:** (1) జి.ఓ.ఎం.ఎస్.నం.31 ప్రకారం కనీసవేతనంగా రూ.105, మగ కూలీలకు, మహిళా కూలీలకు సమానంగా చెల్లించాలి. (2) చర్మ సంబంధమైన వ్యాధులు రాకుండా గమ్మూలు ఇవ్వాలి. ఎక్కువ సమయం ఉప్పులో ఉండటం వలన కాళ్లు, చేతులు వుండ్లు పడుతుంటాయి. (3) కంటిజబ్బులు రాకుండా పని చేస్తున్న కార్మికులందరికీ కంటిడాక్టర్లు చేత ప్రతి రెండు సంవత్సరాలకు పరీక్షలు నిర్వహించి కళ్ళజోడులు ఇవ్వాలి. (4) ప్రతి ఆరుమాసాలకు ఒకసారి పెరిగిన నిత్యావసర సరకుల ధరల కనుగు:గా కూలిరేట్లు కార్మికశాఖ చొరవ చేసి పెంచాలి. (5) గుర్తింపుకార్డులు, పిఎఫ్ అమలు చేయాలి. (6) పెద్ద మొత్తంలో కార్మికులున్నందున ఇఎస్ఐ సౌకర్యం కల్పించాలి. కాని ఇవేమి ఇక్కడ అమలులో లేవు.

**సమ్మె అనుభవాలు-గుణపాఠాలు :** గత సంవత్సరం వ్యవసాయ కార్మిక సంఘం నాగులుప్పలపాడుమండలం

కనపర్తిలో చేసిన కృషి, ద్వారా కార్మికులు సంఘటితమయ్యారు. ఉప్పుకార్మిక సంఘం ఏర్పడింది. సమ్మె ద్వారా వేతనాలు పెంచుకున్నారు. స్త్రీ, పురుషులకు రోజు కూలి రూ.15లు పెంచుకున్నారు. ఈ ఘటన చిన్నగంజాం ఉప్పుకార్మికులకు స్ఫూర్తినిచ్చింది. వేతనాలు పెరగాలంటే సమ్మె చేయాలని భావించారు. ముందుగా వారు మనన్యాయకత్వం వద్దకే వచ్చారు. కొన్ని పొరపాటు అవగాహనలతో అందుకోలేకపోయాము.

2006 డిసెంబర్ 11 నుండి కార్మికులే సమ్మెలోనికి వెళ్ళారు. ఒక్కమాట మీద నిలబడ్డారు. 3వేల మంది స్వచ్ఛందంగా సమ్మెలో పాల్గొన్నారు.

డిసెంబర్ 12న సమ్మె విషయం పత్రికల ద్వారా తెలసుకున్నాం. మావైపు పొరపాటు అవగాహనను రాష్ట్ర నాయకత్వం సాయంతో సరిచేసుకున్నాం. సిఐటియు, వ్యవసాయకార్మిక సంఘం, ఐదవ నాయకులతో కలిసి సమ్మెలో జోక్యంచేసుకున్నాం.

కనపర్తిలో సమ్మె నడిపిన ఉప్పుకార్మికనాయకులు సంఘీభావంగా వచ్చి పాల్గొన్నారు. మొత్తం పల్లెల్లో జనరల్ బాడీలు జరిపాం. కరపత్రాలు పంచాం. వారి దగ్గరే ఉండి వారు పెట్టించేదిని రాత్రిళ్ళు కూడా వారి మధ్యనే గడపటంతో కార్మికులలో మన పట్ల మంచి విశ్వాసం కలిగింది.

కొద్దిమేర (రూ.5) కూలి పెంపుతో సమ్మె ముగింపు చేయాలని యజమానులు యత్నించారు. "కనపర్తి ఒప్పందం అమలు చేయాలి" అనే నినాదంతో కార్మికులను పదేపదే కలిశాం. 6రోజులు సమ్మె కొనసాగింది.

నవంబర్ 15న సాయంత్రం యజమానులు పిలిచారు. చర్చలలో కూర్చోగానే యజమానులు "బయటి వ్యక్తులు చర్చలకు రావడం ఏమిటి. వారుంటే చర్చించం" అని పేజీ పెట్టారు. కార్మికులు వెంటనే స్పందించారు. "వారు మా నాయకులు వారు ఉండాలి. వారు లేకుండా చర్చించం" అని నిలబడ్డారు.

దాంతో యజమానులు 'మా వారంతా రాలేదు. రేపు చర్చిద్దాం. ఈరోజు వీలుకాద'ని వెళ్ళిపోయారు. 'రేపు చర్చలు లేకపోతే పరిణామాలు తీవ్రంగా ఉంటాయని' బహిరంగంగానే కార్మికులు వ్యాఖ్యలు చేశారు. కార్మికులు కోరిక మేరకు డిసెంబర్ 16న జరిగిన చర్చలలో జిల్లా నాయకత్వం బయటే వున్నది. స్థానిక సిఐటియు బాధ్యులు పాల్గొంటున్నారు.

అయినా గతంకంటే మెరుగైన ఒప్పందం జరగటంతో కార్మికులు మనం ఉండటం వల్లనే సాధ్యమయిందని అభిప్రాయ పడ్డారు. ఈ పెంపుదల తీత, మోత, తొక్కుడు వాళ్ళకే పెరిగింది. ముఠా, ప్యాకేట్ల తయారీ వారిపై కేంద్రీకరించడం ద్వారా వారి కూలీ రేట్లు పెంచాలని కార్మికులు కోరుతున్నారు.

● **సత్యనారాయణ,** సెక్రటరీ సిఐటియు ప్రకాశంజిల్లా



## విమాన కంపెనీలో కార్మిక సంఘం

చైనాలో కార్మికులు కార్మిక సంఘాన్ని స్వగృహంగా భావిస్తారు. ప్రపంచీకరణ వెలుగులో బహుళజాతి కంపెనీలు తమదైన ధోరణితో చైనాలో వ్యాపారాలు ప్రారంభించారు. సహజంగానే ఆయాసంస్థల్లో పనిచేసే అధికారులు కార్మికసంఘం అస్థిత్వాన్ని ప్రశ్నిస్తారు. జియమెన్ రాష్ట్రంలోని “తైగు విమాన కంపెనీ”లో అదే జరిగింది. 2005 మార్చి 28న ఆ కంపెనీలో కార్మిక సంఘాన్ని ప్రారంభించారు. 1993లో ప్రారంభించిన ఈ కంపెనీలో 2000 మంది కార్మికులు పని చేస్తున్నారు. పనిభారం, తక్కువవేతనాలు, అననుకూల పని వాతావరణం అక్కడ కార్మికులను వేధిస్తున్న సమస్యలు.

ఐదుగురి నాయకత్వంలో 400మంది కార్మికులు జియమెన్ ట్రేడ్ యూనియన్ కౌన్సిల్ను సంప్రదించారు. తమ సమస్యల పరిష్కారానికి కార్మికసంఘం ప్రారంభించాలనుకుంటున్నా మని కౌన్సిల్కు తెలియజేశారు. కౌన్సిల్ అధ్యక్షురాలు హువాంగ్ జియమెన్ చైనాలోని ప్రతి సంస్థలో కార్మికసంఘం తప్పనిసరి అని హామీనిచ్చారు. తదనంతరం “తైగు విమాన కంపెనీ” యాజమాన్యాన్ని సంప్రదించారు. యధాప్రకారం కంపెనీ యాజమాన్యం కార్మికసంఘాన్ని స్థాపించడానికి అభ్యంతరం తెలిపింది. తాము అదనంగా 2శాతం నిధులు కార్మికసంఘ నిర్వహణకు కేటాయించలేమని నిరాకరించింది. కార్మికసంఘం స్థాపన వలన సంస్థకేమీ లాభమని యాజమాన్యం ప్రశ్నించింది.


ప్రభుత్వ, కార్మికసంఘం కౌన్సిల్ వత్తిడికి విమాన కంపెనీ చిట్టచివరకు తలవొగ్గింది. చైనా కార్మిక చట్టాల విషయంలో కార్మికులకు శిక్షణనీయాలని కౌన్సిల్కు షరతు పెట్టింది. ఈ షరతు ను జియమెన్ కార్మికసంఘం కౌన్సిల్ ఒక సవాలుగా స్వీకరించింది.

కంపెనీలోని 2వేలమంది కార్మికులను రోజుకు 6గంటల చొప్పున 24రోజుల్లో తర్ఫీదు నిచ్చేందుకు కౌన్సిల్ అంగీకరించింది. ప్రతి 50మంది ఒక గ్రూపుగా విభజించి శిక్షణనిచ్చింది. ఈ శిక్షణలో కార్మికచట్టాలు తెలిసిన నిపుణులు ఆరుగురు పాల్గొన్నారు. కంపెనీలోని అధికారులు కూడా శిక్షణాతరగతుల్లో పాల్గొనడం విశేషం. ప్రతి శిక్షణాతరగతిలో యాజమాన్యం 20 నిమిషాల ప్రశ్నోత్తరాల కార్యక్రమాన్ని ప్రవేశపెట్టింది. కౌన్సిల్ నిపుణులు ప్రశ్నల జడివాన నెదుర్కొన్నారు.

24రోజుల శిక్షణా తరగతుల కృషి ఫలించింది. యాజమాన్యమే తనకున్న అభ్యంతరాలను వదులుకొని గత నవంబరులో కార్మికసంఘం ప్రారంభానికి ఆహ్వానించింది.

కంపెనీలోని 80శాతం మంది సభ్యత్వంతో కార్మికసంఘం ప్రారంభమయ్యింది. కంపెనీలోని అధికారులు కూడా సభ్యత్వం తీసుకోవడం విశేషం. వెనువెంటనే కార్మికుల జీతాలు 8శాతం, పదవీవిరమణ భీమాలో 5శాతం పెరుగుదల లభించింది. అదనంగా కార్మికుల వైద్యం ఖర్చు మొత్తం కంపెనీ భరించడానికి అంగీకరించింది. తమ సమస్యలు కార్మిక సంఘానికి అప్పగించి కార్మికులు ప్రశాంతంగా పనికి వెళ్తున్నారు.

## మనుషులు లాగే రిక్షాలూ... గుడ్ బై



“ఒక మనిషిని వేరొక మనిషి బ్రతుకుదెరువుకోసం రిక్షాలో కూర్చోబెట్టుకొని కిలోమీటర్ల పర్యంతం లాగటం ‘అమానుషం’ అంటున్నారు పశ్చిమబెంగాల్ ముఖ్యమంత్రి బుద్ధదేవ్ భట్టాచార్జీ. కేవలం మాటలకే పరిమితం కాలేదు. ది కల్కటా హక్ నీ క్యారేజ్ యాక్ట్ (1919)కు ఆ రాష్ట్ర అసెంబ్లీలో 2006 డిసెంబరు 4 నవరణ చట్టం ఆమోదించింది. బ్రిటిష్ కాలం (1919) నుండి కొనసాగుతున్న మనుషులు లాగే రిక్షాలను ప్రభుత్వం నిషేధించటం అభినందనీయం.

మరి ఆ పనిలో జీవిస్తున్న కార్మికుల పరిస్థితి ఏమిటి? కలకత్తానగరంలో రిజిస్టరైన కార్మికుల సంఖ్య 5937. అనధికారికంగా ఈ సంఖ్య 10వేల వరకూ వుంటుందని అంచనా. ఉపాధి కోల్పోయిన వీరందరికీ పునరావాసం కల్పించాలని ఆ ప్రభుత్వం నిర్ణయించింది. నగరంలోని ‘కారుపార్కింగ్’ ప్రదేశాలలో వీరిలో కొందరికి ఉపాధి కల్పిస్తారు. అర్హులకు శిక్షణ ఇచ్చి సబ్సిడీతో కూడిన బ్యాంకు రుణాలందించి స్వయం ఉపాధి కల్పనకు ప్రోత్సహిస్తారు. మిగిలిన వారి పునరావాసం గురించి త్వరలో ప్రభుత్వం ఒక నిర్ణయం తీసుకుంటుందని అధికారులు తెల్పారు.

## కార్మికలోకం చందాదారులకు విజ్ఞప్తి

**2006** డిసెంబరుతో ముగిసిపోయిన చందాదారులు తమ చందాను వెంటనే పునరుద్ధరించుకోవాలి. చందా ముగిసిపోయిన వారికి కూడా జనవరి 2007 సంచికను పంపుతున్నాము. 2007 జనవరి 20 నాటికి మీ చందా మొత్తం రాష్ట్ర కేంద్రానికి చేర్చాలి. పునరుద్ధరించుకోకపోతే 2007 ఫిబ్రవరి సంచిక పంపబడదు. చందాదారులు, ఏజంట్లు మాతో సహకరించవలసిందిగా కోరుతున్నాము.

**మేనేజర్**

కార్మికలోకం



# కేంద్రచట్టం అమలుకై ఉద్యమిద్దాం!

**1996** నిర్మాణ కార్మికుల కేంద్ర చట్టాన్ని అమలు చేస్తామని గత 2 సంవత్సరాలుగా రాష్ట్ర ప్రభుత్వం ఊరిస్తున్నది. నిజంగా చట్టం అమలు చేస్తారా అనే సందేహం కలుగుతున్నది. అసంఘటితరంగ కార్మికుల బిల్లుకు ఇదే రకమైన హడావిడి చేసి చివరికి అటకెక్కించిన చరిత్ర నేటి రాష్ట్ర ప్రభుత్వానికి వుంది. దేశంలోనే ఆదర్శవంతంగా కేరళ రాష్ట్రంలో సిపిఎం పార్టీ నాయకత్వంలోని వామపక్ష ప్రభుత్వం భవననిర్మాణ కార్మికులకు 'ది కేరళ కన్స్ట్రక్షన్ వర్కర్స్ వెల్ఫేర్ ఫండ్ యాక్టు 1989'ను తీసుకువచ్చింది.

**పోరాటాల ఫలితంగా కేంద్ర చట్టం :** సిఐటియు భవన నిర్మాణ కార్మిక సంఘాలు దేశవ్యాపితంగా నిర్వహించిన పోరాటాలు, వామపక్ష పార్టీల ఒత్తిడివల్ల 1996లో వామపక్షపార్టీల మద్దతుపై ఆధారపడిన కేంద్రంలోని యునైటెడ్ ఫ్రంట్ ప్రభుత్వం నిర్మాణ కార్మికుల కొరకు 2చట్టాలు చేసింది.

బిల్డింగ్ అండ్ అదర్ కన్స్ట్రక్షన్ వర్కర్స్ (రెగ్యులేషన్ ఆఫ్ ఎంప్లాయిమెంట్ అండ్ కండిషన్ ఆఫ్ సర్వీస్) యాక్టు 1996, మరియు బిల్డింగ్ అండ్ కన్స్ట్రక్షన్ వర్కర్స్ వెల్ఫేర్ సెస్ యాక్టు 1996 అనే రెండు చట్టాలను చేసింది. అలాగే బిల్డింగ్ అండ్ అదర్ కన్స్ట్రక్షన్ వర్కర్స్ (రెగ్యులేషన్ ఆఫ్ ఎంప్లాయిమెంట్ అండ్ కండిషన్ ఆఫ్ సర్వీస్) కేంద్ర రూల్స్ 1998 వచ్చింది.

**చట్టం అమలుకై వత్తిడి :** రాష్ట్రంలో సుమారు 40లక్షల మంది నిర్మాణ కార్మికులున్నారు. సిఐటియు మరియు భవన నిర్మాణ కార్మిక సంఘాల ఆధ్వర్యంలో దశాబ్దాల తరబడి ఆందోళనా, పోరాటాలు నిర్వహిస్తున్నారు. 2006 అక్టోబర్ నెలలో సిఐటియు ఆధ్వర్యంలో అసంఘటిత కార్మికుల సమస్యలపై 'శ్రామిక సమర భేరి జాతాలు' నిర్వహించింది. ఈ క్యాంపెయిన్ లో భవన నిర్మాణ కార్మికులు పెద్దఎత్తున కదిలారు. రాష్ట్ర నాయకత్వం 20-10-06న అరకోటి సంతకాలు, సమస్యలపై వినతిపత్రాల చిట్టాను రాష్ట్ర ముఖ్యమంత్రి డా॥వై.ఎస్.రాజశేఖరరెడ్డికి అందజేసింది.

ఫలితంగా ప్రభుత్వంలో చలనం రాక తప్పలేదు. 23-10-06న రాష్ట్ర ముఖ్యమంత్రి కార్మికశాఖాధికారులతో హడావిడిగా సమావేశం జరిపి 1996 నిర్మాణ కార్మికుల కేంద్ర చట్టం అమలు చేయాలని నిర్ణయించింది.

ఏ కార్మికుడు అయినా సంవత్సరంలో 90రోజులు నిర్మాణ కార్మికుడుగా పని చేస్తే అటువంటి వారికి చట్టం వర్తిస్తుంది. 18 ఏళ్ళు నిండి 60 సంవత్సరాలలోపు వారై వుండాలి. 60ఏళ్ళు నిండిన వారికి పెన్షన్ ఇవ్వబడుతుంది. అటువంటి కార్మికులను రిజిస్ట్రేషన్ చేస్తారు. ప్రతి కార్మికుడు రిజిస్ట్రేషన్ ఫీజు రూ.50లు చెల్లిస్తే ప్రభుత్వమే గుర్తింపుకార్డు ఇస్తుంది. భీమా సౌకర్యం అమలు కావాలంటే ఒక్కోకార్మికుడు నెలకి రూ.10ల చొప్పున ప్రీమియం

చెల్లించాలి. ఆ రకంగా నమోదైన కార్మికులందరికీ వెల్ఫేర్ స్కీమ్ అమలు జరుగుతుంది అని అధికారులు చెప్తున్నారు.

1996 నిర్మాణ కార్మికుల కేంద్ర చట్టం ప్రకారం నిర్మాణము, మరమ్మత్తులు, మెయింటెనెన్స్, కూల్చివేత, భవనాలు, వీధులు, రోడ్లు, రైలుమార్గాలు, ట్రామ్ వేస్, ఎయిర్ వేస్, నీటిపారుదల, మురికికాలువలు, ఎంబాంక్ మెంట్, నావిగేషన్ పనులు, వరద నివారణ పనులు (వరద నీటి కాలువతోసహా) ఆయిల్ మరియు గ్యాస్ కు సంబంధించిన నిర్మాణాలు, టెలిగ్రాఫ్ మరియు సముద్ర ఉపరితల సమాచార రంగం, ఆనకట్టలు, కాలువలు, రిజర్వాయర్లు, నీటిప్రవాహం, టవర్లు, సౌరరంగం, బ్రిడ్జీలు, నీటికట్టలు, పైప్ లైన్స్, కూలింగ్ టవర్లు, ట్రాన్స్ మిషన్ టవర్లు, ఇతర పనులు చట్టపరిధిలోకి వస్తాయి.

**నిధుల సమీకరణ :** వెల్ఫేర్ స్కీమ్ అమలుకు కార్మికులనుండి వసూలుచేసే రిజిస్ట్రేషన్ ఫీజు, భీమా ప్రీమియంతోపాటు యాజమాన్యాలు, కాంట్రాక్టర్లు, ఎస్టాబ్లిష్ మెంట్స్ నుండి 1శాతం చొప్పున సెస్సు రూపంలో వసూలు చేసి అవసరమైన నిధులను సమీకరిస్తారు.

**యంత్రాంగం :** కాగా ఈ చట్టం అమలు చేయాలంటే వేలాదిమంది అప్పిలేట్ ఆఫీసర్స్, ఎంక్వైరీ ఆఫీసర్స్ ఇతర సిబ్బంది అవసరం. వారందరినీ ప్రభుత్వం నియమించాలి. కానీ ప్రస్తుతం కార్మికశాఖలో 384 మంది మాత్రమే లేబర్ ఇన్ స్పెక్టర్స్ వున్నారు.

మెయింటెనెన్స్ ఖర్చుకి సంబంధించి వర్కర్స్ కి ఖర్చు పెట్టే దానిలో 5శాతం పరిపాలనా నిర్వహణకు ఖర్చుపెడతారు. వెల్ఫేర్ స్కీమ్ అమలు యంత్రాంగంతోపాటు వేజ్ బోర్డు ఏర్పాటు చేయటంలో ప్రభుత్వం జాప్యం చేస్తున్నది. రాష్ట్ర ప్రభుత్వం ఈ చట్టం అమలుపై కనీసం రాష్ట్రంలోని ట్రేడ్ యూనియన్స్ ని పరిగణనలోనికి తీసుకోకపోవటం విడ్డూరంగా వుంది.

**ప్రభుత్వం సత్వరమే ఈ దిగువ చర్యలు చేపట్టాలి :** (1) ట్రేడ్ యూనియన్స్ తో జాయింట్ మీటింగు ఏర్పాటు చేసి వారి సూచనలు, సలహాలు పరిగణనలోనికి తీసుకోవాలి. (2) రూల్స్ సవరణకు సంబంధించి సత్వరమే చర్యలు తీసుకోవాలి. (3) వేజ్ బోర్డు, అవసరమైన యంత్రాంగాన్ని వెంటనే ఏర్పాటు చేయాలి. (4) కార్మికులందరి పేర్లు నమోదు ప్రక్రియ ప్రారంభించాలి.

**సంఘటిత పోరాటానికి నడుం బిగించాలి :** చట్టం అమలులో ప్రభుత్వం తాత్కాల్యాన్ని వెనక్కి కొట్టి వేగంగా అమలు చేయించేందుకు నిర్మాణ కార్మికుల నుండి ఒత్తిడి పెరగాలి. అందుకై భవనం మరియు ఇతర నిర్మాణ కార్మికులందరూ సంఘటితం కావాలి. సంఘటిత పోరాటాలు నిర్వహించడం ద్వారానే ప్రభుత్వాన్ని దారిలో పెట్టగలం. చట్టాన్ని అమలు చేయించుకోగలం. కార్మికులందరికీ ప్రయోజనం చేకూర్చగలం. అందుకై ఉద్యమించాలి.

- కె.ఉమామహేశ్వరరావు, రాష్ట్ర కార్యదర్శి




## కటిక దారిద్ర్యంలా గ్రామీణ భారతం రోజుకు 12రూ.ల లాభ ఆదాయం

దేశ ఆర్థిక వ్యవస్థ వెలిగిపోతోంది... గ్రామీణ భారతం దారిద్ర్యంలో మగ్గిపోతోంది. దేశంలో 20కోట్లమందికి పైగా గ్రామీణులు రోజుకు 12 రూపాయలకంటే తక్కువ ఆదాయంతో దుర్భర జీవితాన్ని సాగిస్తున్నారు. జాతీయ నమూనా సర్వేసంస్థ (ఎన్ఎస్ఎస్ఐ) జరిపిన ఒక అధ్యయనంలో తేలిన చేదునిజం ఇది. వినియోగదారుల వ్యయం-స్థాయి, పద్ధతి, 2004-05 పేరుతో ఎన్ఎస్ఎస్ఐ ఒక నివేదికను వెలువరించింది. ఈ నివేదిక ప్రకారం దేశం మొత్తంమీద ఒరిస్సా, చత్తీస్ఘర్, మధ్యప్రదేశ్, బీహార్, జార్ఖండ్, ఉత్తరప్రదేశ్లు నెలవారి తలసరి వినియోగ వ్యయం (ఎమ్పిసిఐ)

విషయంలో అత్యంత పేద రాష్ట్రాలుగా తేలాయి. దేశంమొత్తంమీద 30శాతం గ్రామాలు రోజుకు 12 రూపాయల ఆదాయం-ఎమ్పిసిఐ స్థాయికంటే తక్కువగా వుంటే ఒరిస్సా, చత్తీస్ఘర్లలోని 55నుంచి 57శాతం గ్రామాలు ఈస్థాయి కంటే దిగువన వున్నాయి. మరో విచారకర అంశం దేశం మొత్తంమీద 10శాతం

గ్రామీణులు రోజుకు కేవలం తొమ్మిది రూపాయల ఆదాయంతోనే బతుకు బండిని ఈడుస్తున్నారు. రోజుకు 12 రూపాయలకంటే తక్కువ ఆదాయంతో బీహార్లో 47శాతం మంది గ్రామీణులు వుండగా, ఉత్తరప్రదేశ్లో 33శాతం మంది, కర్నాటకలో 32శాతం మంది, మహారాష్ట్రలో 30శాతం మంది గ్రామీణులు వున్నారు. ధరించే దుస్తులు, పాదరక్షలు, విద్య, వైద్యసేవలు, వినియోగ వస్తువులు, ఆహారం, ఇంధనం తదితర అంశాల ప్రాతిపదికన ఈ అధ్యయనం జరిగింది. కాగా ఈ విషయంలో పట్టణ పేదలు కొంతమేరకు మెరుగైన స్థితిలో వున్నారని ఎన్ఎస్ఎస్ఐ తన నివేదికలో పేర్కొంది. పట్టణ పేదల్లో 30శాతం మంది రోజుకు 19 రూపాయల వరకు ఆదాయాన్ని ఆర్జిస్తున్న వారిలో వున్నారు. అయితే 10శాతం మంది రోజుకు కేవలం 13 రూపాయల ఆదాయాన్ని మాత్రమే కలిగి వున్నారు. బీహార్లో 55శాతం మంది పట్టణ పేదలు రోజుకు 19 రూపాయలు ఆదాయం కలిగి వున్నారు. ఒరిస్సాలో 50శాతం మంది, చత్తీస్ఘర్లో 44శాతం మంది, మధ్యప్రదేశ్లో 43శాతం మంది, రాజస్థాన్లో 36శాతం మంది ఈ కోవకు చెందిన వారు వున్నారు.



## 2006 అతి పేదరికవత్సరం

ప్రపంచవ్యాప్తంగా వున్న సమస్యలలో పేదరికం ఒకటి. ఈ ఏడాది ప్రపంచం మొత్తంమీద 200లకోట్ల కంటే ఎక్కువ మంది ప్రజలు అత్యంత పేదరికంతో అల్లాడిపోతున్నారని, ఆఫ్రికా, లాటిన్అమెరికా, ఆసియాలలో పేదరికం అధికంగా వుందని ఇటీవల ప్రపంచబ్యాంకు జరిపిన సర్వేలో తేలింది.

విద్య, సామాజిక సేవలలో అసమానతలు, ప్రజారోగ్యం క్షీణించడం, సరైన త్రాగునీటి సరఫరా లేకపోవడం, మార్కెట్లు, ఎస్టేట్లు పెరగడం, అవసరమగు సదుపాయాలు అందుబాటులో లేకపోవడం వలన పేదరికం మరింత పెరుగుతోంది. గ్రామీణ

ప్రాంతాలలో కనీసం 77శాతం పేదలు నివసిస్తుండగా, నగరాలలో 23శాతం వుంటున్నారు.


2007లో లాటిన్ అమెరికాలో ఆర్థికవృద్ధి 4.50-4.75శాతం మాత్రమే వుండ వచ్చునని ప్రపంచబ్యాంకు, అంతర్జాతీయ ద్రవ్యనిధి అంచనా. 15శాతం మంది పిల్లలలో దాదాపు 5శాతం మంది పౌష్టికాహారలోపం,

పేదరికం వంటి సమస్యలతో బాధపడుతున్నారు. దాదాపు 128 మిలియన్ల లాటిన్అమెరికన్లు రోజుకు రెండు డాలర్లు సంపాదిస్తున్నారు. మరో 50శాతం మంది రోజుకు ఒక డాలరు కంటే తక్కువే సంపాదిస్తూ కడు పేదరికంతో అలమటిస్తున్నారు. ఈ దశాబ్దంలో దాదాపు 35కోట్ల మంది పిల్లలు నిరాధారంగా జీవనం కొనసాగిస్తున్నారని, మరో 40మిలియన్ల మంది పిల్లలు తమ కుటుంబాలకు సహాయపడేందుకు గాను స్కూళ్ళకు వెళ్ళకుండా కష్టపడి పనిచేస్తున్నారని, ప్రతి పదిమందిలో ఒకరు పుట్టిన 5 సంవత్సరాలలోపే మరణిస్తున్నారని సర్వేలో తేలింది.

అమెరికాలో అయితే దాదాపు 30మిలియన్ల మంది అత్యంత పేదరికంతో అలమటిస్తున్నారు. 21శాతం లాటిన్ అమెరికన్లు, 80శాతం వైట్ అమెరికన్లు ఆహారం, వస్త్రాలు, ఇతర సదుపాయాలు లేకుండా కాలం గడుపుతున్నారు. వోల్ట్ యూరప్, గ్రీస్, పోర్చుగల్, స్పెయిన్లలో 56మిలియన్ల మంది పేదరికంతో అలమటిస్తున్నారు.



# నిజమైన స్వప్నం బీడీ కార్మికులకు స్వంత ఇళ్లు



కార్మికోద్యమానికే స్ఫూర్తిదాయకమైన ఒక ప్రధానాంశాన్ని సిఐటియు మహారాష్ట్ర కమిటీ నిజం చేసింది. బీడీ కార్మికులకు సహకార గృహ నిర్మాణ పథకంలో 10వేల గృహాలను నిర్మించింది. కార్మికులకు ఈ విధమైన గృహ నిర్మాణ పథకం ఆసియాఖండంలోనే అతిపెద్దది. ఈ నిర్మాణం సిఐటియు షోలాపూర్ కమిటీ, సిపిఐ(ఎం) సారధ్యంలో సాధ్యపడింది. 2001లో ప్రారంభమైన ఈ గృహ సముదాయ నిర్మాణం ఆగష్టు 2006కు పూర్తయింది. వల్లీ ఆదివాసి విప్లవపోరాట సారధిగా చారిత్రక ప్రసిద్ధిగాంచిన “కామ్రేడ్ గోదావరి పరులేకర్ మహిళా బీడీ కామగార్ సహకార గృహ నిర్మాణ సంస్థ”గా ఈ గృహ సముదాయానికి పేరు పెట్టారు.

ఈ గృహ సముదాయ ప్రారంభోత్సవం 2006 సెప్టెంబర్ 1న షోలాపూర్ నగరంలో జరిగింది. ఈ ఉత్సవంలో 60వేల మంది పాల్గొన్నారు. అత్యధిక సంఖ్యలో బీడీ కార్మికులు, వారి కుటుంబ సభ్యులు పాల్గొన్నారు. ఇతర రంగ కార్మికులు, సామాన్య ప్రజలు కూడా పాలుపంచుకున్నారు. భారత ప్రధాని చేతుల మీదుగా 5గురు మహిళా ప్రతినిధులు సునందాభల్లా, శకుంతలా పానిభటే, నశీమా షేక్, ఫాతీమాబేగ్, అంగుబాయి గుర్రామ్ నూతన గృహాల తళాలు అందుకున్నారు. మొత్తం 10వేలమంది కార్మికమహిళలకు వారివారి నూతన గృహాలను అందజేయడానికి మరో రెండురోజులు పట్టింది.

ఈ సందర్భంగా జరిగిన మహాసభ కు మహారాష్ట్ర గవర్నర్ ఎన్.ఎం.క్రిష్ణ అధ్యక్షత వహించారు. ఈ మహాసభలో ప్రధాని డా॥మన్మోహన్ సింగ్, మార్క్సిస్టు పార్టీ పొలిట్ బ్యూరో సభ్యులు కా॥సీతారామ్ ఏచారీ, మహారాష్ట్ర ముఖ్యమంత్రి విలాసరావు దేశ్ ముఖ్ తదితర మంత్రులు ప్రసంగించారు. ఈ మహాసభలో సిపిఐ(ఎం) మహారాష్ట్ర కార్యదర్శి అశోక్ ధావళే పాల్గొన్నారు.

అత్యంత నాణ్యమైన ఈ 10వేల గృహాలను తక్కువ ఖర్చుతో నిర్మించిన బిల్డర్ “అనిల్ పాంధే”ను ఈ సభ సత్కరించింది.

అందరూ మహిళలే అయిన బీడీ కార్మికుల ఈ గృహ సముదాయ నిర్మాణ వ్యయం రూ. 62కోట్లు. కార్మికురాలు, రాష్ట్ర, కేంద్ర ప్రభుత్వాలు సమానంగా రూ. 20వేలు తమవంతుగా సమకూర్చారు. మొత్తంగా కార్మికులు, రాష్ట్ర ప్రభుత్వం, కేంద్ర ప్రభుత్వం రూ. 20కోట్లు తమవంతున సమకూర్చారు. రాష్ట్ర, కేంద్ర ప్రభుత్వాలు ప్రతి బీడీ కట్టపైన వినియోగదారుల నుండి తాను వసూలు చేసే సంక్షేమ నిధి నుండి తమ వాటా సమకూర్చాయి. కార్మికులు తమకు తాముగా కాని ప్రావిడెంటుఫండు నిధి నుండి గాని తమ వాటా సమకూర్చారు. నీటి సరఫరా ట్యాంకు, 5మెగావాట్ల ఎలక్ట్రిక్ సబ్ స్టేషన్, ఎలక్ట్రిక్ లైన్లకు ప్రభుత్వాలు రెండూ నిధులు సమకూర్చాయి.

మహారాష్ట్ర ముఖ్యమంత్రి విలాసరావ్ దేశ్ ముఖ్ రాష్ట్ర ప్రభుత్వం ఇప్పటికే సమకూర్చిన నిధులేగాక భవిష్యత్లో కూడా కేంద్ర ప్రభుత్వంతో సరిసమానంగా నిధులు సమకూరుస్తామని ప్రకటించారు. అంచనాలకు మించి పెరిగిన నిర్మాణ వ్యయంలో భాగంగా కేంద్ర నిధితో

• సమానమైన ఒకకోటి రూపాయలను చెక్కు రూపంలో మహాసభలో అందించారు.

• మూడు గృహ సహకార సంఘాలలో మొత్తం కార్మికులను సభ్యులుగా ఏర్పరచారు. ప్రతి ఇల్లు 555 చ॥ అడుగుల విస్తీర్ణంలో, 255 చ॥ అడుగుల కాంక్రీట్ నిర్మాణం కలిగి వుంది. ఒక హాలు, వంటగది, మరుగుదొడ్డి, స్నానాలగది కలిగిన ప్రత్యేకమైన ఇల్లు అది. ప్రతిఇంటికి 300 చ॥ అడుగుల ఖాళీస్థలం ఉంది. ఈ గృహ సముదాయంలో పాఠశాల, వైద్యశాల, తదితర సామూహిక అవసరాలకు కావలసిన స్థలాలను కేటాయించారు. ఈ మొత్తం పథకాన్ని రూపొందించి, నిర్మించినది ప్రఖ్యాతిగాంచి న పాంధే కన్స్ట్రక్షన్ ప్రైవేట్ లిమిటెడ్.

• ఈ పథకం చరిత్రపుటల్లో వైవిధ్యమైన మైలురాయి. సామూహిక స్వల్ప వ్యయ గృహనిర్మాణం, కార్మికోద్యమం, సహకారోద్యమం, ప్రజల భాగస్వామ్యంతో ప్రభుత్వం ప్రజాసంక్షేమం నిర్వర్తించే విధానం భవిష్యత్తుకు మార్గదర్శకంగా నిలుస్తాయి.

• బీడీ కార్మిక మహిళలు దశాబ్దాలుగా పడుతున్న అగచాట్లకు, త్యాగాలకు, నిర్విరామశ్రమకు, కన్న కలలకు నిజరూపం తలదాచు కొనేందుకు ఒక స్వంత కప్పు. నడ్డివిరిగేలా నిర్విరామంగా బీడీలు చుడుతూ, పొగాకు దుమ్ము పీలుస్తూ, చిన్నచిన్న అద్దెకొంపల్లో మగ్గుతూ కుటుంబాలను వెళ్ళదీస్తున్న బీడీ కార్మిక మహిళలకు స్వంత ఇల్లు నిజంగా నిజమైన కల.

• - అజిత్ అభయంకర్, వాయిస్ ఆఫ్ వర్మింగ్ ఉమెన్





## క్రీడల పట్ల ప్రభుత్వం శ్రద్ధ పెంచాలి!

ఒలింపిక్సులో 1956 నుండి 1979 వరకూ స్థానం పొందలేకపోయినా, ఆసియాడ్ లో 1974 నుండే పాల్గొంటున్నా చైనా క్రీడల్లో సాధించిన ప్రగతి అపురూపమైనది. గత ఆసియాడ్ లో 316కుగాను 165 బంగారు వతకాలు సాధించి జపాన్ ను అధిగమించింది. ఒలింపిక్స్ లో అమెరికాతో పోటీ పడుతున్నది. ప్రభుత్వ వనరులతో దేశీయ నైపుణ్యాన్ని అంతర్జాతీయస్థాయి పెంపొందించుకున్న ఘనత చైనాది.

మన భారతదేశం 1958 నుండి ఆసియాడ్ హాకీలో

పతకాల పట్టిక				
దేశం	స్వ	ర	కాం	మొ
చైనా	165	88	63	316
ద.కొరియా	58	53	82	193
జపాన్	50	71	77	198
కజకిస్తాన్	23	19	43	85
థాయ్	13	15	28	54
ఇరాన్	11	15	22	48
ఉజ్బెకిస్తాన్	11	14	14	39
భారత్	10	18	26	54
ఖతార్	9	12	11	32
తైపీ	9	10	27	46

పాల్గొంటున్నా ఇంతవరకూ “పతకం” సాధించలేదు. గత ఆసియాడ్ హాకీలో చైనాచేతిలో ఒటమిపాలై ప్రపంచ 11వ స్థానంలో నిలిచా ము. ఒలింపిక్స్ లో 400మందిపైగా 31 క్రీడల్లో పాల్గొన్నా మొత్తం 54 పతకాలతో (10 బంగారు) ఎనిమిదవ స్థానంలో వున్నాము. సామర్థ్యా నికి లోటులేని మన దేశంలో ప్రభుత్వం క్రీడల యెడల తన చిత్తశుద్ధిని ప్రశ్నించుకోవాలి. బీజింగ్ 2008 ఒలింపిక్సులో మనం ప్రగతి సాధించే విధంగా ప్రభుత్వం చర్యలు తీసుకోవాలి.



# యుద్ధ వాతావరణంలో సునిశిత హాస్యం

## 'కాబూల్ ఎక్స్‌ప్రెస్'

2001 సెప్టెంబర్

11వ తేదీ విశ్వమానవాళి చరిత్రలో అత్యంత బీతావహమైన రోజు. అమెరికాలోని న్యూయార్క్ టవర్స్ భవనాలపై తాలిబాన్ ఉగ్రవాదులు ఆత్మహుతి దళాలతో దాడి చేసి వేలాదిమందిని బలికొన్న రోజు. తత్కారణంగా అమెరికా, తాలిబాన్లను వధించాలనే నెవంతో ఆఫ్ఘనిస్థాన్ పై విచక్షణారహితంగా యుద్ధానికి దిగింది. యుద్ధం అంటే యుద్ధం కాదు. బలవంతుడు



బలహీనుడిపై అమానుషదాడికి ఇది పూనుకోవడం. ఈ భయంకర యుద్ధోన్మాద దాడిలో ఆఫ్ఘనిస్థాన్‌లోని ప్రజాస్థావరాలు గ్రామాలు, పట్టణాలు ధ్వంసం అవుతాయి. శిథిలాలు మిగులుతాయి. ప్రజలు క్షతగాత్రులవుతారు.

ఈ నేపథ్యాన్ని రేఖామాత్రంగా తెలియపర్చేందుకు సాహించిన చిత్రం 'కాబూల్ ఎక్స్‌ప్రెస్'. కాబూల్ ఆఫ్ఘనిస్థాన్ రాజధాని. ఆఫ్ఘనిస్థాన్‌కు పాకిస్థాన్, భారత్‌లు సరిహద్దు దేశాలు.

చిత్ర ప్రారంభంలోనే ప్రేక్షకులకు ఈ వివరణ లభిస్తుంది.

తాలిబాన్ నాయకుడిని ఇంటర్వ్యూ చేయాలనే లక్ష్యంతో ఇద్దరు భారత రిపోర్టర్స్ జాన్‌అబ్రహం, అర్షద్‌వార్షి ఆఫ్ఘనిస్థాన్‌కు చేరుకుంటారు. ఇది ఒక సంచలనాత్మకమే కాక ఒక సహసోపేతమైన చర్యగా వారికి వారు భావించుకుంటారు. తమకుతామే కితాబు యిచ్చుకుంటారు. సునిశిత హాస్యంతో చిత్రం మొదలవుతుంది.

తాలిబాన్ నాయకుడు ఎక్కడ ఉంటాడు? ఎలా ఉంటాడు? అతని దగ్గరికి చేరాలంటే ఎలా? సహజంగా ఈ ఉత్కంఠ కొనసాగుతుంది. 'కాబూల్ ఎక్స్‌ప్రెస్' అనే పేరున్న ట్యాక్సీ మాట్లాడుకుని ప్రయాణం ప్రారంభిస్తారు. ఆ ట్యాక్సీ డ్రైవర్ హనీఫ్. అతనే వారికి గైడ్ కూడా. ఈ ఇద్దరికి తోడుగా జెస్సికా అనే అమెరికా మహిళ ఫోటోగ్రాఫర్ వారి టీమ్‌లో చేరుతుంది.

ఐతే తాలిబాన్ నేతను ఇంటర్వ్యూ చేయాలని, మంచి మంచి ఫోటోలు, క్లిప్పింగ్స్ చేసి ప్రసారం చేయాలని ఆశపడ్డవారు చిత్ర విచిత్రంగా ఓ తాలిబాన్ వలలో చిక్కుకుంటారు. సరదాగా

సాగుతున్న వారి ప్రయాణం ఇమాన్ అవే ఈ తాలిబాన్ చేత హైజాక్ చేయబడుతుంది. కథ అడ్డం తిరుగుతుంది.

అసలు విషయం ఏమిటంటే ఇమాన్ తాలిబాన్ కానేకాదు. ఇమాన్ పాకిస్థాన్ పౌరుడు. ఇమాన్ కుమార్తె తాలిబాన్ ముఠాలో చిక్కుకుని ఉంటుంది. ఇద్దరు గమ్యాలు వేరైనా కుమార్తెపై ఆపేక్షతో ఆమెను మౌనంగా కలిసి కొంత ఆర్థికసాయం చేసి పాకిస్థాన్ సరిహద్దు చేరుకుంటాడు.

తాను పాకిస్థాన్ వాడినని సంజ్ఞలు చేస్తున్నా సరిహద్దుల్లోని పాకిస్థాన్ గస్తీ దళం శత్రువనే అనుమానంతో ఇమాన్‌ను కాల్చి చంపుతుంది. ఇమాన్ కథ విషాదమవుతుంది.

ఆఫ్ఘనిస్థాన్ ప్రజలు తాలిబాన్ అంటేనే చుట్టుముట్టి దొంగను కొట్టినట్టు చావబాడుతుంటారు. అందుకే తాలిబాన్లు జనవాసాల మధ్య రహస్య జీవితం గడుపుతుంటారు. జనవాసాలకు దూరంగా వారి స్థావరాలు ఉంటాయి.

శిథిలాలు, క్షతగాత్రులు, నిత్య యుద్ధ వాతావరణం, నిరంతర అభద్రతాభావం, సైనికపాలన - ముస్లిం మతాచారాలు, సంప్రదాయాలు - ఇలాంటి ఆఫ్ఘనిస్థాన్ జనజీవితంను నేపథ్యంగా తీసుకుని వాస్తవానికి దగ్గరగా సన్నటి గీతలాంటి చిన్న కథను అల్లుకుని, పాటలు లేకుండా తక్కువ పాత్రలతో తక్కువ బడ్జెట్‌తో చిత్రం తీయడం విశేషం. డాక్యుమెంటరీ చిత్ర నిర్మాణంలో ప్రతిభ, నైపుణ్యం ఉన్న కారణంగానే కబీర్‌ఖాన్ స్వీయ రచన దర్శకత్వంలో ఇలాంటి చిత్రం విడుదలైంది.


- శైలి



# సద్దాం! నీకు మా జోహార్లు



కె.శివారెడ్డి



క్షమించు సద్దాం! నిన్ను  
కొత్త సంవత్సరంలోకి  
ఆహ్వానించలేకపోతున్నా!

నిన్నభిశంబించే హక్కు

నీ దేశ ప్రజలకు తప్ప మరెవ్వరికీ లేదు  
అమ్ముడుపోయిన వాళ్ళు  
ప్రాణభీతి వున్నవాళ్ళు తల్లిని, దేశాన్ని  
వీరుణ్ణి మోసం చేయగలరు  
దోషి ఎవరో, హంతకుడెవరో  
ప్రపంచ ప్రజలకే తెలుసు


“వాడు ఉన్నాది

వాడు పిరికివాడు, వాడు మతోన్మాది  
ఆయిల్ కోసం దేశాన్ని హత్య చేయగలడు  
'Invader' ని క్షమించవద్ద”న్నావు  
దేశాల కోసం మరణించటంలో ఆనందముందన్నావు-  
దేశం కోసం తలదించనివాడా!  
బుష్, బ్లైయిర్లని ఎడమకాలితో తన్నినవాడా!


సద్దాం! నీకు మా జోహార్లు-

అడవుల్నించి వచ్చే మాటలు తడిగా వుంటాయి  
వాటిని నాటాలి,  
మాటలు భూమి నుంచి వస్తాయి  
వాటిని రక్షించుకోవాలి.

అతను లేడు, కానీ అతనున్నాడు  
దురహంకారాన్ని, ఆర్థిక దురహంకారాన్ని,  
ఎదిరించేవాళ్ళలోనూ  
ఆయుధ ఆధిపత్యాన్ని, విస్తరణ వాదాన్ని  
ఎదిరించే వాళ్ళందరిలో అతనున్నాడు  
ఏకపక్షంగా, అభిప్రాయాల్ని ప్రపంచంపై రుద్దేవాణ్ణి  
రక్తపిపాసిని, వెనుకబడిన దేశాల ప్రథమ శత్రువుని  
ప్రజాస్వామ్య వ్యతిరేకిని, నియంతని  
నవ్వు తృణీకరించినందుకు  
తలవంచనందుకు నీకు జోహార్లు







2006 డిసెంబరు 30. సూరోద్యయ సమయం. ఇరాక్ మాజీ అధ్యక్షుడు సద్దాంహుస్సేన్ను ఉరి తీశారు. కాదు... కాదు... అమెరికాన్ పాలకులు చంపేశారు. ఈ ఘాతుకాన్ని సిఐటియు ఖండిస్తున్నది.

ప్రపంచ ప్రజల దృష్టిలో... అతడో సాహసి... అగ్రరాజ్యం ఆధిపత్యాన్ని బహిరంగంగా సవాల్ చేసిన ఓ వీరుడు. 3వ ప్రపంచదేశాల ఆత్మగౌరవానికి ఓ ప్రతీక. తన మాతృభూమికోసం సామ్రాజ్యవాదుల చెరలో నిర్భయంగా ప్రాణాలర్పించిన దేశభక్తుడు.

ఇరాక్ ప్రజల మనసులో... ఆధునిక ఇరాక్ నిర్మాత. చమురు, రహదారులు, రైల్వేలు వంటి కీలకరంగాలను జాతీయం చేసిన అభ్యుదయవాది. మతోన్మాదం బారి నుండి కాపాడి బురఖా చెర నుండి ఇరాక్ మహిళలకు విముక్తి ప్రసాదించిన ఆధునిక లౌకికవాది. అక్కడి కార్మికవర్గానికి శ్రమజీవులకు కనీసంగా రొట్టెనైనా అందించటం తన ప్రభుత్వ బాధ్యతగా స్వీకరించిన ఉదాత్తమైన దేశాధ్యక్షుడు.

సద్దాంకు జీవితంలో మెరుపులే కాదు, మరకలూ వున్నాయి. అమెరికా ప్రభావంలోపడి కమ్యూనిస్టులను హింసించాడు. 'కుర్దు'

## సద్దాం ఘోరి- ఓ ప్రేమాద సంకేతం



తెగ ప్రజలను ఘోరంగా అణిచేసిన హంతుకుడుగా కూడా ముద్ర వుంది. ఈ నేరాలకు శిక్షించాల్సింది ఇరాక్ ప్రజలు మాత్రమే. అమెరికన్ పాలకులకు ఆ హక్కులేదు. సాదీఅరేబియాపై దాడిని సాకుగా తీసుకొని అమెరికా సద్దాంను చెరపట్టగలిగింది.

## అమెరికా దౌష్ట్యానికి పరాకాష్ఠ

అంతర్జాతీయ న్యాయసూత్రాల్ని కాలరాచి, అమెరికా ఆ 'దేశాధినేత' సద్దాంహుస్సేన్ను డిసెంబర్ 30న ఉరి తీసింది. 21 శతాబ్దంలోనే ఇది అత్యంత దారుణమైన ఘటనగా చెప్పవచ్చు.

సద్దాంను ఒక వ్యక్తిగాచూడడం పొరపాటు. మానవ సమాజవికాసంలో అత్యంత కీలకమైన ఘట్టానికి ప్రతినిధి. తృతీయ ప్రపంచ ఆత్మాభిమానానికి ప్రతీక. సామ్రాజ్యవాదం తోకముడిచి మళ్ళీ కోరలు సాచడానికి మధ్యగల కొద్దిపాటి తెరపిలో అరబ్బుజాతి అందించిన ఈ బిడ్డడు, అప్పుడే ఉదయించిన వర్థమాన సమాజాలు వేసిన తప్పటడుగులకు, అందుకున్న శిఖరాలకు, కన్న కలలకు నిలువెత్తు నిదర్శనం. సద్దాం ప్రాణాన్ని హరించడమంటే, వర్థమాన ప్రపంచ లేతగొంతుకను నొక్కేయడమే. 20వ శతాబ్దిలో సాధించు కున్న విజయాలను, ఆ తదుపరి శతాబ్దిలో సుస్థిరం చేసుకోవాలను కున్న పేదదేశాల ఆశలను, ఆశయాలను మొగ్గలో చిదిమేయడమే.

రెండవ ప్రపంచయుద్ధానంతర కాలంలో స్వాతంత్ర్యం సంపాదించుకున్న దేశాలు, తమ దేశాల వనరులు సామ్రాజ్యవాదుల పరం కాకుండా తమ ప్రజలకే చెందాలనే మహత్తర ఆశయాన్ని తమకు అనువైన రీతిలో అమలులోకి తెచ్చుకున్నాయి. జాతీయ వాదం ఈ నవసమాజానికి వున్నది. ఈ పరిణామంపట్ల కంటగింపుతో సామ్రాజ్యవాదదేశాలు ధనమదంతో పలు వర్థమానదేశాల ప్రభుత్వాలను కూలదోసి సైనిక ప్రభుత్వాలను నెలకొల్పాయి. తుపాకీ నీడన ఆ దేశాల వనరులను కొల్లగొట్టడం ప్రారంభించాయి. వర్థమాన దేశాలలో మత, జాతుల ఘర్షణలను రెచ్చగొట్టాయి. ఈ ఘర్షణలను అణచివేసి దేశసమగ్రతను కాపాడిన

వర్థమాన దేశాల నాయకులను పాశ్చాత్యదేశాల పత్రికలు నియంతలుగా ప్రచారం సాగించాయి. ఈ సామ్రాజ్యవాద కుతంత్రాలను ఎదిరించి తట్టుకున్నవారిలో కాస్ట్రో, సద్దాంలు ముందువరుసలో ఉంటారు.

చమురు వనరుల పుష్కలంగావున్న పశ్చిమాసియాలో సద్దాం పోషించిన పాత్రమరింత కీలకమైంది, కాలానుగుణమైంది. పాశ్చాత్య సామ్రాజ్యవాదాన్ని ఎదిరించి, అరబ్ జాతీయతావాదం, సామ్యవాదాల మేలు కలయికగా ఉద్భవించిన 'ఆత్మాభిమాన బాతిష్టు ఉద్యమం' అందించిన వీరుడు సద్దాం. ఆయన ఒకవైపు అమెరికా కీలుబొమ్మలైన అరబ్బు రాచరికాలను ఎదిరించారు. మరోవైపు ఇస్లామిక్ మతవాదాన్ని అడ్డగించారు. సామ్రాజ్యవాదాన్ని అదే తెగువతో ఢీకొన్నారు. 'అరబ్బు వనరుల పరిరక్షణ' అనే ఆ ఆశయం కోసమే, తుదిశ్వాస విడిచేవరకు పోరాడి బలిదానం చేశారు.

సైనిక నియంతలను నిస్సిగ్గుగా సమర్థించే అమెరికా లౌకిక భావాలుగల, స్వావలంబనకు పాటుపడే నాయకులను సహించలేదనడానికి ఆ దేశం సాగిస్తున్న హత్యలే నిదర్శనం. నాడు తాలిబాన్లను ఉసిగొలిపి నజీబుల్లాను దారుణంగా హతమార్చినట్టే, ఇప్పుడు ఇరాక్లోని కీలుబొమ్మల ద్వారా సద్దాంను ఉరితీసింది. ఈ క్రమంలో ఇరాక్ దురాక్రమణ-సద్దాం ఉరి విషాదకర మైలురాయి. మొత్తం ప్రపంచదేశాలకు ప్రమాద సంకేతం.

ఇప్పటికైనా వర్థమానదేశాలు మేలుకొని ఇరాక్ ప్రజలకు సంఘీభావం తెలపాలి. అంతర్జాతీయ వ్యవస్థలను పటిష్టం చేసుకుంటూ, సమిష్టిభద్రత కోసం పాటుపడాలి. 21వ శతాబ్దాన్ని చీకటి మయం చేసే కుట్రల పట్ల అప్రమత్తం కావాలి. 20 శతాబ్ది చివరలో ఉద్భవించిన స్వేచ్ఛా సమాజాలను పురిటిలో బిడ్డల్లాగా కాపాడుకోవాలి.

- వార్త సౌజన్యంతో



# సార్వత్రిక సమ్మె విజయవంతం



విప్లవాత్మక బహిరంగోత్సవం, గుంటూరు జైలరుల ఆధ్వర్యంలో ర్యాలీ



మిర్యాలగూడ

మిర్యాలగూడ



భువ్వజిల్లా నిడమరూరు (విజయవాడ) సెంట్రల్ వేర్ హౌసింగ్ కార్పొరేషన్ ఉద్యోగుల గేట్ మీటింగ్



సిద్దబట్ల భవానిపురం కార్మికలయం వద్ద గేట్ మీటింగ్లో ప్రసంగిస్తున్న సీబిఐయూ రాష్ట్ర కార్యదర్శి పి.అజయ్ కుమార్



# కార్మికలోకం

## నూతన సంవత్సర శుభాకాంక్షలు

### 2007

## జనవరి

ఆది	సోమ	మంగళ	బుధ	గురు	శుక్ర	శని
	1	2	3	4	5	6
7	8	9	10	11	12	13
14	15	16	17	18	19	20
21	22	23	24	25	26	27
28	29	30	31			

## ఫిబ్రవరి

ఆది	సోమ	మంగళ	బుధ	గురు	శుక్ర	శని
				1	2	3
4	5	6	7	8	9	10
11	12	13	14	15	16	17
18	19	20	21	22	23	24
25	26	27	28			

## మార్చి

ఆది	సోమ	మంగళ	బుధ	గురు	శుక్ర	శని
				1	2	3
4	5	6	7	8	9	10
11	12	13	14	15	16	17
18	19	20	21	22	23	24
25	26	27	28	29	30	31

## ఏప్రిల్

ఆది	సోమ	మంగళ	బుధ	గురు	శుక్ర	శని
1	2	3	4	5	6	7
8	9	10	11	12	13	14
15	16	17	18	19	20	21
22	23	24	25	26	27	28
29	30					

## మే

ఆది	సోమ	మంగళ	బుధ	గురు	శుక్ర	శని
		1	2	3	4	5
6	7	8	9	10	11	12
13	14	15	16	17	18	19
20	21	22	23	24	25	26
27	28	29	30	31		

## జూన్

ఆది	సోమ	మంగళ	బుధ	గురు	శుక్ర	శని
					1	2
3	4	5	6	7	8	9
10	11	12	13	14	15	16
17	18	19	20	21	22	23
24	25	26	27	28	29	30

## జూలై

ఆది	సోమ	మంగళ	బుధ	గురు	శుక్ర	శని
1	2	3	4	5	6	7
8	9	10	11	12	13	14
15	16	17	18	19	20	21
22	23	24	25	26	27	28
29	30	31				

## ఆగస్టు

ఆది	సోమ	మంగళ	బుధ	గురు	శుక్ర	శని
			1	2	3	4
5	6	7	8	9	10	11
12	13	14	15	16	17	18
19	20	21	22	23	24	25
26	27	28	29	30	31	

## సెప్టెంబర్

ఆది	సోమ	మంగళ	బుధ	గురు	శుక్ర	శని
30						1
2	3	4	5	6	7	8
9	10	11	12	13	14	15
16	17	18	19	20	21	22
23	24	25	26	27	28	29

## అక్టోబర్

ఆది	సోమ	మంగళ	బుధ	గురు	శుక్ర	శని
	1	2	3	4	5	6
7	8	9	10	11	12	13
14	15	16	17	18	19	20
21	22	23	24	25	26	27
28	29	30	31			

## నవంబర్

ఆది	సోమ	మంగళ	బుధ	గురు	శుక్ర	శని
				1	2	3
4	5	6	7	8	9	10
11	12	13	14	15	16	17
18	19	20	21	22	23	24
25	26	27	28	29	30	

## డిసెంబర్

ఆది	సోమ	మంగళ	బుధ	గురు	శుక్ర	శని
30	31					1
2	3	4	5	6	7	8
9	10	11	12	13	14	15
16	17	18	19	20	21	22
23	24	25	26	27	28	29





మనసు ఫౌండేషన్  
పుస్తకాల పరిశీలనాపట్టిక

పుస్తకం సంఖ్య	KLV01A396
పుస్తకం పేరు	కవిత్వము
తారీఖు	25-8-2023
ముందు అట్ట	Yes
వెనుక అట్ట	Yes
మొత్తం పేజీలు	34
పెద్ద సైజు పేజీలు	NO
ఖాళీ పేజీలు	NO
లేని పేజీలు	NO
తయారు చేసినది	Mounika
పేజీలు విడదీసినది	Mounika
స్కాన్ చేసినది	Mounika
పరిశ్ల చేసినది	AMRUTHA
పేజీలు సరిచూసినది	
లైండింగు చేసినది	
ప్యాకింగు చేసినది	
స్కాన్ చెయ్యబడి	
తప్పులు	NO
పరిస్థితి	Good